

धरती आवा की ऊर्जावान भूमि से प्रकाशित लोकप्रिय दैनिक

## खबर मन्त्र

सबकी बात सबके साथ

बजट 2023

## वित्त मंत्री सीतारमण ने पेश किया अमृत काल का पहला बजट गांव से शहर तक बल्ले-बल्ले

नयी कर व्यवस्था का एलान टैक्स स्लैब में बड़ा बदलाव

इकोनॉमी के लिए 'सप्तऋषि' मंत्र वित्त मंत्री ने गिनार्यीं प्राथमिकताएं

रक्षा मद में 5.94 लाख करोड़ और रेलवे को 2.4 लाख करोड़ आवंटित

एजेंसी

नयी दिल्ली। केंद्रीय वित्त मंत्री निर्मला सीतारमण ने बुधवार को आम बजट सदन के पटल पर रखा। वित्त मंत्री ने इसे अमृत काल का पहला बजट पेश बताया। बजट में सात मुख्य बातों पर फोकस किया गया है। निर्मला सीतारमण ने इसे 'सप्तऋषि' नाम दिया है। ये बजट की सात प्राथमिकताएं हैं। इनमें समावेशी वृद्धि, ग्रीन ग्रोथ, यूथ पावर, फाइनेंशियल सेक्टर, अंतिम छोर तक पहुंच, बुनियादी ढांचे का विकास और क्षमताओं का पूरा इस्तेमाल शामिल हैं।

नौकरी-पेशा लोगों को इस बार के बजट में लंबे समय बाद खुशखबरी मिली है। वित्त मंत्री निर्मला सीतारमण ने कहा कि नयी टैक्स रिजिम की घोषणा करते हुए टैक्स छूट की 5 लाख की सालाना आय की सीमा बढ़ाकर 7 लाख कर दी गयी है। युवाओं के लिए प्रधानमंत्री कौशल विकास योजना 4.0 की शुरुआत की जायेगी। युवाओं को कौशल प्रदान करने के लिए 30 स्किल इंडिया नेशनल सेक्टर खोले जायेंगे। अगले 3 सालों में, सरकार आदिवासी छात्रों को समर्थन देने वाले 740 एकलव्य मॉडल स्कूलों के लिए 38,800 शिक्षकों और सहायक कर्मचारियों को नियुक्त करेगी। पीएम प्रणाम योजना की शुरुआत होगी। यह योजना वैकल्पिक उर्वरकों को बढ़ावा देने के लिए होगी। इसके अलावा गोवर्धन स्कीम के तहत 500 नये संयंत्रों



**बजट में क्या सस्ता क्या महंगा**

**सस्ता :** एलइडी टीवी, मोबाइल फोन, खिलौना, मोबाइल कैमरा लेंस, इलेक्ट्रिक वाहन, हीरे के आभूषण, बायोगैस से जुड़ी चीजें, लिथियम सेल्स, साइकिल

**महंगा :** सिगरेट, पीतल, छाता, विदेशी किचन डिब्बे, सोना, आयातित चांदी के सामान, प्लैटिनम, कपड़ा, विदेशी खिलौने

की स्थापना की जायेगी। उन्होंने बजट भाषण में कहा कि बच्चों और युवाओं के लिए नेशनल डिजिटल लाइवरी स्थापित की जायेगी। पशुपालन, डेयरी और मत्स्य पालन पर ध्यान देते हुए कृषि ऋण लक्ष्य को बढ़ाकर 20 लाख करोड़ रुपये किया जायेगा। कृषि से जुड़े स्टार्टअप को प्राथमिकता दी जायेगी। देश में मोटे अनाज के उत्पादन के लिए श्रीअन्न योजना

कौशल विकास योजना पर बड़ी घोषणा

प्रधानमंत्री कौशल विकास योजना 4.0 की शुरुआत की जायेगी। युवाओं को अंतरराष्ट्रीय अवसरों के लिए कौशल प्रदान करने के लिए 30 स्किल इंडिया नेशनल सेक्टर खोले जायेंगे। 740 एकलव्य मॉडल आवासीय विद्यालयों के लिए अगले 3 वर्षों में 38,000 शिक्षकों और सहायक कर्मचारियों की भर्ती की जायेगी। वहीं, घरेलू और अंतरराष्ट्रीय पर्यटकों के लिए देश में 50 पर्यटन स्थल विकसित किये जाएंगे। उनका विकास प्रतिस्पर्धी आधार पर किया जायेगा।

की शुरुआत करने का फैसला लिया गया है। पीएम आवास योजना के खर्च को 66 प्रतिशत बढ़ाकर 79,000 करोड़ रुपये से अधिक किया जा रहा है। बजट में रेलवे के लिए 2.40 लाख करोड़ रुपये के पूंजीगत परिव्यय का प्रावधान किया गया है। यह अब तक का सबसे बड़ा आवंटन है। देश में 50 नये एयरपोर्ट बनाये जायेंगे।

**श्रीअन्न योजना की शुरुआत :** देश में मोटे अनाज के उत्पादन के लिए श्रीअन्न योजना की शुरुआत करने का फैसला लिया है। इसमें ज्वार, बाजरा, रागी, सावा, कंगनी, चीना, कोदो और कुट्टू जैसे मोटे अनाजों को मिलेट क्रॉस की श्रेणी में शामिल है।

(शेष पेज 11 पर)

जन-धन योजना खाते के लिए वीडियो केवाईसी

जन-धन योजना के तहत बैंक खात खोलवाने के लिए जरूरी केवाईसी की प्रक्रिया को वीडियो कॉल के जरिये पूरी की जायेगी। वित्त मंत्री ने कहा कि अब वीडियो केवाईसी को बढ़ावा दिया जायेगा। उन्होंने पैन को भी बुनियादी सरकारी एजेंसियों के सभी डिजिटल सिस्टम के लिए उपयुक्त करार दिया। सीतारमण ने कहा कि कारोबारी संस्थानों का काम पैन के जरिये आसान किया जायेगा।

अर्थव्यवस्था सही दिशा में

निर्मला सीतारमण ने कहा, दुनिया ने भारतीय अर्थव्यवस्था को चमकता हुआ सितारा माना है। दुनिया में भारत का कद बढ़ा है। भारतीय अर्थव्यवस्था सही दिशा में चल रही है और सुनहरे भविष्य की ओर अग्रसर है। हमने कोरोना काल में यह सुनिश्चित किया कि कोई भी भूखा न सोये। सरकार ने 2 लाख करोड़ रुपये खर्च करके हर व्यक्ति को खाद्यान सुनिश्चित किया। 28 महीने तक 80 करोड़ लोगों को फ्री राशन की व्यवस्था की गयी।

(बजट की खबरें पेज 2,5,6 और 12 पर भी)

अर्थव्यवस्था वृद्धि दर 7% रहने का अनुमान

बजट भाषण में निर्मला सीतारमण ने कहा कि वर्तमान वर्ष के लिए हमारी अर्थव्यवस्था की वृद्धि दर 7 प्रतिशत रहने का अनुमान है। यह विश्व की बड़ी अर्थव्यवस्थाओं में सबसे अधिक है। भारतीय अर्थव्यवस्था सही रास्ते पर है और उज्वल भविष्य की ओर बढ़ रही है। उन्होंने कहा कि पीएम गरीब कल्याण अन्न योजना के तहत 2 लाख करोड़ रुपये केन्द्र सरकार द्वारा वहन किया जा रहा है। अंत्योदय योजना के तहत गरीबों के लिए मुफ्त खाद्यान की आपूर्ति को एक वर्ष के लिए बढ़ा दिया गया है। निर्मला सीतारमण ने कहा कि 2014 से सरकार के प्रयासों ने सभी नागरिकों के जीवन की बेहतर गुणवत्ता और गरिमापूर्ण जीवन सुनिश्चित किया है। प्रति व्यक्ति आय दोगुनी से अधिक बढ़कर 1.97 लाख रुपये हो गयी है। इन 9 सालों में, भारतीय अर्थव्यवस्था दुनिया में 5वीं सबसे बड़ी अर्थव्यवस्था के रूप में बढ़ी है। उन्होंने कहा, दुनिया ने भारतीय अर्थव्यवस्था को चमकता हुआ सितारा माना है। दुनिया में भारत का कद बढ़ा है। भारतीय अर्थव्यवस्था सही दिशा में चल रही है और सुनहरे भविष्य की ओर अग्रसर है।

## अब 7 लाख तक की आय वाले को नहीं देना होगा टैक्स

एजेंसी

नयी दिल्ली। केंद्रीय वित्त मंत्री निर्मला सीतारमण ने बजट 2023-24 में नयी कर व्यवस्था की घोषणा करते हुए आयकर दाताओं को बड़ी राहत दी है। न्यू टैक्स रिजिम चुनने वालों को राहत देते हुए वित्त मंत्री ने घोषणा की है कि जिन्की कुल आय सात लाख रुपये तक है, उन्हें कोई टैक्स नहीं देना होगा। ओल्ड टैक्स रिजिम में किसी भी तरह का बदलाव नहीं किया गया है। वर्तमान में 5 लाख रुपये तक की आय वालों को पुरानी और नयी, दोनों टैक्स रिजिम में इनकम टैक्स नहीं देना पड़ता है। हालांकि, जिन्की कुल सालाना आय 7 लाख रुपये से अधिक है, उन्हें अपने स्लैब के मुताबिक टैक्स देना होगा। न्यू टैक्स रिजिम की ओर टैक्सपेयर्स को आकर्षित करने के लिए इसमें और भी कई तरह की छूट की घोषणा की गयी है।

साथ ही, टैक्स स्लैब की संख्या भी घटकर सात से छह कर दी गयी है। इस कदम से अगर कोई व्यक्ति सात लाख रुपये तक कमाता है, तो उसे न्यू टैक्स रिजिम अपनाने से सालाना 33,800 रुपये की बचत होगी। वहीं, 10 लाख रुपये तक की आय पर 23,400 रुपये और 15 लाख रुपये तक की आय पर 49,400 रुपये की बचत होगी।



**9 साल बाद टैक्स स्लैब में हुआ बदलाव**

नयी आयकर व्यवस्था	0 प्रतिशत
(वित्त वर्ष 2023-24 के लिए), आय (रुपये में) - कर (आय का प्रतिशत)	
3,00,000 तक	0 प्रतिशत
3,00,001 से 6,00,000 तक	5 प्रतिशत
6,00,001 से 9,00,000 तक	10 प्रतिशत
9,00,001 से 12,00,000 तक	15 प्रतिशत
12,00,001 से 15,00,000 तक	20 प्रतिशत
15,00,001 या उससे अधिक	30 प्रतिशत

(नोट : जिन्की आय सात लाख रुपये है, उन्हें आयकर नहीं देना है। लेकिन, अगर आय सात लाख से एक रुपये भी ज्यादा है, तो उपरोक्त स्लैब के अनुसार आयकर देना होगा।)

इसके अलावा, बजट में दो करोड़ रुपये से अधिक परसल इनकम वालों को भी राहत दी गयी है। इसमें सरचार्ज की उच्चतम दर 37 प्रतिशत से घटकर 25 प्रतिशत की गयी है। इससे करीब 5.5 करोड़ रुपये वेतन आय वाले को लगभग 20 लाख रुपये की बचत होगी। इन बदलावों के बाद न्यू टैक्स रिजिम

रक्षा बजट आवंटन

केंद्रीय वित्त मंत्री ने वर्ष 2023-24 का बजट पेश करते हुए कहा कि रक्षा मंत्रालय के लिए आम बजट में 5.94 लाख करोड़ रुपये का आवंटन किया गया है। इसमें से पूंजीगत व्यय 1.62600 लाख करोड़ रुपये तथा राजस्व व्यय 2.70120 लाख करोड़ रुपये है, जबकि पेंशन के लिए 1,38,205 करोड़ रुपये की राशि रखी गयी है। वित्त वर्ष 2022-23 में बजट आवंटन की राशि 5.25 लाख करोड़ रुपये थी। इसमें पूंजीगत व्यय के लिए 1.52 लाख करोड़ रुपये का आवंटन किया गया था, जबकि पेंशन निधि में 119 करोड़ रुपये की राशि रखी गयी थी।

बजट में महिलाओं के लिए नयी बचत योजना

बजट में महिलाओं के लिए एक नयी लघु बचत योजना शुरू करने का प्रस्ताव भी रखा गया है। उन्होंने महिला सम्मान बचत पत्र लाने की घोषणा करते हुए कहा कि इस नयी बचत योजना को दो साल के लिए लाया जा रहा है। इसमें किसी महिला या लड़की के नाम पर दो लाख रुपये तक का एक बार में निवेश किये जा सकते हैं। उन्होंने कहा कि इस योजना के तहत 7.5 प्रतिशत की निश्चित दर से ब्याज मिलेगा। हालांकि, आंशिक निकासी का विकल्प भी मिलेगा।

के तहत तीन लाख रुपये तक की आय पर कोई कर नहीं लगेगा। तीन लाख रुपये से छह लाख रुपये की आय पर पांच प्रतिशत, छह से नौ लाख रुपये पर 10 प्रतिशत, नौ लाख रुपये से 12 लाख रुपये पर 15 प्रतिशत और 12 लाख रुपये से 15 लाख रुपये तक 20 प्रतिशत और 15 लाख रुपये से ऊपर

की आय पर 30 प्रतिशत कर लगेगा। सैलरीड क्लास और पेंशनभोगियों के लिए न्यू टैक्स रिजिम में भी स्टैंडर्ड डिडक्शन का लाभ दिया गया है। 15.5 लाख रुपये या उससे अधिक आय वाले प्रत्येक वेतनभोगी व्यक्ति को 52,500 रुपये तक का लाभ मिलेगा।

(शेष पेज 11 पर)

रेलवे बजट आवंटन



आम बजट 2023-24 में भारतीय रेलवे को 2.4 लाख करोड़ रुपये का पूंजीगत व्यय आवंटित किया गया है। भारतीय रेलवे को वित्त वर्ष 2023-24 में पूंजीगत व्यय के लिए 2.4 लाख करोड़ रुपये मिलेंगे, जो वर्ष 2022-24 की तुलना में 65.6 प्रतिशत अधिक तथा वर्ष 2013-14 के आवंटन की तुलना में नौ गुना है। आम बजट 2022-23 में रेलवे को पूंजीगत आवंटन 1.4 लाख करोड़ रुपये था, जबकि राजस्व व्यय 3267 करोड़ रुपये तय किया गया था।

एकीकृत आयकर पोर्टल

केंद्रीय वित्त मंत्री निर्मला सीतारमण ने कहा कि निवेशकों के लिए बिना दावा वाले शेयरों पर भुगतान न किये गये लाभों पर दोबारा दावा करने के लिए एक एकीकृत आयकर पोर्टल भी विकसित किया जायेगा। इस पोर्टल पर शिक्षण एवं संरक्षण कोष प्राधिकरण से निवेशक आसानी से दावा कर सकेंगे।

## गरीबों की जेब काट कर पूंजीपतियों को सहूलियत देने वाला बजट : हेमंत

रांची। सीएम हेमंत सोरेन ने केंद्रीय वित्त मंत्री निर्मला सीतारमण द्वारा पेश केंद्रीय बजट पर अपनी प्रतिक्रिया दी है। उन्होंने कहा, मैं एक



कि स्वास्थ्य, शिक्षा, रोजगार, जो कि कोरोना महामारी के समय सबसे ज्यादा प्रभावित हुए थे, को लेकर विशेष प्रबंध किये जाएं। हमें उम्मीद थी कि

आशावादी व्यक्ति हूं। कोरोना काल के बाद के समय में प्रस्तुत इस वर्ष के बजट से उनके जैसे करोड़ों आदिवासी, दलित, पिछड़े, किसान, युवा, महिला और मजदूर उम्मीद लगाये हुए थे। उम्मीद थी

जीएसटी कंपनसेशन के लिए समय बढ़ाया जायेगा। लेकिन, आशा के विपरीत शिक्षा, स्वास्थ्य एवं ग्रामीण भारत की जीवन रेखा मनरेगा के बजट में कटौती की गयी है।

(शेष पेज 11 पर)

चुनौतीपूर्ण समय में एक स्मार्ट बजट : एन चंद्रशेखरन

जमशेदपुर। आम बजट पर अपनी प्रतिक्रिया व्यक्त करते हुए टाटा संस के चेयरमैन एन. चंद्रशेखरन ने कहा कि धीमी



जमशेदपुर। टाटा स्टील के सीईओ एंड मैनेजिंग डायरेक्टर टीवी नरेंद्रन ने वित्तीय वर्ष 2023-24 के लिए पेश आम बजट पर प्रतिक्रिया व्यक्त करते हुए कहा कि वित्त मंत्री ने एक बेहतरीन बजट पेश किया है। यह बुनियादी संरचना के निर्माण के लिए पूंजीगत व्यय को बढ़ाने पर ध्यान केंद्रित करता है, लेकिन वित्तीय अनुशासन पर कोई समझौता नहीं करता है, जो बढ़ती ब्याज दरों के युग में बहुत ही आवश्यक है।

धनवाद में नया नक्शा पास करने पर रोक

धनवाद। स्वास्थ्य मंत्री बना गुप्ता ने कहा कि जब तक पूरे मामले की जांच नहीं हो जाती, धनवाद में भवन बनाने के लिए नया नक्शा पास नहीं होगा। सीएम हेमंत सोरेन के निर्देश पर मंत्री बना गुप्ता बुधवार को धनवाद आए थे। मंगलवार को आशीर्वाद टॉवर में लगी भीषण आग में 14 लोगों की जानें चली गई थीं। मृतक में दस महिला, तीन बच्चे और एक पुरुष शामिल थे। आगजनी की भीषण घटना का बारिकी से जांच करने और जखमी व्यक्तियों का समुचित इलाज सुनिश्चित करने के लिए श्री सोरेन ने मंत्री को धनवाद भेजा था। सभी 14 शवों को पोस्टमार्टम के लिए भेज दिया गया। परजन अब यह आस लगाये हैं कि कि अब उन्हें शव सौंप शौंप मिले, ताकि अंतिम संस्कार कर सके। मामले की जांच के लिए फॉरेंसिक टीम ने कई सैपल कलेक्ट किया।

## प्रधानमंत्री मोदी ने थपथपाई वित्त मंत्री की पीठ, बोले विकसित भारत के निर्माण को तैयार करेगा मजबूत नींव

► कहा, अमृत काल का यह पहला ऐतिहासिक बजट ► वधितों को वरीयता देने वाला है, सभी के सपनों को पूरा करेगा

एजेंसी

नयी दिल्ली। प्रधानमंत्री नरेंद्र मोदी ने आम बजट 2023-24 को ऐतिहासिक बताते हुए कहा कि अमृत काल का पहला बजट विकसित भारत के निर्माण के लिए एक मजबूत नींव तैयार करेगा। संसद में वित्त मंत्री निर्मला

सीतारमण द्वारा आम बजट पेश किये जाने के बाद एक वीडियो संदेश में प्रधानमंत्री ने कहा, यह बजट वधितों को वरीयता देता है, यह आज के आकांक्षी समाज, गांव, गरीब, किसान, मध्यम वर्ग, सभी के सपनों को पूरा करेगा। इस वर्ष का बजट भारत के विकास पथ में नयी ऊर्जा का संचार करता है। प्रधानमंत्री ने कहा कि वह इस सर्वस्वशी और विकसित भारत के निर्माण को गति देने वाले बजट के लिए वित्त मंत्री निर्मला सीतारमण और उनकी टीम को बधाई देते हैं। केंद्रीय वित्त मंत्री के बजट भाषण के बाद प्रधानमंत्री मोदी ने इस पर अपनी प्रतिक्रिया देते हुए कहा कि हमें डिजिटल पेमेंट्स की सफलता



को कृषि क्षेत्र में दोहराना है। इसलिए इस बजट में हम डिजिटल एग्रीकल्चर इंफ्रास्ट्रक्चर की एक बहुत बड़ी योजना लेकर आये हैं। उन्होंने कहा कि यह बजट सहकारिता को ग्रामीण

अर्थव्यवस्था के विकास की धुरी बनोगा। सरकार ने कोऑपरेटिव सेक्टर में दुनिया की सबसे बड़ी अन्न भंडारण योजना बनायी है। बजट में नये प्राइमरी कोऑपरेटिव बनाने की एक महत्वाकांक्षी योजना भी एलान हुआ है। प्रधानमंत्री ने कहा कि परंपरागत रूप से अपने हाथों से देश के लिए मेहनत करने वाले विश्वकर्मा इस देश के निर्माता हैं। उन्होंने कहा, पहली बार विश्वकर्मा के प्रशिक्षण और सहायता से संबंधित योजना को बजट में लाया गया है। प्रधानमंत्री ने कहा कि पीएम विश्वकर्मा कौशल सम्मान यानी पीएम विकास से करोड़ों विश्वकर्माओं के जीवन में बहुत बड़ा बदलाव आयेगा।

उन्होंने कहा कि गांव से लेकर शहर तक में रहने वाली हमारी महिलाओं के जीवन स्तर में बदलाव लाने के लिए कई बड़े कदम उठाये गये हैं। उन्हें अब और ताकत के साथ आगे बढ़ाया जायेगा। महिलाओं के लिए एक विशेष बचत योजना भी इस बजट में शुरू की जा रही है। उन्होंने कहा कि आज जब मिलेट्स पूरे विश्व में लोकप्रिय हो रहा है, तो उसका सर्वाधिक लाभ भारत के छोटे किसानों के नसीब में है। अब इस 'सुपर फूड' को 'श्री अन्न' के नाम से एक नयी पहचान दी गयी है। 'श्री अन्न' से हमारे छोटे किसानों और किसानी करने वाले आदिवासी भाई-बहनों को आर्थिक संबल मिलेगा। (शेष पेज 11 पर)

सीरीज पर भारत का कब्जा

एजेंसी

अहमदाबाद। टीम इंडिया ने तीसरे टी-20 मैच में न्यूजीलैंड को 168 रन से हराकर सीरीज 2-1 से अपने नाम कर ली। यहां सीरीज के आखिरी मुकाबले में भारत ने शुभमन गिल (नाबाद 126 रन) के इस फॉर्म में पहले शतक की बढौलत 20 ओवर में 4 विकेट खोकर 234 रन बनाये। जवाब में कीवी टीम 12.1 ओवर में 66 रन ही बना सकी। हार्दिक पंड्या ने सबसे ज्यादा चार विकेट लिए। पंड्या ने ब्लेयर टिकनर एक रन, लोकी फर्ग्युसन शून्य, ग्लेन फिलिप्स 2 रन और फिन एलेन 3 रन के विकेट लिये। यह टी-20 क्रिकेट में रन के लिहाज से भारत की अब तक की सबसे बड़ी जीत और न्यूजीलैंड की सबसे बड़ी हार है। भारत का

► न्यूजीलैंड को 168 रन से हराया, गिल का शतक पांड्या के 4 विकेट



पिछला रिकॉर्ड 143 रन से जीत का था। (शेष पेज 11 पर)



## झारखण्ड सरकार

अनुसूचित जनजाति, अनुसूचित जाति, अल्पसंख्यक एवं पिछड़ा वर्ग कल्याण विभाग  
(उप निदेशक कल्याण कार्यालय, उत्तरी छोटानागपुर प्रमण्डल हजारीबाग)  
प्रवेश परीक्षा/नामांकन संबंधी सूचना वर्ष 2023-24

## -विज्ञापित-

उत्तरी छोटानागपुर प्रमण्डल, हजारीबाग अन्तर्गत कल्याण विभाग द्वारा संघालित एकलव्य मॉडल आवासीय उच्च विद्यालय, आश्रम उच्च विद्यालय, अनुसूचित जाति, अनुसूचित जनजाति, एवं अन्य पिछड़ी जाति आवासीय उच्च विद्यालयों में वर्ग 06, 07 एवं 08 में शैक्षणिक सत्र-2023-24 के रिक्ति के अनुसार नामांकन हेतु इच्छुक छात्र/छात्राओं से विहित प्रपत्र में आवेदन पत्र दिनांक 20.02.2023 तक आमंत्रित किये गये हैं तथा नामांकन हेतु लिखित जाँच परीक्षा दिनांक 03.03.2023 को निर्धारित की गई है। इच्छुक छात्र/छात्राएँ आवेदन पत्र का प्रपत्र संबंधित आवासीय विद्यालयों, जिला कल्याण कार्यालय एवं प्रखण्ड विकास पदाधिकारी के कार्यालय से प्राप्त कर सकते हैं। शेष जानकारी के लिए हजारीबाग जिले के वेबसाइट ([www.hazaribag.nic.in](http://www.hazaribag.nic.in)) जनसाधारण के अवलोकनार्थ अपलोड (Upload) कर दिया गया है।

80/-  
(रवि राज शर्मा) उप निदेशक कल्याण,  
PR 288935 Women, Child Development & Social Security (22-23)\_D उत्तरी छोटानागपुर प्रमण्डल, हजारीबाग

### जिला विधिक सेवा प्राधिकार, कोडरमा राष्ट्रीय लोक अदालत दिनांक : 11 फरवरी 2023 (शनिवार)

समय : 10:30 बजे पूर्वाह्न से 04:30 बजे अपराह्न तक स्थान:- व्यवहार न्यायालय परिसर, कोडरमा  
सर्वसाधारण को सूचना

विहित हो कि राष्ट्रीय विधिक सेवा प्राधिकार, नई दिल्ली के तत्वावधान एवं झारखण्ड राज्य विधिक सेवा प्राधिकार (झारखण्ड) के नेतृत्व में जिला विधिक सेवा प्राधिकार, कोडरमा के द्वारा दिनांक 11/02/2023, दिन शनिवार, समय 10:30 बजे पूर्वाह्न से 04:30 बजे अपराह्न तक व्यवहार न्यायालय, कोडरमा के परिसर में राष्ट्रीय लोक अदालत का आयोजन किया जा रहा है, जिसमें निम्नलिखित मामलों का निष्पान किया जाएगा

सभी प्रकार के दिवानी मामले	वाहन दुर्घटना से संबंधित मामले
सुलहनीय अपराधिक मामले	विजली व जल के बिल से संबंधित मामले (अश्रमनीय मामले को छोड़कर)
बैंक सर्टिफिकेट कंस	उत्पाद व वन विभाग से संबंधित मामले
वैवाहिक पारिवारिक मामले (विवाह विच्छेद को छोड़कर)	माप ताल विभाग से संबंधित मामले
श्रम संबंधित मामले	बेक वाउचर्स से संबंधित मामले
भूअधिग्रहण से संबंधित मामले	विवाद पूर्व निस्तारण योग्य मामले
राजस्व संबंधित मामले	मनी रिकवरी कंस
वेतन व भत्ता व सेवा निवृत्ति लाभ से संबंधित सर्विस मामले	अन्य सुलहनीय मामले

अतः सामान्य जनता से अनुरोध है कि वे अपने उपरोक्त वर्णित मामलों से सम्बन्धित वादों को उक्त लोक अदालत में निष्पानित कर लागावित्त हो।

कुमार गौरव आदित्य रंजन विरेन्द्र कुमार तिवारी  
पुलिस अधीक्षक-सह सहायक उपायुक्त-सह-उपायुक्त प्रधान जिला एवं सत्र न्यायाधीश-सह अध्याय  
जिला विधिक सेवा प्राधिकार, जिला विधिक सेवा प्राधिकार, जिला विधिक सेवा प्राधिकार,  
कोडरमा कोडरमा कोडरमा  
नोट: इस सम्बन्ध में किसी भी प्रकार की विस्तृत जानकारी के लिए आप किसी भी कार्य दिवस पर 10:30 बजे पूर्वाह्न से 04:30 बजे अपराह्न तक कोडरमा, स्टिबिल कोर्ट में अवस्थित जिला न्याय सदन में जिला विधिक सेवा प्राधिकार के कार्यालय में सचिव से मोबाइल के माध्यम से संपर्क कर सकते हैं।  
मो 6200937857, निवेदक: अभिषेक प्रसाद  
PR 288962 Law(22-23)D सचिव, जिला विधिक सेवा प्राधिकार, कोडरमा।

### कार्यालय-कृषि प्रौद्योगिकी प्रबंधन अभिकरण, आत्मा, कोडरमा

#### किसान भाईयों के लिए आवश्यक सूचना

राष्ट्रीय खाद्य सुरक्षा मिशन (वर्ष 2022-23) योजनान्तर्गत कोडरमा जिला में दलहन एवं तिलहन फसलों के उत्पादन एवं उत्पादकता बढ़ाने हेतु विभिन्न प्रकार की सुविधाएँ किसानों को उपलब्ध कराई जा रही है। इस क्रम में वर्ष 2022-23 में कोडरमा जिलान्तर्गत इच्छुक किसानों को अनुदानित दर पर विभिन्न उपकरण उपलब्ध कराया जाएगा।

इच्छुक कृषकों से अनुदानित दर पर नीचे वर्णित निम्न कृषि यंत्र हेतु आवेदन आमंत्रित किया जाता है।  
राष्ट्रीय खाद्य सुरक्षा मिशन (दलहन)

क्र.सं	उपादान/कृषि यंत्र का नाम	अनुदान की राशि (₹ प्रति यूनिट)	उपलब्धता (यूनिट) में
1	मेनुअल नेपसेक स्प्रेयर	600 ₹ प्रति यूनिट या 40 प्रतिशत जो दोनों में से कम होगा। (अन्य के लिए)	66
2	मेनुअल नेपसेक स्प्रेयर	750 ₹ प्रति यूनिट या 50 प्रतिशत जो दोनों में से कम होगा। (SC/ST/small and marginal Women farmers के लिए)	15
3	पावर नेपसेक स्प्रेयर	2500 ₹ प्रति यूनिट या 40 प्रतिशत जो दोनों में से कम होगा। (अन्य के लिए)	34
4	पावर नेपसेक स्प्रेयर	3100 ₹ प्रति यूनिट या 50 प्रतिशत जो दोनों में से कम होगा। (SC/ST/ small and marginal, Women farmers के लिए)	10
5	रोटावेटर	34000 ₹ प्रति यूनिट या 40 प्रतिशत जो दोनों में से कम होगा। (अन्य के लिए)	01
6	रोटावेटर	42000 ₹ प्रति यूनिट या 50 प्रतिशत जो दोनों में से कम होगा। (SC/ST/ small and marginal/ Women farmers के लिए)	01
7	मल्टी कॉप थ्रेसर	80000 ₹ प्रति यूनिट या 40 प्रतिशत जो दोनों में से कम होगा। (अन्य के लिए)	01
8	मल्टी कॉप थ्रेसर	100000 ₹ प्रति यूनिट या 50 प्रतिशत जो दोनों में से कम होगा। (SC/ST/ small and marginal/ Women farmers के लिए)	00
9	पंपसेट	10000 ₹ प्रति यूनिट या 50 प्रतिशत जो दोनों में से कम होगा।	40
10	स्पीकर सेट	19542 से 21901 ₹ प्रति हे (PMKSY मार्गदर्शिका के अनुसार)	01
11	सिंचाई पाईप	कुल कीमत का 50 प्रतिशत या 50 ₹ प्रति मीटर HDPE /35 ₹ प्रति मीटर PVC/ 20 ₹ प्रति मीटर HDPE Laminated जो दोनों में से कम होगा अधिक से अधिक 15000 ₹ तक का अनुदान राशि प्रति किसान अथवा कृषक समूह देय होगा।	257 मी0
12	मोबाइल रेगन	28681 से 34513 ₹ प्रति हे (PMKSY मार्गदर्शिका के अनुसार)	01
13	थ्रेसिंग फ्लोर (30'X30' साईज)	57500 ₹ प्रति यूनिट या 50 प्रतिशत जो दोनों में से कम होगा।	03
14	रिज फॉरो प्लांटर	24000 ₹ प्रति यूनिट या 40 प्रतिशत जो दोनों में से कम होगा। (अन्य के लिए)	01
15	सीड रटोरज बीन	1000/किं0 या 50% जो दोनों में से कम होगा।	10

#### राष्ट्रीय खाद्य सुरक्षा मिशन (तेलहन)

1	मेनुअल स्प्रेयर/नेपसेक स्प्रेयर/फूट ऑपरिटेड स्प्रेयर	750 ₹ प्रति यूनिट या 50 प्रतिशत जो दोनों में से कम होगा। (SC/ST/small and marginal farmers के लिए)	10
2	मेनुअल स्प्रेयर/नेपसेक स्प्रेयर/फूट ऑपरिटेड स्प्रेयर	600 ₹ प्रति यूनिट या 40 प्रतिशत जो दोनों में से कम होगा। (अन्य के लिए)	27
3	पावर ऑपरिटेड स्प्रेयर (12-16 ltr)	3800 ₹ प्रति यूनिट या 50 प्रतिशत जो दोनों में से कम होगा। (SC/ST/small and marginal farmers के लिए)	08
4	पावर ऑपरिटेड स्प्रेयर (12-16 ltr)	3000 ₹ प्रति यूनिट या 40 प्रतिशत जो दोनों में से कम होगा। (अन्य के लिए)	17
5	मेनुअल ऑपरिटेड कल्टीवेटर	10000 ₹ प्रति यूनिट या 50 प्रतिशत जो दोनों में से कम होगा। (SC/ST/small and marginal farmers के लिए)	04
6	कल्टीवेटर	8000 ₹ प्रति यूनिट या 40 प्रतिशत जो दोनों में से कम होगा। (अन्य के लिए)	06
7	बीजोपचार ड्रम	10000 ₹ प्रति यूनिट या 50 प्रतिशत जो दोनों में से कम होगा। (SC/ST/small and marginal farmers के लिए)	04
8	बीजोपचार ड्रम	8000 ₹ प्रति यूनिट या 40 प्रतिशत जो दोनों में से कम होगा। (अन्य के लिए)	06
9	ट्रैक्टर चालित यंत्र रोटावेटर	42000 ₹ प्रति यूनिट या 50 प्रतिशत जो दोनों में से कम होगा। (SC/ST/Women/ small and marginal farmers के लिए)	01
10	रोटावेटर	34000 ₹ प्रति यूनिट या 40 प्रतिशत जो दोनों में से कम होगा। (अन्य के लिए)	02
11	पंपसेट	10000 ₹ प्रति यूनिट या 50 प्रतिशत जो दोनों में से कम होगा।	25
12	स्पीकर सेट	19542 से 21901 ₹ प्रति हे (PMKSY मार्गदर्शिका के अनुसार)	03
13	सिंचाई पाईप	कुल कीमत का 50 प्रतिशत या 50 ₹ प्रति मीटर HDPE /35 ₹ प्रति मीटर PVC/ 20 ₹ प्रति मीटर HDPE Laminated जो दोनों में से कम होगा अधिक से अधिक 15000 ₹ तक का अनुदान राशि प्रति किसान अथवा कृषक समूह देय होगा।	515 मी0

आवेदन पत्र के साथ निम्न कागजात संलग्न करना अनिवार्य होगा।

- आवेदक का आधार कार्ड का छायाप्रति।
  - जमीन का अद्यतन रसीद की छायाप्रति।
  - आवेदक का दो अद्यतन पासपोर्ट साईज फोटो।
  - अंचल अधिकारी से सत्यापित जमीन के विवरणों की छायाप्रति।
  - पासबुक का प्रथम पृष्ठ की छायाप्रति।
- नोट:-
- पूर्ण रूप से मरा हुआ आवेदन पत्र दिनांक 01.02.2023 से 15.02.2023 तक प्रखण्ड कृषि पदाधिकारी / प्रखण्ड तकनीकी प्रबंधक/सहायक तकनीकी प्रबंधक/जनसेवक एवं आत्मा कार्यालय कोडरमा में जमा किया जा सकता है।
  - किसी भी यंत्र का क्रय लामुकों द्वारा 100 प्रतिशत राशि भुगतान करके ही किया जाएगा तथा प्राप्ति रसीद एवं फोटो जमा करने एवं स्थल निरीक्षण के उपरान्त अनुदान की राशि लामुक के खाते में हस्तांतरित की जाएगी।
  - पूर्व के पाँच वर्षों में किसी भी यांत्रिकरण योजना के द्वारा लाम न लिया हो शपथ पत्र देना अनिवार्य होगा।
  - एक परिवार में केवल एक ही सदस्य को यांत्रिकरण योजना का लाभ मिलेगा, परिवार में बदलाव हो गया हो तो उसको मुखिया से सत्यापन करा के प्रतिवेदन जमा करना अनिवार्य है।
  - जमीन की रसीद में आवेदक के हिस्से में कितना जमीन आता है, स्पष्ट रूप से बंशावली के साथ अंचल से सत्यापित जमीन की रसीद आवेदन के साथ जमा करना अनिवार्य होगा।

PR 288897 Agriculture, Animal Husbandry जिला कृषि पदाधिकारी-सह-परियोजना निदेशक, आत्मा  
And Co-opretive Department(22-23)#D कोडरमा

## संसद में पेश हुए आम बजट पर प्रदेश की राजनीति में चर्चा जारी

# भाजपा ने कहा- बजट देश के लिए अमृत समान झामुमो-कांग्रेस ने बजट को बताया निराशावादी

#### खबर मन्त्र टीम

रांची। वित्त वर्ष 2023-2024 के लिए संसद में पेश आम बजट को लेकर राजनीतिक पटल पर मिश्रित प्रतिक्रिया आयी है। भाजपा के नेताओं ने इस बजट को देश के लिए अमृत समान बताया है तो प्रदेश कांग्रेस के नेताओं ने इसे लोकलुभावन और निराशावादी बताया है।

#### आर्थिक महाशक्ति बनानेवाला बजट : अन्नपूर्णा

केंद्रीय शिक्षा राज्यमंत्री अन्नपूर्णा देवी ने कहा है कि यह देश के सर्वांगीण विकास को समर्पित बजट है। भारत को आत्मनिर्भर बनाकर दुनिया की आर्थिक महाशक्ति बनानेवाला है। करदाताओं को राहत देने वाला बजट है। महिला सशक्तिकरण को बल देनेवाली बजट योजना महिला सम्मान बजट पत्र का प्रावधान भी किया गया है। मोटे अनाज के उत्पादन को बढ़ाने के लिए ग्रामीण क्षेत्रों में कृषि स्टार्ट अप्स के लिए 2200 करोड़ रुपए के साथ कृषि वर्षक निधि की स्थापना का प्रावधान किया गया है। रेलवे के लिए 2.40 लाख करोड़ के आवंटन, महिलाओं, युवाओं, दलितों, आदिवासियों, किसानों के विकास के लिए नई योजनाएँ देशहित में हैं।

#### सर्व समावेशी है केंद्रीय बजट : दीपक प्रकाश

रांची। भाजपा के प्रदेश अध्यक्ष दीपक प्रकाश ने कहा कि बजट में गांव, गरीब, किसान, युवा, महिला, आदिवासी सहित सभी वर्गों का खयाल रखा गया है। उन्होंने कहा कि बड़े उद्योग के साथ छोटे उद्योग एमएसएमई को बढ़ाने पर विशेष फोकस किया गया है। देश के 80 करोड़ लोगों तक मुफ्त अनाज पहुंचाने की योजना को जारी रखा गया है। टैक्स सीमा में छूट बढ़ाए जाने से नौकरी पेशा, पेंशन भोगी, व्यापारी वर्ग सभी को फायदे पहुंचाए गये हैं।

#### समर्थ भारत के लिए यह अमृत बजट : संजय सेठ

रांची। सांसद संजय सेठ ने कहा है कि बजट अंत्योदय की संकल्पना को साकार करने वाला है। यह 2047 में समृद्ध भारत और समर्थ भारत को मजबूती प्रदान करने वाला बजट है। यह बजट इसलिए भी अनूठा है कि देश के हर वर्ग और हर क्षेत्र के लिए खास खयाल रखा गया है। अब सालाना 7 लाख तक की आय वालों को टैक्स नहीं देना होगा। एमएसएमई के सेक्टर को बढ़ावा देना यह बताता है कि सरकार स्वरोजगार की दिशा में आगे बढ़ने वालों के साथ खड़ी है। उन्होंने प्रधानमंत्री नरेंद्र मोदी और वित्त मंत्री निर्मला सीतारमन के प्रति कृतज्ञता प्रकट की है। यह बजट देश को आर्थिक, सामाजिक, सांस्कृतिक हर रूपों में सशक्त बनाने वाला है।

#### खबर मन्त्र व्यूटो

रांची। झारखंड उच्च न्यायालय के आदेश के बाद जेएसएससी ने एक दर्जन प्रतियोगी परीक्षाओं के विज्ञापन को रद्द कर दिया है। इस संबंध में उसने मुख्यमंत्री को सूचना जारी की है। रद्द करने का आधार 16 दिसंबर 2022 को झारखंड उच्च न्यायालय के द्वारा जारी आदेश को बताया है। सूचना के मुताबिक उच्च न्यायालय में रमेश हंसदा एवं अन्य बनाम झारखंड राज्य एवं अन्य की याचिका को कारण बताया गया है। जेएसएससी के मुताबिक जिन विज्ञापनों को रद्द किया जा रहा है, उनका नये सिरे से विज्ञापन जारी किया जायेगा।

#### एक लाख से अधिक कार्यकर्ताओं के जुटने की संभावना, झामुमो करेगा शक्ति प्रदर्शन

#### उदय चौहान

रांची। झामुमो का 43वां स्थापना दिवस समारोह दुमका में आज गुरुवार की रात शुरू होगी। झामुमो की पहचान शिवू सोरेन के आंदोलन से रही है। इस पार्टी ने अपने सफर में कई उतार-चढ़ाव देखे हैं। दुमका के गांधी मैदान में आयोजित होने वाले 43वें झामुमो स्थापना दिवस समारोह की तैयारी पूरी हो गई है। पार्टी कार्यकर्ता व नेताओं में भारी उत्साह देखा जा रहा है। समारोह स्थल गांधी मैदान और पूरा शहर झामुमो के होर्डिंग्स और झंडों से पट गया है। समारोह को मुख्यमंत्री हेमंत सोरेन, झामुमो सचिव सहायक बसंत सोरेन और नलिन सोरेन सहित कई नेता संबोधित करेंगे। झामुमो स्थापना

#### सही अर्थों में अमृत काल का बजट : अर्जुन मुंडा

केंद्रीय मंत्री अर्जुन मुंडा ने कहा है बजट अमृत काल का बजट है। पहली बार जनजातीय समूहों की सामाजिक-आर्थिक स्थिति में सुधार के लिए पीएम पीवी टीजी विकास मिशन शुरू किया जायेगा। अगले 3 वर्षों में योजना को लागू करने के लिए 15,000 करोड़ रुपये उपलब्ध कराये जायेंगे। अगले तीन साल में एकलव्य मॉडल आवासीय स्कूलों में 38,800 अध्यापकों व सहयोगी स्टाफ की नियुक्ति की जायेगी। 2047 तक सिकल सेल एनीमिया को खत्म करने के लिए मिशन शुरू किया जायेगा। इस बजट की सात प्राथमिकताएँ हैं। जो सन्नद्धि की तरह अमृतकाल के दौरान हमारा मार्गदर्शन करेगी।

#### आत्मनिर्भर अर्थव्यवस्था वाला बजट : रघुवर दास

रांची। पूर्व सीएम रघुवर दास ने कहा है कि मोदी सरकार ने जनकल्याण वाला बजट पेश किया है। अमृत काल के अपने पहले बजट में समृद्ध व समावेशी भारत की झलक पेश की गयी है। इस बजट में परंपरा से लेकर आधुनिकता तक फोकस किया। यह बजट देश के विकास को गतिशील करेगा। रोजगार को बढ़ावा देगा। गरीब, किसान, मजदूर, महिला व युवाओं का सशक्तिकरण करेगा। सही अर्थों में ये आत्मनिर्भर अर्थव्यवस्था वाला बजट है। पूरे देश के आत्मविश्वास और उज्ज्वल भविष्य को दर्शाने वाला बजट है।

#### बजट में मोटे अनाज को दिया गया बढ़ावा : ललित

रांची। भाजपा किसान मोर्चा के प्रदेश महामंत्री ललित ओझा ने कहा है कि मोटे अनाज को बढ़ावा देने के लिए योजना शुरू होगी। एग्रीकल्चर एक्सिलेटर फंड बनेगा। कृषि ऋण की लक्ष्य बीस लाख करोड़ तक बढ़ाया जायेगा। मत्स्य संवर्धन की नई उपयोजना के लिए 6000 करोड़ का निवेश होगा।

## जेएसएससी ने रद्द की एक दर्जन परीक्षाएं

#### खबर मन्त्र व्यूटो

रांची। झारखंड उच्च न्यायालय के आदेश के बाद जेएसएससी ने एक दर्जन प्रतियोगी परीक्षाओं के विज्ञापन को रद्द कर दिया है। इस संबंध में उसने मुख्यमंत्री को सूचना जारी की है। रद्द करने का आधार 16 दिसंबर 2022 को झारखंड उच्च न्यायालय के द्वारा जारी आदेश को बताया है। सूचना के मुताबिक उच्च न्यायालय में रमेश हंसदा एवं अन्य बनाम झारखंड राज्य एवं अन्य की याचिका को कारण बताया गया है। जेएसएससी के मुताबिक जिन विज्ञापनों को रद्द किया जा रहा है, उनका नये सिरे से विज्ञापन जारी किया जायेगा।

#### जानें कौन-कौन सी परीक्षाएं हैं शामिल

झारखंड डिप्लोमा स्तर संयुक्त प्रतियोगिता परीक्षा-2021, झारखण्ड डिप्लोमा स्तर संयुक्त प्रतियोगिता परीक्षा - 2021, झारखण्ड प्रयोगशाला सहायक प्रतियोगिता परीक्षा- 2022, झारखण्ड सचिवालय आगुलितिक प्रतियोगिता परीक्षा 2022, झारखण्ड सामान्य स्नातक योग्यताधारी संयुक्त प्रतियोगिता परीक्षा-2021, झारखण्ड उत्पाद सिपाही प्रतियोगिता परीक्षा 2022, झारखण्ड औद्योगिक प्रशिक्षण सेवा के विभिन्न व्यवसायों में प्रशिक्षण, अधिकारी (आई.टी.आई. इंस्ट्रक्टर) प्रतियोगिता परीक्षा- 2022, झारखण्ड इण्टरमीडिएट स्तर (कम्प्यूटर ज्ञान एवं कम्प्यूटर में हिन्दी), टंकण अहर्ता धारक पद हेतु संयुक्त प्रतियोगिता परीक्षा-2022, झारखण्ड तकनीकी, विशिष्ट योग्यताधारी स्नातक स्तरीय संयुक्त प्रतियोगिता परीक्षा 2022, झारखण्ड मेट्रिक स्तर संयुक्त प्रतियोगिता परीक्षा- 2022 और स्नातकोत्तर प्रशिक्षित शिक्षक प्रतियोगिता परीक्षा- 2022 प्रतियोगिता परीक्षा को रद्द कर दिया गया है।

## अलग राज्य के आंदोलन से झामुमो ने बनायी है अपनी पहचान

# झामुमो का 43वां स्थापना दिवस समारोह दुमका में आज, गुरुजी और मुख्यमंत्री देंगे मार्गदर्शन

#### एक लाख से अधिक कार्यकर्ताओं के जुटने की संभावना, झामुमो करेगा शक्ति प्रदर्शन

#### उदय चौहान

रांची। झामुमो का 43वां स्थापना दिवस समारोह दुमका में आज गुरुवार की रात शुरू होगी। झामुमो की पहचान शिवू सोरेन के आंदोलन से रही है। इस पार्टी ने अपने सफर में कई उतार-चढ़ाव देखे हैं। दुमका के गांधी मैदान में आयोजित होने वाले 43वें झामुमो स्थापना दिवस समारोह की तैयारी पूरी हो गई है। पार्टी कार्यकर्ता व नेताओं में भारी उत्साह देखा जा रहा है। समारोह स्थल गांधी मैदान और पूरा शहर झामुमो के होर्डिंग्स और झंडों से पट गया है। समारोह को मुख्यमंत्री हेमंत सोरेन, झामुमो सचिव सहायक बसंत सोरेन और नलिन सोरेन सहित कई नेता संबोधित करेंगे। झामुमो स्थापना



#### दो फरवरी 1977 को दुमका से शुरू हुआ था झामुमो का सफर

झामुमो का राजनीतिक सफर दो फरवरी 1973 को दुमका से शुरू हुआ था। दिशोम गुरु शिवू सोरेन ने झामुमो की नींव रखी थी। 2 फरवरी 1977 को दुमका में पहली बार झामुमो का स्थापना दिवस मनाया गया था। तबसे हर साल यहां झामुमो का सालाना जलसा होता है। हालांकि, झामुमो की स्थापना धनबाद में 4 फरवरी, 1973 को हुई थी। शिवू सोरेन, एके राय और विनोद बिहारी महलोन इन तीन लोगों ने मिलकर झामुमो की स्थापना की थी। शिवू सोरेन झामुमो के आज भी अध्यक्ष हैं। आज झामुमो झारखंड की सत्ताधारी पार्टी है। जानकार बताते हैं कि अपने स्थापना काल में झामुमो के कार्यकर्ता खजूर की लकड़ी की कूची से दीवारों पर लिखा जाता था संदेश। छह बार के विधायक नलिन सोरेन दो फरवरी के शुरुआती दिनों को याद करते हुए भावुक हो जाते हैं। पहली बार वर्ष 1977 में दुमका के एसपी कालेज में दो फरवरी को स्थापना दिवस मनाने की शुरुआत हुई थी। उस वक्त संसाधनों की घोर कमी थी। पूरे संताल परगना में आवागमन की सुविधा भी नहीं थी। तब संवार तंत्र का भी कोई अता-पता नहीं होता था। ऐसे में ग्रामीणों को सूचना व न्यौता भेजने के लिए संताली परंपरा के तहत ढरू घुमाया जाता था। ग्रामीण हाटों में एक लंबा डंडा में हरे पत्तों को बांधकर संताल समुदाय के संदेश या निमंत्रण देने की परंपरा को ढरू के नाम से पुकारा जाता है। नलिन कहते हैं कि जब ढरू घुमाया जाता है तब ग्रामीण पूछते हैं कि कौन सा संदेश है। तब उन्हें संदेश के बारे में जानकारी दी जाती है।

दिवस समारोह में भाग लेने के लिए मुख्यमंत्री हेमंत सोरेन और पार्टी सुप्रीमो शिवू सोरेन दुमका पहुंच गये हैं।



#### दो फरवरी 1977 को दुमका से शुरू हुआ था झामुमो का सफर

झामुमो का राजनीतिक सफर दो फरवरी 1973 को दुमका से शुरू हुआ था। दिशोम गुरु शिवू सोरेन ने झामुमो की नींव रखी थी। 2 फरवरी 1977 को दुमका में पहली बार झामुमो का स्थापना दिवस मनाया गया था। तबसे हर साल यहां झामुमो का सालाना जलसा होता है। हालांकि, झामुमो की स्थापना धनबाद में 4 फरवरी, 1973 को हुई थी। शिवू सोरेन, एके राय और विनोद बिहारी महलोन इन तीन लोगों ने मिलकर झामुमो की स्थापना की थी। शिवू सोरेन झामुमो के आज भी अध्यक्ष हैं। आज झामुमो झारखंड की सत्ताधारी पार्टी है। जानकार बताते हैं कि अपने स्थापना काल में झामुमो के कार्यकर्ता खजूर की लकड़ी की कूची से दीवारों पर लिखा जाता था संदेश। छह बार के विधायक नलिन सोरेन दो फरवरी के शुरुआती दिनों को याद करते हुए भावुक हो जाते हैं। पहली बार वर्ष 1977 में दुमका के एसपी कालेज में दो फरवरी को स्थापना दिवस मनाने की शुरुआत हुई थी। उस वक्त संसाधनों की घोर कमी थी। पूरे संताल परगना में आवागमन की सुविधा भी नहीं थी। तब संवार तंत्र का भी कोई अता-पता नहीं होता था। ऐसे में ग्रामीणों को सूचना व न्यौता भेजने के लिए संताली परंपरा के तहत ढरू घुमाया जाता था। ग्रामीण हाटों में एक लंबा डंडा में हरे पत्तों को बांधकर संताल समुदाय के संदेश या निमंत्रण देने की परंपरा को ढरू के नाम से पुकारा जाता है। नलिन कहते हैं कि जब ढरू घुमाया जाता है तब ग्रामीण पूछते हैं कि कौन सा संदेश है। तब उन्हें संदेश के बारे में जानकारी दी जाती है।

दिवस समारोह में भाग लेने के लिए मुख्यमंत्री हेमंत सोरेन और पार्टी सुप्रीमो शिवू सोरेन दुमका पहुंच गये हैं।

#### केंद्रीय बजट भ्रामक और तथ्यों से परे : झामुमो

रांची। झामुमो ने केंद्रीय बजट को पूरी तरह से भ्रामक एवं तथ्यों से परे बताया है। झामुमो नेता सुप्रियो भट्टाचार्य ने कहा कि आज का बजट केवल निराशाओं से परिपूर्ण है। उन्होंने कहा कि आकर की छूट जहाँ पहले 2,50,000 तक की थी। उसमें मात्र 50,000 की वृद्धि की गयी। 3 से 6 लाख के बीच 5 प्रतिशत आय कर देना पड़ेगा। भारत के 80 प्रतिशत लोगों की मासिक आमदनी अधिकतम 25,000 या उससे नीचे है। मतलब अब गरीबों एवं निम्न आयवर्ग के लोगों को भी निचोड़ा जायेगा। रोजगार के सवाल पर युवाओं को कहीं भी कोई आश्वासन नहीं दिया गया।

#### केंद्र ने केवल झुनझुना थमाया : राजेश ठाकुर

झारखंड प्रदेश कांग्रेस अध्यक्ष राजेश ठाकुर ने केंद्रीय बजट को भोगस बताया है। उन्होंने कहा कि बजट पहले की तरह घोषणाओं में अक्ल है परन्तु क्रियान्वयन में लक्ष्य से पीछे रहने का इतिहास रहा है और इस बजट में भी यह डर है। श्री ठाकुर ने कहा कि इनकम टैक्स राहत मामले में सरकार ने मिडिल क्लास और सैलरीड क्लास को झुनझुना ही थमाया है। निवेश को बढ़ावा देने के लिए 80 सी में छूट का दायरा बढ़ाने के लिए बजट में कोई प्रावधान नहीं किया गया। बजट फिर एक बार मुंगेर लाल के हसीन सपने की तरह माना जाएगा।

#### केंद्रीय बजट को जनता ने नकारा : बन्ना गुप्ता

स्वास्थ्य मंत्री बन्ना गुप्ता ने बजट पर प्रतिक्रिया देते हुए कहा कि महीने का 30 हजार कमाने वाले व्यक्ति को भी टैक्स देने के लिए मजबूर किया गया है। यह बजट देश का बजट नहीं है। इसमें मध्यम वर्गीय परिवारों को, गरीबों और वंचितों के हितों को दरकिनारा किया गया है। चुनावी उद्देश्य की मंशा से बनाए गए इस बजट को जनता नकारती है। इस बजट में महिलाओं को किनारे रखा गया है। युवाओं के अरमानों पर पानी फेर दिया गया है। किसानों, मजदूरों और कामगारों के हक और अधिकार को रौंदने वाला बजट है।

#### केंद्रीय बजट दिग्भ्रमित करने वाला : अजय सिंह

रांची। सीपीआई झारखंड राज्य सचिव महेंद्र पाठक और जिला मंत्री अजय सिंह ने



## राज्यपाल ने कृषि मंत्री को जनहित में विधेयक बनाने की दी सलाह



### खबर मन्त्र व्यूटो

रांची। राज्यपाल रमेश बैस ने कृषि मंत्री बादल पत्रलेख को सुझाव दिया है कि ऐसे विधेयक बनें, जो जनहित में हो। लोगों पर अतिरिक्त वित्तीय भार न पड़े। यह सुझाव राज्यपाल ने कृषि मंत्री को बुधवार को राजभवन में दी। राज्यपाल ने सरकार द्वारा पास किए गए झारखंड राज्य कृषि उपज और पशुधन विपणन (संवर्धन और सुविधा) विधेयक, 2022 को लेकर कृषि मंत्री को तलब किया था। इस दौरान मंत्री और विभागीय सचिव अर्च

बकर सिद्धीकी ने राज्यपाल को विधेयक के बारे में विस्तार से बताया। साथ विभाग द्वारा किए जा रहे कार्यों के बारे में अवगत कराया। इसके बाद राज्यपाल के साथ मंत्री ने राजभवन उद्यान का भ्रमण किया। इस दौरान उद्यान की सौंदर्यता की सराहना की। मालूम हो कि यह विधेयक राज्यपाल की अनुमति के लिए राजभवन भेजा गया है। राजभवन को कई बिंदुओं पर आपत्ति थी। इसलिए इसको लेकर मंत्री और विभागीय अधिकारी को राज्यपाल ने राजभवन बुलाया था।

## आम बजट में युवाओं के कौशल विकास पर बल : लक्ष्मी कुमारी

रांची। भाजपा की वरिष्ठ नेत्री लक्ष्मी कुमार ने कहा कि बजट के माध्यम से युवाओं के कौशल विकास पर काफी जोर दिया गया है। इसी के तहत मोदी सरकार प्रधानमंत्री कौशल विकास योजना 4.0 को अगले 3 वर्षों में लाखों युवाओं को कौशल संपन्न बनाने के लिए शुरू की जायेगी। इसमें उद्योग जगत 4.0 से संबंधित नई पीढ़ी के आर्टिफिशियल इंटेलिजेंस, रोबोटिक्स, मेकाट्रॉनिक्स, आईओटी, 3-डी प्रिंटिंग, ड्रोन और साफ्ट स्किल जैसे पाठ्यक्रम शामिल किए जायेंगे। इसके तहत 30 स्किल इंडिया इंटरनेशनल सेंटर स्थापित किये जायेंगे। वहीं, राष्ट्रीय प्रशिक्षुता प्रोत्साहन योजना के अंतर्गत तीन वर्षों में 47 लाख युवाओं को स्टैंडर्ड सहायता प्रदान करने के लिए डायरेक्ट बेंचमार्क ट्रांसफर शुरू की जायेगी।



## आईसीएआई ने आम बजट पर रखी राय

### खबर मन्त्र संवाददाता

रांची। डी इस्टैट्यूट ऑफ चार्टर्ड

एकाउंटेंट्स ऑफ इंडिया-आईसीएआई ने कल आईसीएआई भवन, लालपुर, रांची में बुनियन

## पिरस्कामोड़ जाने की जगह पहुंच गयी थी कांटाटोली

# रांची में अनगढ़ा क्षेत्र की नाबालिग से गैंगरेप, दोनों आरोपी गिरफ्तार

परिवार से झगड़कर निकली लड़की रांची में रह रही दीदी का पता पूछ रही थी, मोबाइल पर बात कराने के बहाने ले गया युवक, फिर दोस्त के साथ मिलकर किया गैंगरेप



### खबर मन्त्र संवाददाता

रांची। राजधानी रांची में एक नाबालिग से गैंगरेप का मामला प्रकाश में आया है। गैंगरेप के दोनों आरोपी को पुलिस ने पकड़ लिया है। पकड़े गए आरोपियों में भोलू कुमार राम और मनीष तिकी शामिल है। भोलू कुमार राम लोअर बाजार थाना क्षेत्र के हरिजन बस्ती का रहने वाला है, जबकि मनीष तिकी सामलौंग लोवाडीह का

रहनेवाला है। पुलिस ने दोनों के पास से दो मोबाइल बरामद किया है। बताया जाता है कि पीड़िता अनगढ़ा थाना क्षेत्र की रहनेवाली है। वह 31 जनवरी को घर के परिवार से लड़-झगड़कर रांची आई थी। उसे पिरस्कामोड़ जाना था, लेकिन अनजान होने के कारण वह रांची के कांटाटोली आ गई। कांटाटोली में वह लोगों से मोबाइल से दीदी के नंबर पर कॉल करने के लिए कहा था, इसी बीच भोलू

एसएसपी किशोर कौशल को गैंगरेप की सूचना मिली थी। सूचना मिलने के बाद लोअर बाजार थानेदार संजय कुमार को इस पूरे मामले की सत्यता और आरोपियों की घर-पकड़ के लिए छापेमारी अभियान चलाया गया। छापेमारी अभियान में दोनों आरोपियों को गिरफ्तार कर लिया गया।

मो नौशाद, एसपी सिटी (प्रभार)

कुमार राम वहां पहुंचा और मदद करने के बहाने उसे मंगल अपार्टमेंट की ओर ले गया। मंगल अपार्टमेंट के पास वहां पहले से मनीष तिकी मौजूद था। दोनों ने उसे अपने कब्जे में कर लिया, फिर उसके साथ गैंगरेप की घटना को अंजाम दिया। फिर पीड़ित को वहीं छोड़कर फरार हो गए। इसकी सूचना पर लोअर बाजार थाना

पुलिस पीड़िता को थाने ले आई, फिर उसके बयान के आधार पर लोअर बाजार थाने में पोक्सो एक्ट के तहत मामला दर्ज कराया। प्राथमिकी दर्ज होने के बाद पुलिस ने गैंगरेप के एक आरोपी भोलू कुमार राम को मंगल टॉवर तथा दूसरे को उसके मोबाइल लोकेशन के आधार पर तमाड़ इलाके से गिरफ्तार किया।

## 2023-24 के बजट में महिलाओं को सिर्फ निराशा ही हाथ लगी : झापा

रांची। 2023-24 में प्रस्तुत बजट महिलाओं के लिए निराशा भरा बजट है। बजट भाषण में वित्त मंत्री ने कहा कि नारी शक्ति के महत्व को स्वीकार करते हुए महिलाओं और बच्चों के लिए एकीकृत विकास प्रदान करने के लिए योजनाओं के लिए बजट की घोषणा तो की, लेकिन यह बजट सिर्फ वोट बैंक को ध्यान में रखकर बनाया गया है। झापा की महिला जिला अध्यक्ष अंशु एका लकड़ा ने कहा कि बजट में आम महिलाओं के लिए इस बजट में कुछ खास देखने को नहीं मिला। महिला सम्मान बचत योजना भी महिलाओं को लुभाने के लिए लाया गया। सीधी सी बात यह है कि नौ राज्यों में होनेवाले चुनाव को देखकर इस बजट को बनाया गया है। महिलाओं को यह उम्मीद थी कि रसोई गैस के मूल्यों में कमी को लेकर बजट में घोषणा की जाएगी, लेकिन ऐसा नहीं हुआ। झारखंड को आर्थिक पैकेज देना चाहिए था, इस पर भी कुछ देखने को नहीं मिला।

## आम बजट में घोर निराशा हाथ लगी जनता को ठगा गया : राजीव रंजन

रांची। झारखंड प्रदेश कांग्रेस के प्रवक्ता राजीव रंजन ने कहा कि अमृत वर्ष के बजट को लेकर लोगों में कौतूहल था। प्रचार-प्रसार भी बड़े पैमाने पर किया गया था। मिला क्या ढाक के तीन पात, घोर निराशा हाथ लगी है। बजट में किसी के लिए कोई प्रावधान नहीं किया गया है। न जवानों के लिए, न नौजवानों के लिए और न ही किसानों के लिए और न ही मजदूरों के लिए। जो बजट पेश किया गया है, वह इस वर्ष भी अपने पूर्णतः मित्रों को लाभ पहुंचाने के लिए यह बजट लाया गया है। श्री रंजन ने कहा कि झारखंडवासियों के लिए घोर निराशा वाला बजट है। देश के 40 फीसदी खनिज के हिस्से में झारखंड की भूमिका काफी अहम है। लेकिन, इस बजट में कुछ भी नहीं है।



## महिलाओं और वरिष्ठ नागरिकों पर विशेष ध्यान : प्रभात कुमार

आईसीएआई रांची के अध्यक्ष सीए प्रभात कुमार ने या टैक्स रिजीम चुनने वाले करदाताओं के लिए आय कर स्लैब रेट में बलाव किया गया है, जिसके कारण उनके देय आयकर में कमी आएगी साथ ही साथ इस बजट में महिला और वरिष्ठ नागरिकों के बचत खाता स्कीम के लिए भी काफी लाभ दिए गए हैं। नए पचास एयरपोर्ट और 157 नर्सिंग कॉलेज खोलने की घोषणा स्वागत योग्य है।



## वेतनभोगी कर्मियों के लिए बड़ा फायदा : सीए पंकज मक्कड़

आईसीएआई रांची के उपाध्यक्ष पंकज मक्कड़ ने कहा कि बजट में सरकार ने वेतन भोगी के लिए कई फायदा दिया। टैक्स स्लैब को सात लाख कर दिया। साथ ही लीव एनकाशमेंट की लिमिट 3 लाख से बढ़ा कर पच्चीस लाख कर दी गयी। महाक्रो बिजनेस के लोन के लिए नौ हजार करोड़ आवंटित किया गया है। छोटे उद्योगों के लिए प्रेसिप्टिव टैक्सेशन की लिमिट को 2 करोड़ से बढ़ा कर तीन करोड़ कर दिया गया है।



### खबर मन्त्र व्यूटो

रांची। संसद में बुधवार को प्रस्तुत आम बजट पर व्यापार व उद्योग जगत ने बजट पर अपनी राय दी है। झारखंड चैंबर ऑफ कॉमर्स के अध्यक्ष किशोर मंत्री ने कहा कि हर वर्ग को राहत देनेवाला बजट है। बजट में इंफ्रास्ट्रक्चर, कृषि, हाउसिंग पर विशेष फोकस किया गया है। यह तय है कि बाजार में नकदी की उपलब्धता रहेगी और इससे एमएसएमई सेक्टर को बढ़ावा मिलेगा। खुशी है कि हमारे सुझावों को बजट में प्राथमिकता दी गई है। व्यक्तिगत कर में सरकार ने नौकरीपेशा वर्ग को राहत दी है। स्कैमिंग पॉलिसी को लाया जाना भी स्वागतयोग्य है। इंफ्रास्ट्रक्चर पर बड़ा निवेश युवाओं के लिए रोजगारपरक होगा। सरकार ने ग्रामीण और शहरी क्षेत्र की महिलाओं के उत्थान के लिए कई प्रावधान किये हैं।



स्वागतयोग्य है। इनकम टैक्स में रियायत देकर सरकार ने उदारता दिखाई है।

उपाध्यक्ष अमित शर्मा ने कहा कि यह एक समावेशी बजट है जिसमें एससी, एसटी, महिलाओं व बुजुर्गों के लिए कुछ न कुछ जरूर है। मध्यम वर्ग को आयकर में राहत दी गई है। बजट में सरकार ने स्वास्थ्य से लेकर आवास तक कई योजनाओं में बड़े स्तर पर खर्च की तैयारी की है।

वहीं सह सचिव रोहित पोद्दार ने इसे संतुलित बजट कहा है। कृषि क्षेत्र से जुड़े स्टार्टअप को प्राथमिकता देना स्वागतयोग्य है। टैक्स लिमिट बढ़ने से मध्यम वर्ग को फायदा पहुंचेगा।

शैलेष अग्रवाल ने कहा कि क्षेत्रीय हवाई संपर्क में सुधार के लिए देश में 50 नये एयरपोर्ट के निर्माण

## बजट से झारखंड को फायदा : प्रतुल शाहदेव

रांची। भाजपा के प्रदेश प्रवक्ता प्रतुल शाहदेव ने कहा कि केंद्रीय बजट से झारखंड को सीधे तौर पर बड़ा फायदा मिला है। प्रधानमंत्री के विकास मिशन के तहत जनजातीय योजना में 3 वर्षों में 15 हजार करोड़ की राशि आवंटित की गई है जिससे आदिवासी गांवों में आवास, पेयजल, सड़क और शिक्षा को सुधार का लक्ष्य रखा गया है। आकांक्षी जिलों में चल रही योजना की अवधि को बढ़ाने से झारखंड के 19 जिलों को सीधा फायदा होगा। जहां केंद्र विकास के लिए सीधे राशि भेजेगा। जनजातीय गांवों को राष्ट्रीय, अंतरराष्ट्रीय पर्यटकों के लिए आकर्षक पर्यटन बनाने की योजना का फायदा स्थानीय लोगों को भी मिलेगा। एकलव्य विद्यालय में 38,800 शिक्षकों की नियुक्ति भी एक स्वागत योग्य कदम है। सिकल लक्ष्य एनीमिया के उन्मूलन को लक्ष्य से भी झारखंड लाभान्वित होगा। उन्होंने कहा कि प्रधानमंत्री आवास योजना, अंत्योदय योजना, हर घर नल योजना, आयुष्मान योजना जैसे गरीब कल्याणकारी योजनाओं में बजट की भारी वृद्धि का भी सीधा लाभ झारखंड जैसे राज्य को मिलेगा।



## लोगों को जुमलों का मिला झुनझुना : संजय पांडेय

रांची। बजट पर कांग्रेस नेता संजय पांडेय ने कहा कि अमृत काल के पहले बजट में आमजन को जुमलों का झुनझुना थमा दिया गया है। दूसरी ओर मित्रों के लिए लूट की एक और रहा को आसान बना दिया गया है। संजय पांडेय ने कहा कि देश की महिला, किसान, जवान और युवा के लिए कोई राहत और न ही कोई एलान किया गया है। संजय पांडेय ने कहा कि जल्द ही देश की जनता इसका करारा जवाब देनेवाली है।



## रोजगार और महंगाई पर कोई विजन नहीं : पूर्णिमा

रांची। कांग्रेस विधायक पूर्णिमा नीरज सिंह ने आम बजट को युवाओं और मध्यम वर्ग के लिए निराशाजनक बताया है। कहा कि बजट में केंद्र सरकार का रोजगार और महंगाई पर कोई विजन नहीं है। उन्होंने कहा कि महिलाओं के लिए भी बजट में कुछ खास नहीं है। उद्यमिता विकास की बार बार बत करनेवाली केंद्र सरकार कैसे देश में दक्ष श्रमिक तैयार हों इसपर कोई बात बजट में नहीं की। हालांकि उन्होंने आयकर छूट की सीमा बढ़ाये जाने का स्वागत किया है।

## जनविरोधी व गरीब विरोधी बजट: दीपिका पांडे

रांची। महागामा विधायक दीपिका पांडेय सिंह ने बजट को जनविरोधी और गरीब विरोधी बताया है। उन्होंने कहा कि हमेशा की तरह इस बार भी मोदी सरकार ने अमीरों के लिए बजट बनाया। आम बजट पूरी तरह गरीब और मध्यम वर्ग विरोधी है। इस बजट में देश के 80 फीसदी आबादी की उपेक्षा की गई है। सरकार के इस बजट में बड़े सुधार नवराद हैं। बजट के नाम पर एक बार फिर इस सरकार ने देश को जुमला परोसा है। इस सरकार के पास महंगाई को रोकने के लिए इस बजट में कुछ नहीं है।



## बजट देश के कल्याण के लिए समर्पित : प्रदीप

रांची। भाजपा के प्रदेश महासचिव प्रदीप वर्मा ने कहा कि केंद्रीय वित्तमंत्री निर्मला सीतारमण द्वारा प्रस्तुत आम बजट 130 करोड़ देशवासियों के कल्याण हेतु समर्पित है। देश की अर्थव्यवस्था में नौकरीपेशा, कृषक, उद्यमी, छात्र, महिला और आर्थिक रूप से पिछड़े और मध्यम वर्ग के विकास में यह अत्यंत सहायक होगा।

## 2023-24 का बजट स्वागत योग्य : ओम वर्मा

रांची। अखिल झारखंड छात्र संघ (आजसू) के प्रदेश सचिव ओम वर्मा ने कहा कि भारत सरकार के द्वारा लोकसभा में पेश वर्ष 2023 का बजट स्वागत योग्य है। इस बजट में देश के हर वर्ग को ध्यान में रख कर विकास पर जोर दिया गया है। बजट में 157 नए मेडिकल कॉलेज की स्थापना, नेशनल डिजिटल लाइब्रेरी की स्थापना, नर्सिंग कॉलेज की स्थापना, कृषि से जुड़े स्टार्टअप को बढ़ावा दिया जाना, पीएमकेवाई 4.0 को लॉन्च किया जाना जैसे कई प्रावधान शामिल किए गये हैं। यह बजट देश के लोगों की आकांक्षा वाला बजट है।



## युवा भविष्य वाला बजट : राहुल अवस्थी

रांची। भाजपा के सोशल मीडिया संयोजक राहुल अवस्थी ने कहा कि केंद्रीय बजट युवाओं भविष्य को उज्जवल करने वाला है। उन्होंने कहा कि मोदी सरकार के द्वारा पेश अमृतकाल बजट में युवा वर्ग का काफी ध्यान रखा गया है। उन्होंने कहा कि युवा उद्यमियों को प्रोत्साहित करने के लिए मोदी सरकार अलग से एग्रीकल्चर फंड बनाने की योजना है। देश में तरह-तरह के स्टार्टअप की शुरूआत हो रही है। इस योजना के तहत युवाओं का रुझान कृषि की ओर बढ़ेगा। जिससे आने वाले दिनों में हमें अच्छे परिणाम मिलेंगे।

## वित्त मंत्री ने संतुष्ट बजट पेश किया : अखौरी

रांची। गजल गायिका मुणालिनी अखौरी ने कहा कि निर्मला सीतारमण ने एक संतुष्ट बजट पेश किया है, जिसमें जन के लिए तमाम सुविधाएं हैं लेकिन कलाकारों के लिए कुछ ठोस नहीं है। किसी भी राज्य प्रदेश और समाज के उत्थान में कला की अहम भूमिका होती है। देश में कलाकारों की स्थिति कोरोना के बाद बुरा दयनीय हो गई है। इस स्थिति से निपटने के लिए केंद्र सरकार को कलाकारों के लिए भी एक खास बजट तैयार करना चाहिए था। इस बजट के बाद झारखंड के मुख्यमंत्री हेमंत सोरेन से अग्रह होगा कि राज्य के बजट में कलाकारों को जरूर तरजीह दें।



## आम बजट पूरी तरह फेल : अशोक भगत

रांची। देश में महंगाई, बेरोजगारी, गरीबी से निबटने को लेकर इस बजट में कोई प्रावधान नहीं दिखा। झापा के प्रधान महासचिव सह पूर्व राज्यमंत्री अशोक भगत ने कहा कि 2023 में नौ राज्यों में विधानसभा चुनाव होने हैं और फिर 2024 में सत्ताधारी पार्टी बीजेपी सत्ता में बने रहने की लड़ाई लड़ रही है। वर्तमान बजट भी उसका परिणाम है। झारखंड में इस बजट से यहां के किसानों, मजदूरों, युवाओं, महिलाओं, नौकरीपेशा और छोटे व्यापारी वर्ग में निराशा देखी है। झारखंड को इस बजट में पिछले पेश बजट की तरह कुछ खास फायदा नहीं मिला है।

## गरीब, किसान, मध्यम वर्ग का बजट : संजय

रांची। मोदी सरकार के बजट में बेहतर भारत के निर्माण के स्पष्ट इरादे हैं। अपनी पहले बजट में मोदी सरकार ने समृद्ध व समावेशी भारत की झलक पेश की है। इस बजट में उन्होंने बड़ा एलान करते हुए 7 लाख रुपये तक की आय वाले वर्ग को कर मुक्त कर उन्हें बड़ा राहत प्रदान किया है। बजट में परंपरा से लेकर आधुनिकता तक फोकस किया। यह बजट देश के विकास को गतिशील करेगा। रोजगार को बढ़ावा देगा।

## आम बजट संतुलित व ऐतिहासिक : संजय सराफ

रांची। संजय सराफ ने केंद्र सरकार के आम बजट को संतुलित एवं ऐतिहासिक बताया है। बजट में नये उद्यमियों को भर्त्सू आर्थिक सहयोग व उद्योगों को बढ़ावा देने के लिए विभिन्न छूटों की घोषणा है। जबकि फार्मा सेक्टर के बढ़ावा के लिए स्कूलों की स्थापना, उच्च शिक्षा को बढ़ावा देना, स्वास्थ्य क्षेत्र में नये व अत्याधुनिक सुविधाओं से सुसज्जित हॉस्पिटलों के स्थापना हेतु बजट प्रस्तुत करना देश की जनता के बीच अमृत वर्ष में अमृत वर्षों के जैसा है। जबकि रेलवे क्षेत्रों में विकास हेतु 2 लाख करोड़ खर्च का लक्ष्य अवतक के बजटों से सर्वाधिक प्रवधान की घोषणा भी सरकार के विकास लक्ष्य को दर्शाती है। वहीं व्यक्तिगत आयकर दाताओं को राहत दी गयी है।



## आर्थिक रूप से पिछड़े राज्यों को मदद की उम्मीद थी, कुछ नहीं मिला

# बजट में महंगाई कोई मुद्दा नहीं, आर्टिफिशियल इंटेलिजेंस पर दिया गया जोर : डॉ. रमेश शरण

### खबर मन्त्र व्यूटो

रांची। विनोबा भावे विश्वविद्यालय के पूर्व कुलपति सह अर्थशास्त्री डॉ. रमेश शरण ने कहा कि आम बजट अर्थव्यवस्था को मजबूती और गति देने के लिए नहीं, बल्कि चुनाव को ध्यान में रखकर लाया गया है, जिसकी संभावना पहले से ही व्यक्त की जा रही थी। किसी भी देश के विकास में वित्तीय प्रबंधन एक कुशल उपाय हो सकते हैं। इस बजट में उद्योग, व्यापार जगत और उद्यमियों को प्रोत्साहित करने की योजनाएं जैसे अनुदान कर में छूट, कृषि आधारित उद्योगों को प्रोत्साहन करने की बात कही गयी है। आम बजट में इनकम टैक्स स्लैब को बढ़ाकर नौकरीपेशा लोगों



को राहत देने का काम किया गया, जबकि सरकार ने पेट्रोल-डीजल और आटा पर जीएसटी की दरें कम नहीं की है, जिससे आम लोगों को इस बजट से कोई राहत नहीं मिलेगी। बजट में महंगाई को कोई गंभीर विषय नहीं माना गया है। इसलिए महंगाई को कम करने के लिए बजट में कोई प्रावधान भी नहीं किया गया। सरकार का

झारखंड के लिए बजट में कुछ खास नहीं : झारखंड जैसे पिछड़े राज्यों के लिए इस बजट में कुछ खास नहीं है। आर्थिक रूप से पिछड़े राज्यों को आम बजट में मदद की उम्मीद थी, लेकिन कुछ नहीं मिला। रेलवे बजट को बस एक लाइन में ही समाप्त कर दिया गया। अब रेल बजट से यह नहीं पता चलता है कि किन्ती ट्रेन चलेगी। इस बजट का निजीकरण पर जोर है। निजी क्षेत्रों के लिए अनुकूल है यह बजट।

आर्टिफिशियल इंटेलिजेंस जोर सरकार ने बजट में आर्टिफिशियल इंटेलिजेंस और कृषि सेक्टर में निवेश पर जोर दिया है। आम बजट पेश होते ही शेयर बाजार में सुबह से ही उछाल देखा जा रहा है, जिसकी वजह कैपिटल गेन पर टैक्स नहीं बढ़ाया गया है। बजट में आसान हाउसिंग स्कीम पर जोर दिया गया है। आसान हाउसिंग स्कीम के लिए 79,000 करोड़ रुपये का प्रावधान किया गया है।

बजट में इस योजना के आवंटन को बढ़ाकर अब 66% कर दिया गया है। महिलाओं के लिए नई बचत योजना, महिला सम्मान बचत पत्र योजना शुरू की गई है। इसमें महिलाओं को बचत पर अच्छा ब्याज मिलेगा। नई बचत योजना का नाम महिला सम्मान बचत पत्र योजना रखा गया है। इसमें महिलाओं को 2 लाख रुपए की बचत पर 7.5 फीसद ब्याज मिलेगा।





## स्पीड न्यूज

## बीएचू में आज दीक्षांत समारोह, राज्यपाल होंगे शामिल

रांची। बिरसा कृषि विश्वविद्यालय में 2 फरवरी को 7वां दीक्षांत समारोह का आयोजन होगा। इसके मुख्य अतिथि राज्यपाल रमेश बैश होंगे। ग्रेजुएशन, पोस्ट ग्रेजुएशन और पीएचडी के 1139 विद्यार्थियों को डिग्री दी जाएगी, जिसमें 24 विद्यार्थियों को गोल्ड मेडल दिया जाएगा। दीक्षांत समारोह सुबह के 11:30 बजे से होगा। इसमें 26 शोधार्थियों को पीएचडी की उपाधि दी जाएगी। बताया गया कि 3 से 5 फरवरी तक एग्रीकॉल्ट क्विस मेला का आयोजन भी किया जाएगा।

## कांके प्रखंड में

## डालसा का कार्यक्रम

रांची। जिला विधिक सेवा प्राधिकार (डालसा) रांची के मार्गदर्शन में कांके प्रखंड के सिरंगो एवं करकट्टा में डोर-टू-डोर जाकर जागरूकता कार्यक्रम किया गया। लोगों को विधिक सेवा प्राधिकरण द्वारा चलाई जा रही कल्याणकारी योजनाओं के विषय में जानकारी दी गई। साथ ही लोगों को वृद्धा पेंशन, विधवा पेंशन एवं दिव्यांग पेंशन योजना, राशन कार्ड, मनरेगा, किसान सम्मान निधि योजना, फसल राहत योजना, बाल विवाह, बाल मजदूर, डायन प्रथा एवं स्पॉनसरशिप के बारे में लोगों को बताया गई।

## चैती दुर्गा मंदिर का वार्षिकोत्सव शुरू

रांची। श्री चैती दुर्गा मंदिर भुतहा तलाब का 7वां वार्षिकोत्सव बुधवार को कलश यात्रा के साथ शुरू हुआ। महोत्सव के प्रथम दिन सुबह 5:30 बजे माता का उद खोला गया और उसके बाद सुबह 7:30 बजे माता का आरती की गयी। सुबह 9:30 बजे गाजे-बाजे के साथ कलश यात्रा निकाली गयी, जो महावीर चौक, गांधी चौक, शहीद चौक, फिरारयाल होते हुए शुभाष चौक से जल लेते हुए मंदिर प्रांगण पहुंची। पं. एससी मिश्रा जी ने पूजा संपन्न करायी।

## बोकारो में 750 एकड़ जमीन पर बनेगा इंडस्ट्रियल एरिया

## खबर मन्त्र व्यूटो

रांची। उद्योग विभाग अलग-अलग जिलों में इंडस्ट्रियल एरिया बनाने पर कार्यरत है। बोकारो जिला में विभाग को इसके लिए जमीन की जरूरत है। विभाग को बोकारो के लिए कुल 750 एकड़ जमीन की जरूरत है। यहां इंडस्ट्रियल एरिया बनाया जायेगा। विभाग की मांगें तो इस पर जिला प्रशासन से बात हुई है। जमीन की दिशा में विभाग विशेष जोर दे रहा है, क्योंकि राज्य के उद्यमियों के लिए जमीन सबसे बड़ी समस्या है। विभाग जमीन चिन्हित कर स्थानीय विवाद समेत अन्य मुद्दों को जानने के बाद ही जमीन पर काम करेगा। जियाडा भी मामले में प्रयासरत है। मालूम हो कि पिछले कुछ दिनों में राज्य से कई बड़े उद्योगों ने अपने प्लांट को अन्य राज्यों में शिफ्ट किया। इसकी प्रमुख वजह जमीन पर अधिकार रहा। राज्य के अलग अलग इलाकों में अब भी उद्यमियों का जमीन पर आवंटन के बावजूद अधिकार नहीं हो पाया है। विभाग ऐसे ही जमीन की तलाश में है।

रांची और गयी है समस्या : बताया

## वायु प्रदूषण की समस्या से निपटने को मिलकर काम करने की जरूरत : डॉ लकड़ा

## रांची नगर निगम और असर के संयुक्त तत्वावधान में हुआ कांफ्रेंस का आयोजन

खबर मन्त्र संवाददाता रांची। रांची नगर निगम और असर के संयुक्त तत्वावधान में बुधवार को रांची नगर निगम के प्रतिनिधियों, स्वास्थ्य विशेषज्ञों, वार्ड पार्षदों, शोधकर्ताओं, शिक्षाविदों और नागरिक समाज ने लोगों के लिए कांफ्रेंस का आयोजन किया। इस दौरान वायु प्रदूषण और इसके समाधान को लेकर विचार-विमर्श किया गया। इस कांफ्रेंस के सह आयोजक रांची प्रेस क्लब, झारखंड राज्य स्वास्थ्य सेवा संघ, ट्राइबल मेडिकल एसोसिएशन और इंडियन मेडिकल एसोसिएशन झारखंड थे। मौके पर मेयर डॉ आशा लकड़ा ने कहा कि वायु प्रदूषण एक राष्ट्रीय स्तर की समस्या है। इसलिए इसके समाधान की



तलाश के लिए सामूहिक रणनीतिक कार्ययोजना की आवश्यकता है। उन्होंने इस बात पर जोर देकर कहा कि रांची अगर कोई रास्ता दिखाएगी तो सभी शहर उसका अनुसरण करेंगे। मेयर ने

कहा कि समाधान की दिशा में उद्योगपतियों और व्यापारियों सहित अधिकधिक हितधारकों को मिलजुलकर काम करना चाहिए। मौके पर डॉ गुफरान बेग ने कहा कि अब देर किए बिना प्रदूषण से

निपटने की योजना बनाने में हमें वायु गुणवत्ता पूर्वानुमान प्रणाली का उपयोग करना चाहिए और जोखिम कम करने तथा सुरक्षात्मक उपयोग के लिए स्वास्थ्य सलाह जारी करनी चाहिए।

डब्ल्यूएचओ भारत के टेक्निकल ऑफिसर मंजीत सलुजा ने कहा कि वायु प्रदूषण स्वास्थ्य के लिए सबसे गंभीर पर्यावरणीय खतरों में से एक है। इससे निपटने के लिए सभी हितधारकों द्वारा साझा प्रयास करने की जरूरत है।

मौके पर ज्योति सिंह सहायक नगर आयुक्त, डॉ शंभु प्रसाद अध्यक्ष आईएमए, झारखंड, डॉ मृत्युंजय ठाकुर सचिव झारखंड राज्य स्वास्थ्य सेवा संघ, पोलाश मुखर्जी, लीड नेशनल रिसोर्स डिफेंस काउंसिल, तनुश्री भट्टाचार्य सहायक प्रोफेसर बीआईटी, तनुश्री गांगुली प्रोग्राम लीड सीईईडब्ल्यू, डॉ अत्रि गंगोपाध्याय, गर्वनर चैप्ट काउंसिल ऑफ इंडिया, डॉ नीतिश प्रियदर्शी पर्यावरणविद व अन्य शामिल थे।

## जगन्नाथपुर थाने की पुलिस पर हमला

## एसआइ समेत दो जख्मी

रांची। वारंटी से पूछताछ करने गई पुलिस पर शरारती तत्वों ने हमला बोल दिया। हमले में एसआइ समेत दो लोग जख्मी हो गए। जख्मी पुलिसकर्मियों को अस्पताल में भर्ती कराया गया है। घटना जगन्नाथपुर थाना एरिया के कचनारटोली में घटी। इस संबंध में जगन्नाथपुर थाना प्रभारी अरविंद कुमार ने बताया कि अदालत से वारंटी के खिलाफ सम्पन्न आया था। सम्पन्न के आलोक में थाने में पदस्थापित दरोगा संजय कुमार एएसआई ललन कुमार के साथ वारंटी के घर पहुंचे थे। पुलिस को देखते ही कचनार टोली के लोगों ने दोनों पर हमला बोल दिया। इस हमले में दोनों जख्मी हो गए।

## अब रिम्स की सुरक्षा का कमान संभालेंगे होमगार्ड के जवान

## खबर मन्त्र व्यूटो

रांची। राजेंद्र आयुर्विज्ञान संस्थान (रिम्स) में निजी सुरक्षा एजेंसी के गार्ड को काम से हटा दिया गया है। सुरक्षाकर्मी और ट्रॉली मैन को मिलाकर 378 लोग काम कर रहे थे। सभी लोग बीते 15-16 सालों से अपनी सेवा एजेंसी के माध्यम से रिम्स अस्पताल के विभिन्न विभागों में दे रहे थे। वहीं बुधवार को सुरक्षाकर्मियों को अचानक काम से हटा दिया गया। इसके बाद सभी गोलबंद होकर चिकित्सा अधीक्षक कार्यालय के समक्ष जमा हुए। वहीं सुरक्षाकर्मी और ट्रॉली मैन को काम से हटाने के बाद अस्पताल

## 2 घंटा काम करने के बाद सेवा से हटाया

सुरक्षाकर्मियों ने आरोप लगाया है कि रिम्स प्रबंधन द्वारा बिना सूचना दिये ही काम से हटा दिया गया। बुधवार को पहली पाली के कर्मचारी अपनी इयूटी पर तैनात हो चुके थे। दो घंटा काम करने के बाद अचानक कहा गया कि आप सभी काम से वापस हो जाएं। अब होमगार्ड के जवान इयूटी करेंगे। ऐसे में हम सभी लोगों के साथ अन्याय हुआ है।

रिम्स की सुरक्षा को लेकर हाईकोर्ट ने भी कई बार फटकार लगायी थी, जिसे देखते हुए बुधवार से होमगार्ड के हाथों में सुरक्षा की कमान सौंप दिया गया है। प्रबंधन के अनुसार कुल 400 होमगार्ड रिम्स में तैनात किए जाएंगे। इनमें चतरा से 150, सरायकेला से 150 और चाईबासा से 100 होमगार्ड को बुलाया गया है।

## राष्ट्रीय आदिवासी उद्यमिता अधिवेशन 9 से खेलगांव में देशभर के आदिवासी उद्यमी, खिलाड़ी, मॉडल, अभिनेता व अफसर लेंगे हिस्सा

## खबर मन्त्र व्यूटो

रांची। 8वां राष्ट्रीय उद्यमिता प्रशिक्षण सह आर्थिक व्यवस्था का चार दिवसीय राष्ट्रीय अधिवेशन 9 फरवरी से खेलगांव के टाना भगत इंडोर स्टेडियम में होगा। यह कार्यक्रम भारत सरकार की आर्थिक सशक्तिकरण योजनाओं का क्रियान्वयन एवं प्रयासों को संवर्धन करने के उद्देश्य से सामुदायिक कंपनी यूटीजीए द्वारा आयोजित किया जा रहा है। यूनाइटेड ट्राईबल गोंडवाना एसोसिएशन पब्लिक लिमिटेड चैरिटेबल कंपनी आदिवासी समुदाय एवं विभिन्न स्वयं सहायता समूह में उद्यमिता दक्षता विकसित करने के लिए संपूर्ण भारत में प्रशिक्षण कार्यक्रम आयोजित कराती है।

यह जानकारी आयोजन समिति के राष्ट्रीय संयोजक सरोज लकड़ा और प्रवक्ता प्रभाकर तिकी ने बुधवार को प्रेस क्लब में आयोजित एक पत्रकार वार्ता में दी। आदिवासी उद्यमिता को एकजुट करने का प्रयास : इन्होंने बताया कि देश में पहली बार आदिवासी



## जिला स्तरीय प्रभारियों की टीम बनायी गयी

कार्यक्रम को सफल बनाने के लिए आयोजन समिति के जिला स्तरीय प्रभारियों की टीम बनायी गयी है। टीम में रांची, लातेहार खूटी-प्रभाकर तिकी, रतन तिकी, रमेश कच्छप, राहुल मिंज, ईस्ट-वेस्ट सिंहभूम, सरायकेला-मंजस तिकी, गुमला-शिलपी तिकी, लातेहार-नागराज उरांव, रामगढ़ - मनीष कुमार मुंडा, हजारीबाग - अंजन लकड़ा, बोकारो - मुकुट तिकी, गिरिडीह -अशोक कंडुलना, धनबाद- विमल खाखा, दुमका, जामताड़ा, पाकुड़, देवघर, साहिबगंज-राजू मुर्मु, जॉन मुर्मु, गोंडा - सुनील मुर्मु, सिमडेगा - फादर सुशील तिकी, अनीमा पन्ना, चतरा -सुशील उड्डिया आदि शामिल हैं।

उद्यमियों को एकजुट करने का राष्ट्रीय स्तर पर प्रयास किया गया है। उत्पादन, उत्पाद और फाइनल प्रोडक्ट और बाजार हाट पर पर

उद्यमियों को उद्यमिता उत्पादन, प्रसंस्करण, बाजार, व्यापार नियंत्रण के विभिन्न विभागों में संचालित विभिन्न आदिवासी योजनाओं, अनुदान, जी- लाइसेंस आदि विषयों पर जानकारी उपलब्ध कराई जाएगी। इसमें विभिन्न राज्यों से करीब 3 हजार इच्छुक प्रशिक्षणार्थियों में विभिन्न आदिवासी समुदायों के अगुआ हिस्सा लेंगे। इसमें उद्यमियों, शिक्षाविदों, शोधकर्ताओं, अधिवक्ता एवं जज, फिल्म निमाता, संगीतकारों, लोक गीतकारों, राष्ट्रीय व अंतरराष्ट्रीय खिलाड़ियों, मॉडल, अभिनेताओं, यूट्यूबर, बैंक, डॉक्टर, सरकारी अधिकारियों, सामाजिक कार्यकर्ताओं, मीडियाकर्मियों, पत्रकार, स्वयं सहायता समूह, कृषि पंचायत प्रतिनिधियों एवं बेरोजगार युवक-युवतियों एवं प्रायोजक शामिल होंगे। प्रशिक्षण शुल्क 2000 रुपये रखा गया है। रजिस्ट्रेशन शुल्क 5 फरवरी तक जमा कर नामांकन कर सकते हैं। प्रशिक्षण शुल्क में इन चार दिनों का आवास और भोजन खर्च शामिल है।

## अल्पसंख्यकों व मूलवासियों के साथ छल कर रही राज्य सरकार : अम्मर होदा

रांची। अंबेडकर सेना के नवनियुक्त प्रदेश अध्यक्ष अम्मर होदा ने एक प्रेस विज्ञापित जारी कर कहा कि राज्य की महागठबंधन सरकार आदिवासियों, मूलवासियों एवं अल्पसंख्यकों के साथ छल कर रही है। झारखंड में महागठबंधन की सरकार बने तीन साल हो गए लेकिन अल्पसंख्यकों के विकास से संबंधित कोई कार्य नहीं हुए। श्री होदा ने कहा कि 1932 के खतियान के नाम पर भी सरकार अपनी राजनीतिक रोटी सेंक रही है। बिल पारित करने से पहले ही सरकार को कानूनी सलाह लेनी चाहिये थी एवं उसमें जो गड़बड़ी थी उसे दूर कर बिल पारित करने था। श्री होदा ने कहा कि राज्य में अंबेडकर सेना का विस्तार बहुत जल्द किया जाएगा। अंबेडकर सेना झारखंड अल्पसंख्यकों, दिलतों, आदिवासियों एवं मूलवासियों की मजबूत आवाज बनेगी।

## केके खंडेलवाल ने किया शारदा ग्लोबल के छात्रों का मार्गदर्शन



## खबर मन्त्र संवाददाता

रांची। शारदा ग्लोबल स्कूल में विगत वर्षों से प्रारंभ हुई 'ब्लूम लाइब्रेरी' के अंतर्गत बुधवार को मुख्य अतिथि पूर्व आइएएस अधिकारी केके खंडेलवाल ने छात्रों का मार्गदर्शन किया। झारखंड के पूर्व मुख्य सचिव रैंक के पदाधिकारी केके खंडेलवाल ने शारदा ग्लोबल स्कूल के छात्रों को आइआईटी क्रेक करने का सूत्र बताते हुए कहा कि सफलता का कोई शॉर्टकट रूल नहीं होता है, बल्कि पढ़ाई के प्रति

रुचि, सही स्ट्रेटजी, समर्पण एवं परिश्रम द्वारा कठिन से कठिन परीक्षा में सफलता प्राप्त कर सकते हैं। उन्होंने छात्रों के प्रश्न का उत्तर देते हुए उन्हें अनेक प्रकार के सफलता के टिप्स बताए। बता दें कि श्री खंडेलवाल जी के मार्गदर्शन में अब तक अनेक छात्र आइआईटी में अल ऑल इंडिया लेवल पर अच्छे रैंक प्राप्त कर चुके हैं। करियर काउंसिलिंग स्थल पर विद्यालय की डायरेक्टर एकेडमिक डॉ रंजना स्वरूप, प्राचार्य जसमीत कौर, छात्र-छात्राएं एवं शिक्षकगण उपस्थित थे।

## खबर एक नजर में

## श्रीवेंकटेश्वर के द्वार पर हुई भक्तों की भीड़

रांची। बुधवार को श्रीलक्ष्मी वेंकटेश्वर मन्दिर में शुभल पक्ष की जया नामकी एकादशी व्रत को लेकर ब्रह्म परमात्मा श्रीपद्मावती वल्लभ श्रीश्रीनिवास के मुखोल्लास के लिये सानन्द शास्त्रीय विधि से आसन, वसन, पाठ,अर्घ्य, धूप,अनुलेपन, धूप,दीप, नैवेद्य, यज्ञोपवित, आभूषण आदि षोडश उपाहार पूजा कर तिरु आराधना हुई। फिर बारी बारी नक्षत्र, कुंभ और कूर्पूर से आरती की गई। भगवान श्रीवेंकटेश्वर, श्रीदेवी लक्ष्मी, भूमिदेवी, पद्मावती श्रीस्तुति की गयी फिर फलाहार सावा दाना का खीर, फल और मेवा का बाल भोग लगा। दोपहर के राजभोग में सावुदाना की खिचड़ी सिंहाद आटा कुट्टू आटा की एकट्टी और मखाना का खीर भोग लगा। दिनभर का भोग - आशीर्ष, अधिका अग्रवाल की ओर से लगा। अवंक सत्यनारायण गीतम, गोपेश आचार्य और नारायण दास ने मिलकर दिनभर के अनुष्ठान करवाया।

## भूतानी गुप ने झारखंड में अपनी योजनाओं का किया विस्तार

रांची। भारत की अग्रणी रियल एस्टेट कम्पनी भूतानी समूह ने कुछ वर्षों के भीतर ही झारखंड में अपनी सेवाओं का विस्तार कर लिया है। इसकी शुरुआत समूह की ओर से धनबाद में दूसरा ऑफिस शुरू कर की गई है। खास बात यह है कि धनबाद ऑफिस के शुरू हो जाने के बाद ग्राहकों को अब राज्य में दो स्थानों से समूह की सेवाओं का लाभ मिल सकेगा। अभी तक समूह की सेवाओं का लाभ उठाने के लिए लोगों को रांची तक आना पड़ता था। समूह की ओर से धनबाद में नया ऑफिस 310, तीसरी मजिल, श्रीराम प्लाजा बैंक मोड़ में स्थापित किया गया है। ऑफिस के उद्घाटन समारोह में भूतानी गुप के सीईओ आशीष भूतानी ने कहा कि भूतानी समूह अपनी उत्कृष्ट परियोजनाओं के लिए देश भर में जाना जाता है। यही वजह है की सभी का विश्वास समूह की ओर तेजी से बढ़ रहा है। पड़ोसी राज्य बिहार में सिर्फ 7 वर्षों में ही समूह ने कई युवा बढ़ोतरी की है।

## रांची गुड्स ट्रांसपोर्ट एसोसिएशन के अध्यक्ष बने संजय जैन, रणजीत तिवारी सचिव मनोनीत

रांची। रांची गुड्स ट्रांसपोर्ट एसोसिएशन (आरजीटीए) की नवनियुक्त कार्यकारिणी के सदस्यों की बैठक में पदाधिकारियों का चुनाव किया गया। जिसमें संजय जैन को अध्यक्ष, रणजीत तिवारी को सचिव, ऋषिदेव यादव को उपाध्यक्ष, रवींद्र दुबे को सह सचिव, अभिषेक जैन को कोषाध्यक्ष, मदन लाल पारिक को आंतरिक अंकेषक एवं महेंद्र प्रसाद सिंह को संयोजक एम सुनील सिंह चौहान को प्रवक्ता मनोनीत किया गया।

## रामगढ़ में आमने-सामने होंगे आजसू व कांग्रेस

## खबर मन्त्र टीम

रांची। रामगढ़ विधानसभा उपचुनाव के लिए एनडीए की ओर से आजसू प्रत्याशी खड़ा किया जायेगा। 2 फरवरी को प्रत्याशी के नाम की घोषणा की जायेगी। वहीं यूपीए की ओर से कांग्रेस प्रत्याशी उतारा जायेगा। इससे एकबार फिर तय हो गया कि रामगढ़ में फिर आजसू और कांग्रेस आमने सामने होंगे। एनडीए की ओर से सांसद चंद्रप्रकाश चौधरी की पत्नी सुनीता चौधरी को उतारे जाने की संभावना है। आधिकारिक रूप से इसकी घोषणा शीघ्र होगी। रामगढ़ उपचुनाव के लिए नामांकन प्रक्रिया शुरू हो चुकी है। 10 फरवरी तक नाम वापस लिये जायेंगे। दोनों के लिए चुनौती : सत्ताधारी यूपीए के लिए जिस तरह इस सीट

## एनडीए प्रत्याशी की

## घोषणा आज

को बचाकर रखना किसी प्रतिष्ठा से कम नहीं है उसी तरह एनडीए के लिए इस सीट को जीतना किसी चुनौती से कम नहीं है। खैर इसका फेसलता 27 फरवरी को मतदान के दौरान रामगढ़ विधानसभा की जनता तय करेगी। पूर्व स्पीकर और रांची के भाजपा विधायक सीपी सिंह ने रामगढ़ उपचुनाव को महत्वपूर्ण मानते हुए कहा है कि इसमें एकजुट होकर एनडीए चुनाव लड़ेगी। राजनीतिक दृष्टि से रामगढ़ विधानसभा सीट को काफी अहम माना जाता है। इस सीट पर एक जमाने में कांग्रेस का वर्चस्व रहता था। बाद में यहाँ एनडीए और यूपीए के बीच सीधो टक्कर चुनाव में होता देखा गया।

## गोल्ड मेडल जीतकर झारखंड का नाम किया रोशन : दत्ता

## राष्ट्रीय स्तरीय जूनियर चैंपियनशिप में गोल्ड मेडल जीत कर आये खिलाड़ियों का हुआ स्वागत

## खबर मन्त्र संवाददाता

रांची। गुजरात के नाडियाड में आयोजित 12वीं राष्ट्रीय स्तरीय जूनियर एथलेटिक्स प्रतियोगिता में झारखंड पैरालंपिक कमेटी की जूनियर टीम का आज रांची पहुंचने पर हटिया रेलवे स्टेशन पर पैरालंपिक कमेटी ऑफ झारखंड द्वारा भव्य स्वागत किया गया। इस चैंपियनशिप में 100 मीटर के दौड़ में लातेहार के छोटे सिंह ने स्वर्ण पदक एवं 400 मीटर दौड़ में कांस्य पदक जीतकर एवं जामताड़ा जिले की काजल कुमारी ने 1500 मीटर दौड़ में स्वर्ण पदक एवं 400 मीटर दौड़ में रजत पदक जीत कर झारखंड का परचम पूरे देश में लहराया है।



टीम के साथ टीम के मैनेजर पूर्व राष्ट्रीय खिलाड़ी सह पैरालंपिक कमेटी ऑफ झारखंड के सचिव ने माला पहनकर पुष्पगुच्छ देकर एवं मिठाई खिलाकर स्वागत एवं अभिनंदन किया गया। इस अवसर पर पैरालंपिक कमेटी ऑफ

खिलाड़ियों, मैनेजर एवं कोच को कमेटी के पदाधिकारियों एवं सदस्यों ने माला पहनकर पुष्पगुच्छ देकर एवं मिठाई खिलाकर स्वागत एवं अभिनंदन किया गया। इस अवसर पर पैरालंपिक कमेटी ऑफ

झारखंड के उपाध्यक्ष विजय कुमार दत्ता ने गोल्ड मेडलिस्ट एवं सभी खिलाड़ियों का स्वागत करते हुए कहा कि झारखंड के छोटे सिंह एवं काजल कुमारी ने स्वर्ण पदक, रजत पदक एवं कांस्य पदक

जीतकर झारखंड के परचम को पूरे देश में लहराते हुए झारखंड का नाम रोशन किया है। उन्होंने कहा कि झारखंड के अन्य खिलाड़ियों का भी प्रदर्शन उत्कृष्ट रहा। इस चैंपियनशिप में पूरे देश से 450 से भी अधिक खिलाड़ियों ने भाग लिया था उन्होंने कहा कि गोल्ड मेडल जीतने से खिलाड़ियों में उत्साह का संवार हुआ है। उक्त जानकारी देते हुए कमेटी के स्टेट मीडिया को-ऑर्डिनेटर संजय सराफ ने बताया कि झारखंड टीम का स्वागत करने वालों में नीरज भगत, सीए मनीष कुमार, विनोद कुमार मल्लिक, नरेश कुमार कंट, कमल अग्रवाल, संजय सराफ तथा अन्य लोग उपस्थित थे।





## ‘बोरिंग’ बजट में कई बार लगा है शायरी ‘तड़का’

एजेंसी

नयी दिल्ली। बजट भाषण ढेर सारे तकनीकी आकड़ों के कारण बोरिंग लगता है। पिछले कुछ वक्त से इन बोरिंग भाषणों को हमने शायराना होते देखा है, जिसने सदन के माहौल को हल्का करने में बड़ी भूमिका निभायी है। मनमोहन सिंह से लेकर निर्मला सीतारमण तक ने

इसका बखूबी उपयोग किया है। मनमोहन सिंह (वित्त मंत्री के रूप में) ने 1991-92 के केंद्रीय बजट में शेरों-शायरी की थी। एक बार नहीं, बल्कि कई बार बजट पेश करने के दौरान शायरी का तड़का लगा है। आइए जानते हैं कि कब-कब देश के बजट सत्र के दौरान वित्त मंत्रियों ने शेरों-शायरी से बोरिंग बजट को मजेदार बना दिया।



**आम बजट 2022** : वित्त मंत्री निर्मला सीतारमण ने वर्ष 2022 में अपना चौथा बजट पेश किया था। इसमें उन्होंने कहा था, 'राजा को किसी भी तरह की ढिलाई लगाने की जरूरत नहीं है, बल्कि बजट पेश करने के दौरान शायरी का संचालन करना चाहिए। साथ ही साथ करों की वसूली करके प्रजा के कल्याण की व्यवस्था करनी चाहिए।

**आम बजट 2021** : वित्त मंत्री निर्मला सीतारमण ने आम बजट पेश किया। अपने भाषण के बीच में उन्होंने रवींद्रनाथ टैगोर की कविता पढ़ी। इसके बोल इस प्रकार हैं...

*विश्वास वह पक्षी है, जो सुबह अंधेरा होने पर भी उजाले को महसूस करता है।*

**आम बजट 2020** : वित्त मंत्री निर्मला सीतारमण ने केंद्रीय बजट 2020 के अपने शुरुआती भाषण के दौरान कश्मीरी कवि और साहित्य अकादमी विजेता पंडित दीनानाथ कौल द्वारा लिखी गयी एक कविता का पाठ किया। कविता कश्मीर में शालीमार बाग और डल झील को संदर्भित करती है, इस बात पर बल देते हुए कि भारत सभी नागरिकों का है। यह कश्मीर को विशेष दर्जा देने वाले अनुच्छेद 370 को निरस्त करने के बाद आया है। कविता की पंक्तियां कुछ इस प्रकार हैं :

*हमारा वतन शालीमार बाग जैसा, हमारा वतन डल झील में खिलते कमल जैसा, हम वतन नौजवानों के गर्म खून जैसा, हमारा वतन दुनिया का सबसे प्यारा वतन...*

**आम बजट 2019** : वित्त मंत्री निर्मला सीतारमण ने अपने कुछ वर्षों में भारत के 5 ट्रिलियन डॉलर की अर्थव्यवस्था बनाने के साहसिक लक्ष्य को रेखांकित करते हुए उर्दू लेखिका मंजूर हाशमी के एक दोहे को उद्धृत किया। जिसके बोल कुछ इस तरह हैं...

*यकीन हो तो कोई रास्ता निकलता है, हवा की ओट भी ले कर चिराग जलता है।*

**आम बजट 2017** : बजट में जहां सरकार ने काले धन के खिलाफ जंग शुरू की, वित्त मंत्री अरुण जेटली ने नयी सरकार का स्वागत करने के लिए कविता का सहारा लिया। नयी दुनिया है, नया दौर है, नयी है उमंग, कुछ हैं पहले के तरीके तो कुछ हैं

*आज के रंग ढंग, रोशनी आके अंधेरों से जो टकराई है, काले धन को भी बदलना पड़ा अपना रंग।*

**आम बजट 2016** : अरुण जेटली पिछली सरकार से विरासत में मिली अर्थव्यवस्था की स्थिति के बारे में बात करते हुए जेटली ने कहा कि उर्दू पता है कि इसे कैसे ठीक करना है। इसके बाद उन्होंने एक ऐसी ही स्थिति की व्याख्या करने के लिए एक उर्दू शायरी का सहारा लिया, जिसकी पंक्तियां कुछ इस प्रकार हैं-

*कसती चलाने वालों ने जब हार के दी पतवार हमें, लहर-लहर तूफान मिले और मौज-मौज मझाधार हमें, फिर भी दिखाया है हमने और फिर ये दिखा देंगे, सबको इन हालात में आता है दरिया करना पार हमें।*

**आम बजट 2013** : भारत तरक्की कर सकता है अगर वह सही फैसले लेता है। अपने इस बात को समझाने के लिए तब के वित्त मंत्री पी चिदंबरम ने तमिल की एक कविता पढ़ी, जिसका मतलब है जिसे आंखें स्पष्ट रूप से सही समझती हैं और जिसमें हृदय इच्छाशक्ति होती है, उसे मनुष्य को पूरा करना चाहिए।

**आम बजट 2005** : वित्त मंत्री जसवंत सिंह अपने बजट भाषण में कविता का जिक्र किया, जो इस प्रकार था

*गरीब के पेट में दाना, गृहिणी की टुकिया में आना। आम बजट 2001* : यशवंत सिन्हा ने कहा कि बजट में निर्धारित सुधारों ने दूसरी पीढ़ी के सुधारों, विकास और दक्षता के साथ इतिवृत्ति को लक्षित किया। इस पर जोर देने के लिए उन्होंने एक कविता का पाठ किया। *तकाजा है वक्त का तूफान से जुझो, कहाँ तक चलें किनारे किनारे।*

**आम बजट 1991** : वित्त मंत्री मनमोहन सिंह ने 1991 के अपने ऐतिहासिक बजट भाषण में, जहां कई आर्थिक सुधारों की शुरुआत हुई, अल्लामा इकबाल को उद्धृत किया।

*यूनान, ग्रीस, रोम सब मिट गये जहां से, अब तक मगर है बाकी, नामों निशां हमारा।*



# देश की अर्थव्यवस्था को एक नयी दिशा देने वाला बजट



विजय केसरी

केंद्रीय वित्त मंत्री श्रीमती निर्मला सीतारमण ने पांचवीं बार देश का बजट प्रस्तुत किया है। यह नरेंद्र मोदी सरकार के दूसरे टर्म का अंतिम बजट है। 2024 में लोकसभा सहित नौ राज्यों में चुनाव होना है। यह बजट आम आदमियों की उम्मीदों पर खरा उतरगा। उम्मीद है इस बजट से महंगाई पर रोक लग पायेगी। आयकर स्लैब में बढ़ोतरी से मध्यमवर्गीय करदाता

काफी खुश नजर आ रहे हैं। इस बजट से घाटे में चल रहे उद्योगों को नया जीवनदान मिलेगा। वर्ष 2023-24 का बजट वित्त मंत्री निर्मला सीतारमण ने जिस रूप में प्रस्तुत किया है, यह देश की अर्थव्यवस्था को नयी दिशा देने वाला बजट है। यह जन हितकारी और देश की आत्मनिर्भर बनाने वाला बजट है।

प्रस्तुत बजट पर देश के प्रधानमंत्री नरेंद्र मोदी ने कहा कि विकसित भारत बनाने में यह बजट श्रेयकार होगा। उन्होंने देशवासियों से आग्रह किया है कि नये बजट के नये संकल्पों को लेकर चलें और वर्ष 2047 में समृद्ध भारत, समर्थ भारत और हर प्रकार से संपन्न भारत की यात्रा को आगे बढ़ावें। हम नये लक्ष्य हासिल करके रहेंगे।

# बजट पेश करने के बाद बोलीं वित्त मंत्री निर्मला सीतारमण महंगाई कम हुई, फिनटेक पर सरकार का फोकस

एजेंसी

**नई दिल्ली।** वित्त मंत्री निर्मला सीतारमण की ओर से बुधवार को आम बजट पेश करने के बाद शाम को प्रेस कॉन्फ्रेंस की गई। इस दौरान उन्होंने सरकार द्वारा बजट में दी गई प्राथमिकताओं को गिनाया और कहा कि इससे अर्थव्यवस्था को सभी सेक्टरों को लाभ होगा।

वित्त मंत्री ने आगे बताया कि बजट में चार मुख्य बिंदुओं पर जोर दिया गया है। पहला महिला सशक्तिकरण, दूसरा पर्यटन के लिए कार्य योजना, तीसरा विश्वकर्मों (कारोमों) के लिए पहल और चौथा ग्रीन ग्रोथ है।

**नई टैक्स प्रणाली अधिक आकर्षक** : वित्त मंत्री कहा गया कि सरकार की ओर से किसी को



भी नई टैक्स प्रणाली अपनाने के लिए बाध्य नहीं किया गया है। लोग पुरानी टैक्स प्रणाली भी चुन सकते हैं, लेकिन बढ़ी हुई छूट और कटौतियों को देखते हुए नई कर प्रणाली अब अधिक आकर्षक है।

**फिनटेक सेक्टर को बढ़ाया जाएगा** : बजट के बाद अपनी प्रेस कॉन्फ्रेंस में वित्त मंत्री ने कहा कि सरकार एक प्यूचरिस्टिक फिनटेक सेक्टर को देख रही है और लोगों को औद्योगिक क्रांति 4.0 के माध्यम से प्रशिक्षित किया जाएगा।

केंद्र सरकार डिजिटल अर्थव्यवस्था को बढ़ावा देने की कोशिश कर रही है। **महंगाई कम हुई** : वित्त मंत्री ने कहा कि हम महंगाई को कम होते हुए देख रहे हैं। खुदरा और थोक महंगाई दर में कमी आई है। सरकार की ओर से महंगाई को कम करने के लिए लगातार कदम उठाए जा रहे हैं।

**सीमा शुल्क को युक्तिसंगत बनाने पर जोर** : बजट 2023 का उद्देश्य मध्यम वर्ग के लिए व्यक्तिगत आयकर लाभ सुनिश्चित करने के लिए सीमा शुल्क को युक्तिसंगत बनाना है। सीतारमण ने कहा कि नई टैक्स व्यवस्था में अब अधिक आकर्षण है ताकि लोग बिना किसी हिचकिचाहट के पुराने से नई टैक्स प्रणाली जा सकें।

## बजट से फीलगुड में झारखंड के व्यवसायी, सरकार की सराहना



खबर मन्त्र टीम

**रांची।** केंद्रीय वित्त मंत्री डॉ निर्मला सीतारमण ने बजट 2023-24 पेश किया। केंद्र द्वारा पेश किये गये बजट पर झारखंड के व्यवसायी वर्ग ने कहा कि बजट में सभी वर्गों का ख्याल रखा गया है। बजट में कुछ चीजें महंगी और कुछ चीजें सस्ती होने पर भी लोगों ने अपनी प्रतिक्रिया दी है। आम बजट का झारखंड के व्यवसायियों ने स्वागत किया। झारखंड चैंबर ऑफ कॉमर्स कार्यालय में संसद में पेश हो रहे बजट का लाइव प्रसारण देख रहे व्यवसायियों ने कहा कि बजट में सभी वर्गों का ध्यान रखा गया है। एक तरफ केंद्र सरकार ने आम बजट में आदिवासी कल्याण के लिए 15,000 करोड़ का प्रावधान किया है, जिसका लाभ झारखंड जैसे आदिवासी बहुल प्रदेश को मिलेगा। वहीं, दूसरी ओर एकलव्य विद्यालयों में होने वाले 38,000 नियुक्तियों से यहां के बेरोजगार

लोगों को नौकरी पाने का अवसर मिलेगा। झारखंड चैंबर ऑफ कॉमर्स के अध्यक्ष किशोर मंत्री ने कहा कि 8 साल के बाद आयकर छूट की सीमा में बढ़ोतरी की गयी है, जिसकी मांग लंबे समय से हो रही थी। केंद्र सरकार ने एमएसएमई के ब्याज ऋण में छूट के अलावा कोरोना की वजह से हुए घाटे को पट्टे के लिए प्रावधान कर बड़ी राहत दी है। इस साल के आम बजट में सोना, चांदी और प्लैटिनम पर टैक्स बढ़ाये जाने की वजह से महिलाओं के खास पसंदीदा ज्वेलरी महंगे होंगे। वहीं, मोबाइल सस्ते दर पर मिलेंगे। हालांकि, महंगाई को रोकने को लेकर बजट में कोई खास प्रवृद्ध नहीं किया गया है, जिस वजह से रसोई के सामान के दामों में कोई राहत मिलती हुई नहीं दिख रही है। पेशे से चिकित्सक और झारखंड चैंबर ऑफ कॉमर्स के महासचिव डॉ अमिषेक रामाधीन ने आम बजट पर प्रतिक्रिया व्यक्त की है।

## टैक्स स्लैब में बदलाव से मध्यम वर्ग को होगा मामूली लाभ

एजेंसी

**नयी दिल्ली।** वित्त मंत्री निर्मला सीतारमण के वर्ष 2023-24 के बजट आयकर सीमा में छूट भी शामिल है, लेकिन अर्थशास्त्री राकेश मोहन जोशी का कहना है कि इस नये बदलाव से मध्यम वर्ग को कोई बहुत ज्यादा लाभ नहीं होगा। भारतीय विदेश व्यापार संस्थान के डीन प्रसिद्ध अर्थशास्त्री राकेश मोहन जोशी ने कहा कि इस वर्ष के बजट में ढांचागत विकास पर बहुत अधिक ध्यान केंद्रित किया गया है, जो देश के विकास की रीढ़ है। उन्होंने कहा, मैं आज के बजट को दस में से आठ की

रैंकिंग दूंगा। बजट ने ढांचागत विकास पर जोर दिया और कृषि के लिए डिजिटल सार्वजनिक बुनियादी ढांचे पर ध्यान केंद्रित किया। आयकर सीमा में छूट पर एक सवाल के **एक्सपर्ट की प्रतिक्रिया** अवसरों के लिए कौशल प्रदान करने के लिए प्रमुख स्थानों में 157 नये नर्सिंग कॉलेज, 30 कौशल भारत अंतरराष्ट्रीय केंद्र विभिन्न राज्यों और अन्य में स्थापित किये जायेंगे। इस पर अर्थशास्त्री जोशी ने कहा, ढांचागत विकास, अनुसंधान और विकास पर ध्यान केंद्रित करने के लिए सरकार की प्रशंसा की जानी चाहिए, लेकिन शिक्षा, विशेष रूप से उच्च शिक्षा

के क्षेत्र में भी ध्यान देना चाहिए। उन्होंने कहा, इस बजट में शैक्षिक विकास पर जोर दिया गया है, लेकिन आज के बजट में, मैंने पाया कि एकलव्य मॉडल आवासीय विद्यालयों को छोड़कर शिक्षा पर कम ध्यान दिया गया था। एक और बात नयी थी, और वह है उच्च शिक्षा पर ध्यान। अब ऐसे समय में जब हम अपने देश में विदेशी विश्वविद्यालयों की स्थापना के विचार के साथ सामने आ रहे हैं, हमें दोनों के बीच एक निष्पक्ष प्रतिस्पर्धा के मद्देनजर अपने सार्वजनिक शैक्षिक ढांचे को मजबूत करने की आवश्यकता है।

इस साल के बजट को पेश करते हुए, केंद्रीय वित्त मंत्री ने बच्चों और किशोरों के लिए एक राष्ट्रीय डिजिटल लाइब्रेरी का वादा किया है। युवाओं को अंतरराष्ट्रीय अवसरों के लिए कौशल प्रदान करने के लिए प्रमुख स्थानों में 157 नये नर्सिंग कॉलेज, 30 कौशल भारत अंतरराष्ट्रीय केंद्र विभिन्न राज्यों और अन्य में स्थापित किये जायेंगे। इस पर अर्थशास्त्री जोशी ने कहा, ढांचागत विकास, अनुसंधान और विकास पर ध्यान केंद्रित करने के लिए सरकार की प्रशंसा की जानी चाहिए, लेकिन शिक्षा, विशेष रूप से उच्च शिक्षा

**एक नजर में**  
**पीयूष गोयल ने की आम बजट की तारीफ, कहा देश के 140 करोड़ लोगों के लिए बताया वरदान**  
वित्तमंत्री निर्मला सीतारमण द्वारा बुधवार को पेश किए गए आम बजट 2023-24 की तारीफ करते हुए केंद्रीय वाणिज्य मंत्री पीयूष गोयल ने इस देश के 140 करोड़ लोगों के लिए वरदान करार दिया। उन्होंने कहा, हायड बजट इस देश में रहने वाले 140 करोड़ लोगों के लिए वरदान है। यह एक ऐसा बजट है जो सभी क्षेत्रों के लोगों के बारे में सोचता है और रोजगार का एक स्रोत होगा।

**पूर्व वित्तमंत्री पी चिदंबरम बोले- नये टैक्स रीजिम वालों को छोड़कर टैक्स में कोई कमी नहीं**  
पूर्व वित्तमंत्री पी चिदंबरम ने कहा, हानए टैक्स रीजिम का विकल्प चुनने वालों की मामूली संख्या को छोड़कर टैक्स में कोई कमी नहीं की गई है। तर्कहीन जीएसटी दरों में कोई कटौती नहीं की गई। नई टैक्स व्यवस्था को डिफॉल्ट विकल्प बनाना अनुचित है। आम करदाता को पुरानी टैक्स व्यवस्था में जो मामूली सामाजिक सुरक्षा मिलती थी, यह उस पर चोट है।

**भारत को दुनिया का ग्रोथ इंजन बनाएगा यह बजट : रेल मंत्री अश्विनी वैष्णव**  
रेल मंत्री अश्विनी वैष्णव ने आम बजट की तारीफ करते हुए कहा, जब दुनिया मुश्किलों से जूझ रही है तो भारत एक उज्वल स्थान रहा है। यह बजट भारत को दुनिया का ग्रोथ इंजन बनाएगा। रेलवे के लिए 2,41,000 करोड़ रुपये आवंटित किए गए हैं, जो अपने आप में एक रिकॉर्ड है। मैं पीएम मोदी और वित्तमंत्री सीतारमण को धन्यवाद देता हूँ।

**बजट में सबको कुछ न कुछ दिया गया: फारूक जम्मू-कश्मीर के पूर्व मुख्यमंत्री फारूक अब्दुल्ला ने कहा है कि बजट में मध्यम वर्ग को मदद दी गई है, सबको कुछ न कुछ दिया गया है। डेढ़ घंटे तक हमने बजट सुना अब हम इसपर बात करेंगे जब मौका आएगा।**

**बजट में मनरेगा का कोई जिक्र नहीं था: शशि थरूर**  
कांग्रेस सांसद शशि थरूर ने कहा कि बजट में कुछ चीजें अच्छी थीं मैं इसे पूरी तरह नकारात्मक नहीं कहूंगा, लेकिन अभी भी कई सवाल उठते हैं। बजट में मनरेगा का कोई जिक्र नहीं था। सरकार मजदूरों के लिए क्या करने जा रही है? बेरोजगारी, महंगाई की बात भी नहीं की गई।

**इस बजट से महिला का सम्मान बढ़ा: स्मृति ईरानी**  
केंद्रीय मंत्री स्मृति ईरानी ने कहा कि इस बजट से महिला का सम्मान बढ़ा, बच्चों और किशोरों के लिए डिजिटल लाइब्रेरी की घोषणा से जिला स्तर पर बच्चे कैसे पढ़ेंगे और बढ़ेंगे इसका उल्लेख किया गया है। नारी शक्ति एक सशक्त राष्ट्र का निर्माण कैसे कर सकती है इसका प्रतिबिंब आज के बजट में दिखता है। ये बजट मध्यम वर्ग के हित में है, इससे भारत प्रफुल्लित है भले ही विपक्ष नाराज हो।

**राजनाथ सिंह ने की बजट की तारीफ**  
बजट को लेकर रक्षा मंत्री राजनाथ सिंह ने कहा कि 2023-24 का केंद्रीय बजट किसानों, महिलाओं, हाशिर पर पड़े वर्गों और मध्यम वर्ग को सहायता प्रदान करने की प्राथमिकता के साथ विकास और कल्याण पर केंद्रित है। सिंह ने कहा कि बजट प्रस्ताव देश को कुछ वर्षों के भीतर 5 ट्रिलियन डॉलर की अर्थव्यवस्था और विश्व स्तर पर शीर्ष तीन अर्थव्यवस्था बनने के अपने लक्ष्य को प्राप्त करने की दिशा में ले जाएगा।

**रोजगार के लिए आपने गोल-गोल बातें कीं : मनोज झा**  
सांसद मनोज झा ने कहा कि मैंने वित्त मंत्री को कई बार कहा है कि जब भी बजट बनाए तो अनुच्छेद 39 को देख लें। सविधान से आखें मूंद कर स्तुति गान वाला बजट बनाते हैं तो कुछ हासिल नहीं होगा। रोजगार के लिए आपने गोल-गोल बातें कीं। ये बजट खास लोगों का खास लोगों द्वारा खास तरह से बनाया बजट है।

**बजट ने उम्मीद के बजाय निराशा दी: अखिलेश**  
समाजवादी पार्टी के अध्यक्ष अखिलेश यादव ने बुधवार को कहा 2023-24 के केंद्रीय बजट ने देश के लोगों को उम्मीद के बजाय निराशा दी है। उन्होंने यह दावा किया कि बजट महंगाई और बेरोजगारी को और बढ़ाता है।

**न्यू इंडिया' के लिए विजय : आदित्यनाथ**  
उत्तर प्रदेश के मुख्यमंत्री योगी आदित्यनाथ ने बुधवार को केंद्रीय बजट 2023-24 पर प्रतिक्रिया दी। उन्होंने कहा कि ये बजट 'न्यू इंडिया' का विजय है। उन्होंने टीवीट में लिखा कि यह बजट नए भारत के दृष्टिकोण, देश की समृद्धि और 130 करोड़ भारतीयों की सेवा करने का लक्ष्य रखता है। बजट समाज के सभी वर्गों की उम्मीदों और आकांक्षाओं को पूरा करेगा, जिसमें गरीब, किसान, युवा और महिलाएं शामिल हैं। निरस्तदेह यह बजट भारत को आर्थिक महाशक्ति बनाने में मील का पत्थर साबित होगा।

**तेजस्वी यादव ने दी प्रतिक्रिया**  
बिहार के उपमुख्यमंत्री तेजस्वी यादव ने बजट पर प्रतिक्रिया दी है। उन्होंने कहा कि ये बजट निल बढ़ा सनगाता है, बिहार के लिए कुछ नहीं है। केंद्र में बिहार के जितने सांसद हैं उन्हें शर्म से डूब जाना चाहिए। किसानों के लिए, रेलवे के लिए कुछ नहीं है। वडअ की सरकार में बिहार को जितना दिया जाता था क्या इस सरकार ने दिया?

**आम आदमी पार्टी ने किया बजट पर प्रहार**  
आम आदमी पार्टी ने 2014 से प्रति व्यक्ति आय दोगुनी करने के केंद्रीय वित्त मंत्री निर्मला सीतारमण के दावे पर बुधवार को सवाल खड़े किए हैं। आप नेताओं ने कहा कि यह प्रधानमंत्री नरेंद्र मोदी के लिए अमृत काल है, देश के आम लोगों के लिए नहीं। आप के राज्यसभा सांसद संजय सिंह ने कहा कि इसमें न तो फसलों का एमएसपी बढ़ा और न ही युवाओं को रोजगार मिला, लेकिन मोदी जी के लिए यह अमृत काल है। वित्तमंत्री कह रही हैं कि प्रति व्यक्ति आय दोगुनी हो गई है।

**अमृतकाल की मजबूत आधारशिला रखने वाला सर्वसमावेशी और दूरदर्शी बजट : अमित शाह**  
केंद्रीय गृह व सहकारिता मंत्री अमित शाह ने बुधवार को आम बजट 2023-24 को 'सर्वसमावेशी और दूरदर्शी' करार दिया और कहा कि यह आत्मनिर्भर भारत के संकल्प को ओर गति देगा। 'मोदी सरकार द्वारा लाया गया बजट-2023 अमृतकाल की मजबूत आधारशिला रखने वाला बजट है।











## अधिक से अधिक युवाओं को जोड़कर संगठन को और मजबूत बनायें : कृति

भुरकुंडा (रामगढ़)। भारतीय जनता युवा मोर्चा के तत्वाधान में मतकमा चैक भुरकुंडा स्थित भाजपा भवनीनगर मंडल महामंत्री सागर दाम्गी के हदली स्टोरेट में भाजपा भुरकुंडा व भवनीनगर मंडल की बैठक हुई। अध्यक्षता मंडल अध्यक्ष आशीष शर्मा व संचालन मंडल महामंत्री कपील दाम्गी ने किया।

## समिति ने जुलूस के साथ प्रबंधन को सौंपा 12 सूत्री मांगपत्र

भुरकुंडा (रामगढ़)। विस्थापित-प्रभावित संघर्ष समिति ने बुधवार को जुलूस निकाल भुरकुंडा सीसीएल प्रबंधन को 12 सूत्री मांग-पत्र सौंपा है। जुलूस सीसीएल रेट्ट हाउस से प्रारंभ पीओ कार्यालय पहुंची। इसका नेतृत्व रामदास बेदिया, जयदेव सिंह, प्रेम कुमार साहू, बलराम पांडेय कर रहे थे। जुलूस में शामिल लोग प्रबंधन के खिलाफ जमकर नारेबाजी भी की। कहा गया कि पूर्व में हुए लोक जन सुनवाई में समिति अपनी 12 सूत्री मांगों को रखते हुए समर्थन दिया था। प्रबंधन ने सभी मांगों पर सकारात्मक पहल करने का आश्वासन दिया था। लेकिन कोई भी मांग पूरी नहीं हुई। जिससे रैयत ग्रामीणों में आक्रोश व्याप्त है। इन्हीं मांगों को ले समिति ने कोलियरी प्रबंधक राजकुमार वर्णवाल को 12 सूत्री मांग-पत्र सौंपा।

## गणेश मंदिर छत

## ढलाई निर्माण कार्य होगा शुभारंभ : व्यास

भुरकुंडा (रामगढ़)। बिरसा चैक भुरकुंडा स्थित गणेश मंदिर में बुधवार को जनप्रतिनिधि व स्थानीय लोगों की बैठक हुई। इसकी अध्यक्षता सुंदरनगर पंचायत के मुखिया व्यास पांडेय व संचालन पंचस रोहित सोनी ने किया। बैठक में बिरसा चैक स्थित गणेश मंदिर के छत ढलाई निर्माण कार्य पर चर्चा की गई। जिसमें सर्वसम्मति से निर्णय हुआ कि छत महाशिवरात्रि के दिन छत ढलाई निर्माण कार्य का विधिवत पूजा-अर्चना के साथ शुभारंभ होगा। मौके पर मुखिया व्यास पांडेय ने कहा कि भगवान गणेश जी का मंदिर श्रद्धालुओं के लिए अटूट आस्था का केंद्र है। हर जगह में मंदिर का जीर्णोद्धार होगा। उन्होंने क्षेत्रवासियों से मंदिर ढलाई कार्य में तन-मन-धन से सहयोग करने की अपील की। श्री पांडेय ने बताया कि महाशिवरात्रि के दिन भुरकुंडा हॉस्पिटल कॉलोनी से निकलने वाले शिव बारात का जोरदार स्वागत किया जायेगा। मौके पर मनोज सोनी, विशाल सोनी, कुमार, संतोष कुमार, सोनू वर्मा, गुड्डू पांडेय सहित दर्जनों लोग मौजूद थे।

## माता वैष्णो देवी मंदिर का 32वां वार्षिकोत्सव मंडार के साथ संपन्न

रामगढ़। लोगों के बीच धार्मिक आस्था का केंद्र बना शहर के झंडा चौक स्थित माता वैष्णो देवी मंदिर का 32वां वार्षिकोत्सव भंडारा के साथ संपन्न हुआ। इस भंडारे में रामगढ़ सहित आस पास क्षेत्रों के लगभग बीस हजार श्रद्धालुओं ने मां वैष्णो देवी का प्रसाद ग्रहण किया। मंदिर का वार्षिकोत्सव बीते 26 जनवरी को कलश यात्रा से शुरू हुआ था, जो बुधवार को माता के अटूट भंडारे के साथ संपन्न हुआ। भंडारे से पूर्व मंगलवार की रात दो विटल दूध से माता की भव्य प्रतिमा का अभिषेक (दूध स्नान) मुख्य यजमान सुमित मारवाह व उनकी पत्नी जया मारवाह द्वारा किया गया।

## घटिया निर्माण को लेकर ग्रामीणों ने किया प्रदर्शन

कुजु। माडू प्रखंड अंतर्गत कुजु डटमा मोड़ में मुख्यमंत्री ग्राम सड़क योजना के तहत 77 लाख 34 हजार रुपए की लागत से कुजु डटमा मोड़ से रेलवे रोड तक 900 मीटर पीसीसी पथ निर्माण कराया जा रहा है। सड़क का ढलाई के 15 से 20 दिन के अंदर ही सड़क पूरी तरह से उखाड़ना शुरू हो गया। जिससे क्षेत्र के ग्रामीणों में भारी आक्रोश व्याप्त है। सड़क निर्माण के दौरान कुजु पश्चिमी मुखिया जय कुमार ओझा व ग्रामीणों ने ठेकेदार अमरजीत सिंह एवम विभाग इंजीनियर से गुणवत्तापूर्ण सड़क बनाने की लगातार मांग किया गया।

# अमृतकाल का अमृत बजट, देश के विकास में कारगर साबित होगा: मनीष जायसवाल

## उद्यमियों ने आम बजट की सराहना की, कहा देश के सर्वांगीण विकास में सहायक होगा

### खबर मन्त्र संवाददाता

हजारीबाग। वित्त मंत्री निर्मला सीतारमण ने 2023-24 का आम बजट बुधवार को पेश किया। बजट पर प्रतिक्रिया व्यक्त करते हुए सदर विधायक मनीष जायसवाल ने कहा कि यह बजट अमृत काल का ऐतिहासिक बजट है। जिसमें अंतोदय की भावना को साकार करते हुए देश की अर्थव्यवस्था को मजबूती प्रदान करने के साथ सभी वर्गों और सभी जनों के हित के साथ देश की विकास पर विशेष जोर दिया गया है। यह बजट दूरदर्शी भी है, समावेशी भी है और पारदर्शी भी है। बजट के 7 सप्ताहों के आधार पर विशेष जोर दिया गया है जिसमें इंक्लूसिव डेवलपमेंट, रिचिंग लास्ट माइल, इंफ्रास्ट्रक्चर एंड इन्वेस्टमेंट, अनलॉकिंग पोर्टेसिलिटी, ग्रीन ग्रोथ, यूथ पावर और फाइनेंशियल सेक्टर शामिल है। इन सभी क्षेत्रों में तेजी से विकास के साथ देश के किसानों, महिलाओं, युवाओं, माध्यम वर्ग के साथ लघु व्यापारियों एवं गरीब के कल्याण और उनका हित समाहित है। बजट में सबका



मनीष जायसवाल, हर्ष अजमेरा, रंजन चौधरी

## देश हित में है 2023- 24 का बजट, भारत के नवनिर्माण में होगा कारगर साबित: हर्ष अजमेरा

युवा उद्यमी सह एचडीबी आरोग्यम हॉस्पिटल के निदेशक हर्ष अजमेरा ने कहा कि वर्ष 2023- 24 के लिए बना बजट देश हित में है। यह बजट देश के नवनिर्माण में कारगर साबित होगा। इस बजट से हमारा देश आत्मनिर्भर बनेगा। बजट में रेलवे में 2. 40 लाख करोड़ का

साथ सबका विकास और सबका विश्वास की नीति को आगे बढ़ाते हुए कृषि, शिक्षा स्वास्थ्य, परिवहन, रोजगार, ढांचागत

इन्वेस्टमेंट, 50 नए एयरपोर्ट का नवनिर्माण, नए ट्रांसपोर्ट इंफ्रास्ट्रक्चर पर 75000 करोड़ का खर्च किया जाना ना सिर्फ इससे कनेक्टिविटी को बढ़ावा मिलेगा बल्कि ट्रांसपोर्टेशन से उद्योग और व्यवसाय को सबल मिलेगा। यह बजट देश के चहुमुखी विकास को

सुविधाएं विकसित करने पर विशेष जोर दिया गया है। विधायक मनीष जायसवाल ने कहा कि कुल मिलाकर ये बजट

केंद्र में रखकर बनाया गया है। जिसमें छात्र छात्रा सीनियर सिटीजन महिला व्यवसाई रक्षा बजट समेत सबको ध्यान में रखकर बनाया गया है। यह बजट अति सराहनीय और देश हित, जनहित में है। यह भारत के विकास में मील का पथर साबित होगा।

हिंदुस्तान के जन -जन का बजट है। बजट के लिए देश के प्रधानमंत्री नरेंद्र भाई मोदी और वित्त मंत्री निर्मला सीतारमण के प्रति

## क्रिकेट फाइनल मैच का विजेता बनी आरजीसीए की टीम



विजेता टीम के खिलाड़ी।

टाटीझरिया। आरजी क्रिकेट एकेडमी के द्वारा डहरभंगा के एंटा खेल मैदान में आयोजित क्रिकेट टूर्नामेंट का फाइनल मुकाबला आरजीसीए बनाम अप्रेडेड हाई स्कूल टाटीझरिया के बीच खेला गया। इसमें आरजीसीए की टीम 107 रनों से मैच जीतकर टूर्नामेंट का विजेता बना। आरजीसीए ने पहले बल्लेबाजी करते हुए निर्धारित 20 ओवरों में 8 विकेट खोकर 215 रन बनाए जबकि अप्रेडेड हाई स्कूल की टीम 14.5 ओवर में अपने सभी विकेटों को खोकर 108 रन ही बना सका। इस टूर्नामेंट में कुल 8 टीमों ने भाग लिया। फाइनल मैच के मुख्य अतिथि राजू यादव थे। उन्होंने कहा कि प्रतिभाओं को निखारने के लिए क्षेत्र में इस प्रकार की प्रतियोगिताओं का आयोजन लगातार होते रहना

चाहिए। उन्होंने कहा कि उन्हें खुशी होगी कि क्षेत्र से कोई महेंद्र सिंह धौनी बन कर निकले। वहीं विशिष्ट अतिथि के रूप में एकेडमी के कोच गोपाल कुमार ने कहा कि खिलाड़ी जल्बा और जुनून बनाए रखें। खिलाड़ियों को आगे बढ़ने से कोई नहीं रोक सकता है। कहा कि ग्रामीण क्षेत्रों में भी एक से बढ़ कर एक खिलाड़ी हैं सिर्फ उनको उचित मंच की जरूरत है। प्लेयर ऑफ द टूर्नामेंट और बेस्ट बॉलर ऋषिकेश चौधरी, बेस्ट बैट्समैन और वैल्यूएबल प्लेयर मोकिम अंसारी बने। मौके पर रिटू प्रजापति, श्रवण यादव, राहुल प्रजापति आदि उपस्थित थे। टूर्नामेंट को सफल बनाने में सोहेब, विक्रम, अनुराग, कुंदन, ऋषि, गोपाल, प्रिंस, मंजीत व अन्य ने महत्वपूर्ण भूमिका निभाया।

## भाजपाइयों ने बजट को सराहा तो विपक्षियों ने नकारा, बजट को बताया लोक लुभावन

## बजट से आमजनों में हर्ष, किसान-गरीबों को मिलेगी विशेष सुविधा, बजट पर लोगों ने दी अलग-अलग प्रतिक्रियाएं



राकेश प्रसाद, अमरेश सिंह, अनूप ठाकुर, जयंत तुरी, मुकेश राजत, कौल फेडरेशन व यूसीडीब्ल्यू के केंद्रीय सचिव नरेश मंडल।

### खबर मन्त्र संवाददाता

भुरकुंडा (रामगढ़)। मोदी सरकार की वित्त मंत्री निर्मला सीतारमण द्वारा पेश किए गए बजट 2023 पर कोयलांचल के लोगों ने अपनी-अपनी प्रतिक्रिया व्यक्त की है। जहां भाजपाइयों ने बजट को सराहा है तो वहीं विपक्षी नेताओं ने इसे लोक लुभावन बताया है। भाजपाइयों का कहना है कि यह बजट जनहित में है। इसमें सबों के हितों का ख्याल रखा गया है। यह बजट देश के लिए आने वाले दिनों में मील का पथर साबित होगा। इस बजट से किसान व गरीबों को विशेष फायदा पहुंचेगा। साथ ही देश की अर्थव्यवस्था को भी मजबूत करेगा। इस बजट में मध्यम वर्ग पर भी विशेष ध्यान रखा गया है। यह बजट देश में रोजगार का नया अवसर देगा। वहीं विपक्षियों का कहना है कि यह बजट अमीरों के हित में है। इसमें किसानों व गरीबों को कुछ विशेष नहीं मिला है। वित्त मंत्री द्वारा पेश की गई बजट पर कोयलांचल के लोगों ने विभिन्न-विभिन्न प्रकार की प्रतिक्रियाएं व्यक्त किये हैं।

भाजपा के वरिष्ठ नेता एवं राज्य 20 सूत्री कार्यक्रम कार्यान्वयन समिति के पूर्व उपाध्यक्ष राकेश प्रसाद ने बजट पर कहा कि वैश्विक मंदी के बावजूद दुनिया में भारत आर्थिक रूप से मजबूत हुआ है। इस बजट से भारत की अर्थव्यवस्था दुनिया के सबसे ऊंचे पायदान पर होगी। उन्होंने कहा कि अमृतकाल के इस बजट में समावेशी विकास और हर वर्ग के लोगों को आत्मनिर्भर बनाने का संकल्प है। देश के नागरिकों को 7 लाख रुपये तक की आय होने पर कोई टैक्स नहीं देना पड़ेगा, यह मध्यम वर्ग के लोगों के लिए बड़ी राहत है। देश के 80 करोड़ लोगों को मुफ्त राशन की योजना को एक साल तक के लिए बढ़ा दिया गया है।

बजट पर अपनी प्रतिक्रिया व्यक्त करते हुए भाजपा नेता अमरेश सिंह ने कहा कि यह बजट मध्यम व गरीबों के लिए बड़ी राहतभरी है। साथ ही इसमें मध्यम वर्ग का विशेष ख्याल रखा गया है। उन्होंने कहा कि बजट में शहरों के विकास सहित विमानन, सड़क, गांव, कृषि, शिक्षा, स्वास्थ्य, गरीब, किसान के समेकित विकास पर बल दिया गया

है, इस सर्वस्पर्शी बजट से रोजगार के अवसरों में काफी बढ़ोतरी होगी, शहरों और गांवों का नेजी से विकास होगा, जिससे भारत आर्थिक रूप से मजबूत और आत्मनिर्भर बनाने में काफी बल मिलेगा। अमृतकाल का यह पहला बजट विकसित भारत के विराट संकल्प को पूरा करने के लिए मजबूत नींव का निर्माण करेगा।

भाजपा भवानीनगर मंडल उपाध्यक्ष अनूप ठाकुर ने बजट को सराहते हुए कहा कि यह बजट आने वाले समय में देश को एक नई उर्जा देगा। साथ ही इससे विकास की गति और तेज होगी। उन्होंने कहा कि बजट में गांव, गरीब, किसान के समेकित विकास के लिए विशेष प्रवधान किया गया है। श्री ठाकुर ने देश को आर्थिक रूप से मजबूत करने एवं भारत को आत्मनिर्भर बनाने की दिशा में निरंतर आगे बढ़ाने के लिये पीएम मोदी एवं वित्त मंत्री निर्मला सीतारमण के प्रति आभार व्यक्त किया है। साथ ही कहा है कि इस बजट में समावेशी विकास को लक्ष्य बनाया गया है और इसमें हर वर्ग के लोगों को आत्मनिर्भर बनाने

का दृढ़संकल्प दिख रहा है। युवा कांग्रेस के बड़कागांव विधानसभा अध्यक्ष जयंत तुरी ने बजट पर अपनी प्रतिक्रिया देते हुए कहा कि यह बजट मजदूर, किसान और आम जनमानस विरोधी है। इस बार का बजट कुछ खास पूंजीपतियों को लाभ पहुंचाने के उद्देश्य से पेश किया गया है। उन्होंने कहा कि आम जनता के हित में चाहे वह महंगाई हो, शिक्षा हो, रोजगार सृजन हो आदि मुद्दों पर ध्यान नहीं रखी गई है। श्री तुरी ने कहा कि यह देश व देशवासियों के लिए काफी निराशा जनक है।

झामुमो नेता मुकेश राजत ने कहा कि इस बजट में आम लोगों को कोई राहत नहीं मिली है। बेरोजगारी कैसे दूर हो इसपर कोई ध्यान नहीं दिया गया है। उन्होंने कहा कि यह देश व देशवासियों के लिए काफी निराशा जनक है। इसमें छोटे-मझौले उद्योगों को लेकर कोई बात नहीं हुई है। श्री राजत ने कहा कि मिला-जुलाकर यह बजट पूरी तरह से लोकलुभावन व गरीब विरोधी है। कौल फेडरेशन व यूसीडीब्ल्यू के केंद्रीय सचिव सह जेसीएसी

सदस्य नरेश मंडल ने बजट पर कहा कि इसमें शिक्षा, स्वास्थ्य, सोशल रिस्पन्स पर कोई महत्वपूर्ण कदम नहीं उठाया गया है। उन्होंने कहा कि सिर्फ अमृतकाल बता कर सरकार इस नाजुक आर्थिक संकट को छुपाने का काम कर रही। कुल मिलाकर यह बजट आमजनों के हित में नहीं है। श्री मंडल ने कहा कि इस बजट से देश के अमीरों को जहां फायदा मिलेगा वहीं गरीब वर्ग पूर्ण की तरह छले जायेंगे।

## बजट से विकास तेज होगा : रंजन फौजी

रामगढ़। केंद्र सरकार का आम बजट 1 फरवरी को पेश हुआ। जो मध्यमवर्गीय परिवारों को एक बड़ा उपहार की तरह है। चतुर्थ तृतीय श्रेणी के कर्मचारी या छोटे व्यापारियों को सात लाख तक की आय पर कर से छूट देना उनके लिए एक बड़ी सौगात के समान है। देश के इंफ्रास्ट्रक्चर को मजबूती प्रदान करने के लिए 2.4 लाख करोड़ रूपया का प्रावधान है। साथ ही इसमें रेलवे के विकास पर ध्यान दिया गया है।

### एक

### नजर में

## धनवार पंचायत में आज लगेगा बिजली विभाग का विशेष शिविर

### खबर मन्त्र संवाददाता

बरही। प्रखंड अंतर्गत धनवार पंचायत के पैक्स गोदाम परिसर में गुरुवार को धनवार पंचायत वासियों के लिए बिजली विभाग द्वारा विशेष शिविर का आयोजन किया जा रहा है। जिसमें जरूरतमंद उपभोक्ताओं का बिजली कनेक्शन के लिए आवेदन लिए जायेंगे। साथ ही बकाया बिल का भुगतान लिया जाएगा। शिविर को लेकर जानकारी देते हुए स्थानीय मुखिया राजेंद्र प्रसाद ने कहा कि शिविर में पंचायत के अधिक से अधिक लोग पहुंचकर अपने बिजली से संबंधित समस्याओं का समाधान करवा सकते हैं। साथ ही नया कनेक्शन



राजेंद्र प्रसाद मुखिया, धनवार पंचायत।

के लिए अप्लाई कर सकते हैं। बकाया राशि से संबंधित जानकारीयों भी प्राप्त कर सकते हैं। शिविर में बिजली एसडीओ सोरभ लिंडा समेत विभाग के पदाधिकारी मौजूद रहेंगे।

## झरपो देवी मंडप प्रांगण में विहिप की हुई बैठक

टाटीझरिया। प्रखंड झरपो पंचायत के देवी मंडप प्रांगण में विश्व हिन्दू परिषद की बैठक किया गया। बैठक में मुख्य अतिथि मार्गदर्शक के रूप में जिला से आये विहिप प्रांतीय संयोजक दीपक ठाकुर जिला मिलन समरसता प्रमुख प्रदीप सोनी थे। जिन्होंने संगठन को विस्तार हेतु कई मुख्य बिंदुओं पर प्रकाश डालते हुए चर्चा किया। उक्त स्थल पर विहिप के जिला से आये पदाधिकारी गणों ने टाटीझरिया प्रमुख संयोजक के अनुशंशा पर

झरपो पंचायत स्तरीय अध्यक्ष रामविलास वर्णवाल, उपाध्यक्ष संदीप पांडेय, गौरीशंकर प्रसाद, संयोजक पंकज कुमार, धर्म प्रसार प्रमुख पिंटू सोनी सह धर्म प्रचार प्रसार प्रमुख सुरेश मिश्रा, सत्संग प्रमुख धर्मेन्द्र शास्त्री, अरविंद पांडेय को संगठन मजबूती प्रदान हेतु दायित्व सौंपा गया। मौके पर विहिप के संगठन मंत्री राजेंद्र प्रसाद गौरव कुमार, सागर पांडेय, सुजीत कुमार, पप्पू पांडेय रिशु वर्णवाल समेत अन्य उपस्थित थे।

## डायरेक्टर टेक्निकल सीसीएल ने कोयला क्षेत्र के सभी परियोजनाओं का किया दौरा

### खबर मन्त्र संवाददाता

चरही। बुधवार को डायरेक्टर टेक्निकल आरबी प्रसाद ने सीसीएल हजारीबाग कोयला क्षेत्र के सभी कोल परियोजनाओं का दौरा कर कोलियरियों और कार्यरत कामगारों का हाल-चाल लिया इनके साथ मौजूद जीएम नीरज कुमार सिंह तथा कंपनी के अन्य अधिकारियों और पदाधिकारियों से कोलियरी के विस्तार पर चर्चा किया। साथ ही कोलियरी के अंदर घटने वाली दुर्घटनाओं से कामगारों कर्मचारियों को बचाने के लिए पूर्ण सुरक्षा व्यवस्था प्रदान करने की बात कही। श्री प्रसाद ने कहा कि कामगार और कर्मचारी कंपनी के रिड हैं। इनके बिना कल्पना नहीं की जा सकती है। इनके द्वारा ही कार्य को संचालित किया जाता है। आगे कहा कि कंपनी के मजदूर हमारे धरोहर हैं। इन्हें हर दृष्टिकोण से पूर्ण सुरक्षा व्यवस्था हो। तथा यह भी

कहा कि कोलियरी को पूर्ण रूप से सुदृढ़ बनाया जाए। कोलियरी के अंदर से कोयला लोड लेकर निकलने वाले दुर्घटनाग्रस्त नहीं हो। कोलियरी के अंदर तक जाने वाली सड़कों को दुरुस्त किया जाय। जीएम श्री सिन्हा ने कहा कि मेरे कार्यकाल में कोलियरी की स्थिति में काफी सुधार हुआ है। बाकी बचे कार्यों को दुरुस्त किया जा रहा है। कोलियरी के काम करने वाले कर्मचारियों और कर्मियों के प्रबंधन पूरी तरह से मुखर है। साथ ही कोलियरी को विस्तार करने और आगे बढ़ने के लिए प्रबंधन कार्य कर रही है। आगे कहा कि परियोजनाओं का विस्तार जल्द होगा। क्षेत्र के सभी परियोजना मुनाफे में होगी साथ ही कोलियरी के अंदर पड़ने वाले गांव का विकास भी तेज गति से होगा। इसके डीटी ने कंपनी के अधिकारियों और पदाधिकारियों को कई दिशा-निर्देश दिया। मौके पर परियोजना के कई अधिकारी और पदाधिकारी मौजूद थे।

## कबलासी सरेवाटांड में बिना ढक्कन के लगाई टंकी, दुषित जल पीने को मजबूर है ग्रामीण

दरू। कबलासी पंचायत में हर घर नल योजना की क्रियान्वयन में घोर लापरवाही बरती जा रही है। यहां के ठीकेदार की लापरवाही और दबंगई से ग्रामीण काफी परेशान है और ठीकेदार मनमानी से काम कर रहे हैं। कबलासी सरेवा टांड में पांच हजार लीटर की पानी की टंकी बिना ढक्कन के ही लगा दी जिस कारण टंकी के जल दूषित हो जाता है और यही जल मुहल्ले के 25 घरों में नल के माध्यम से

घरों तक पहुंच रहा है। ग्रामीणों ने बताया कि इस टंकी में आये दिन पक्षी डूबकर मर जा रहे हैं और यही जल लोग इस्तेमाल करने को विवश है। ग्रामीण बताते हैं कि ठीकेदार को कई बार बोला पर दो माह गुजरने के बाद भी ढक्कन नहीं लगाया गया। इस बारे में कनीय अभियंता अनुपम कुमार से बात करने पर उन्होंने कहा कि ये घोर लापरवाही है वो इसकी जांच कर जल्द से जल्द ढक्कन लगवा देंगे।

## वित्तमंत्री ने 1 फरवरी को आम बजट किया पेश

## कुछ लोगों ने इसे सराहा तो कुछ ने विकास विरोधी दिया करार



अजीत जायसवाल, मानिक चंद्र जैन



महेंद्र पाठक, राजीव पामदत

रामगढ़। बजट के संबंध में सीए अजीत जायसवाल ने कहा कि यह पूरी तरह से संतुलित है। बजट में सभी क्षेत्रों का ख्याल रखा गया है। जिससे देश का विकास तेजी से होगा। जैन समाज के अध्यक्ष मानिक चंद्र जैन ने बजट पर कहा कि बजट में टैक्स में छूट की सीमा को 7 लाख कर दिया गया है। जिससे लोगों को राहत मिलेगी। साथ ही बजट में सभी क्षेत्रों का ख्याल रखा गया है। भारतीय कम्युनिस्ट पार्टी के राज्य सचिव महेंद्र पाठक ने कहा कि यह लोक लुभावन है और वास्तविकता से दूर है। कहा कि बजट महंगाई को बढ़ाने वाला है, जिससे आम लोगों की परेशानी बढ़ेगी। भाजपा मीडिया प्रभारी राजीव पामदत ने कहा महिला सशक्तिकरण को बढ़ावा मिलेगा। साथ ही बजट के प्रावधानों से देश के युवा और वरिष्ठ नागरिकों को लाभ होगा।





**विशेष पशु स्वास्थ्य शिविर का आयोजन 4 फरवरी से**  
लोहरदगा। जिले में फरवरी व मार्च 2023 में विभिन्न पंचायतों में पंचायत भवन और पशु अस्पतालों में दो दिवसीय विशेष पशु स्वास्थ्य शिविर (द्वितीय चरण) का आयोजन 04 फरवरी से किया जाएगा। कैरो प्रखण्ड के गुड़ी पंचायत से इसकी शुरुआत होगी। कैरो प्रखण्ड में 04 एवं 05 फरवरी 2023 को गुड़ी पंचायत स्थित पंचायत में यह शिविर लगाया जाएगा।

**होप संस्था की टीम ने सीएचसी केंद्र भंडरा का किया निरीक्षण**  
भंडरा। होप संस्था की ट्रस्टी मनोरमा एवका, अरविंद कुमार, उज्वल कुशवाहा व फ़ोटो रेली संस्था के सीएसी वनम सफिस, जॉनसन टोपो, सरफराज अंसारी ने बुधवार को सामुदायिक स्वास्थ्य केंद्र भंडरा का निरीक्षण किया है। साथ ही सामुदायिक स्वास्थ्य केंद्र के चिकित्सा पदाधिकारी डॉक्टर संजय कुमार के कार्यों की जमकर सराहना की। होप संस्था की ट्रस्टी मनोरमा एवका ने कहा कि भंडरा प्रखंड का सामुदायिक स्वास्थ्य केंद्र बहुत ही बेहतर है।

**जय श्री राम समिति लावागाई के अध्यक्ष बने अनुज श्रीवास्तव**

कुड़। प्रखंड के लावागाई मंदिर प्रांगण में जय श्रीराम समिति की बैठक प्रखंड प्रभारी कपिंद्र महतो की अध्यक्षता में की गई। बैठक में जिला संरक्षक अजय सोनी, जिला उपाध्यक्ष प्रदीप साहू, नगर अध्यक्ष दीपक कुमार साहू, वार्ड अध्यक्ष राहुल कुमार साहू उपस्थित थे। बैठक में मुख्य रूप से संगठन विस्तार को लेकर विशेष चर्चा हुई। पुरानी कमिटी को भंग करते हुए सर्वसम्मिति से नई कमिटी का गठन किया गया।

**सुखाई राहत योजना को लेकर भौतिक सत्यापन कैरो।** प्रखंड के खरता में बुधवार को प्रखंड तकनीकी प्रबंधक अमरेंद्र प्रसाद वर्मा ने मुख्यमंत्री सुखाई राहत योजना के तहत आवेदन किये किसानों के खेत में जाकर भौतिक सत्यापन किया। मौके पर बंधु उरांव, ललित उरांव, गोपाल महतो, झरियो उरांव, मंजरी राईन, संतोष भगत, खुदी उरांव, रामकंपल महतो, गुरुमुख भगत सहित दर्जनों किसान मौजूद थे।

**छात्रों को आगलगी से जागरूक करने के लिए किया गया मॉक ड्रिल लोहरदगा।** जिले के नदिया हिंदू प्लस टू उच्च विद्यालय में आपदा प्रबंधन विभाग और फायर ब्रिगेड की टीम के द्वारा फायर सेफ्टी को लेकर छात्रों में जागरूकता लाने के लिए मॉक ड्रिल का आयोजन किया गया। धनबाद के जोड़ा फाटक के पास लगे आशीर्वाद टावर में भीषण आग के बाद राज्य में हड़कंप मची हुई है। विदित हो इस घटना में 14 लोगों की दर्दनाक मौत हो गई है।

**बीएड कॉलेज शिक्षक संघ के प्रदेश प्रवक्ता बनने पर बधाई गुमला।** कार्तिक उरांव बीएड कॉलेज के सहायक प्राध्यापक एवं युवा रंगकर्मी डॉ दीपक प्रसाद को झारखंड अंगीभूत महाविद्यालय व विश्वविद्यालय बीएड शिक्षक संघ का प्रदेश प्रवक्ता सह मीडिया प्रभारी बनाया गया है। जिसको लेकर कार्तिक उरांव कॉलेज बीएड संकाय में खुशी का माहौल है। शिक्षक शिक्षिकाएं कमचारी एवं छात्र-छात्राओं ने उन्हें बधाई दिया है। बुधवार को उनके सम्मान में कॉलेज परिसर में समारोह का आयोजन किया गया। मौके पर बीएड विभाग के सभी प्राध्यापक प्रो. नृपेंद्र कुमार सेट, प्रोफेसर राकेश प्रसाद, प्रो. नीलम प्रतिभा मीज, प्रो. मनोज कुमार उपस्थित थे।

**कंबल का वितरण गुमला।** लायंस क्लब ऑफ गुमला के द्वारा बुधवार को धोहरा गांव के ग्रामीणों के बीच 50 कंबल का वितरण किया गया। मौके पर अध्यक्ष ला. महेश प्रसाद गुसा, सचिव अशोक कुमार जायसवाल, मुरली मनोहर प्रसाद, राजकुमार अग्रवाल, शिव कुमार सोनी, ओम प्रकाश साहू, पवन अग्रवाल, रीता कुमारी गुप्ता, मनोरमा देवी और विजय गाड़ीया आदि उपस्थित थे।

# केंद्रीय वित्त मंत्री द्वारा प्रस्तुत बजट गांव, गरीब और किसान की उन्नति में बनेगा सहायक

**सत्ता पत्र ने बजट को सराहा तो विपक्ष ने बजट को राजनीतिक स्टंट करार दिया**



टीवी पर बजट की प्रस्तुती देखते लोग

**खबर मन्त्र संवाददाता**  
गुमला। केंद्रीय वित्त मंत्री निर्मला सीतारमण द्वारा लोकसभा में प्रस्तुत देश की आम बजट को सत्तापक्ष के लोगों ने गांव, गरीब व किसानों के उत्थान के लिए बताया तो विपक्षी दलों के लोगों ने चुनावी बजट कहा। वित्त मंत्री द्वारा प्रस्तुत बजट से मध्य वर्गीय परिवारों को लाभ

होगा। वहीं 7 लाख तक की राशि को आवक के दायर से मुक्त कर सरकार ने लोगों को बड़ी राहत दी है। वहीं मोटे अनाज के उत्पादन को लेकर बजट में विशेष प्रावधान किया गया है। किसानों को मोटे अनाज की खेती के लिए सरकार मदद भी करेगी। वहीं बजट में महंगाई व रोजगार जैसे च्वलनशील मुद्दे गायब दिखे।

**बजट देश की उन्नति में मील का पत्थर होगा साबित: सांसद**



सुदान भगत

इस संबंध में अपनी प्रतिक्रिया व्यक्त करते हुए सांसद सुदान भगत ने कहा कि बजट देश की उन्नति में मील का पत्थर साबित होगा। बजट में हर वर्ग के लोगों का ख्याल रखा गया है। टैक्स में राहत देकर सरकार ने नये बिजनेस करने के लिए लोगों को प्रोत्साहित किया है। जिसे रोजगार का भी सृजन होगा।

**किसान वैज्ञानिक अंतरिमिलन कार्यक्रम का हुआ आयोजन**

कैरो। प्रखंड के खरता अखड़ा में बुधवार को किसान वैज्ञानिक अन्तरिमिलन सह प्रशिक्षण कार्यक्रम आयोजित किया गया। जिसमें मुख्य रूप से मौजूद कृषि विज्ञान केंद्र किस्को के प्रमुख वैज्ञानिक समन्वयक डॉ हेमंत पांडेय ने किसानों को कृषि की नई तकनीक, शून्य लागत कृषि प्रणाली, टपकन विधि, जैविक कृषि सहित कई विंदु पर गंभीरता से उन्नत कृषि और रोगों के रोकथाम के लिए उपाय और दवा की जानकारी देते हुए कहा कि आज के समय में किसानों को सबसे पहले किसी भी बीज को बुवाई के पूर्व बीजोपचार करने की जरूरत है। इसके बाद देशी गोबर का प्रयोग व गोमूत्र के द्वारा बनने वाले जीवामृत का प्रयोग करना चाहिए। उन्होंने कहा कि अगर किसान टपकन विधि और मलिन्या विधि से खेती करे तो निश्चित रूप से कम लागत में ज्यादा पैदावार ले सकता है।

**सहिया कैंप लगाकर बना रहीं आयुष्मान कार्ड**



आयुष्मान कार्ड बनती सहिया।

**खबर मन्त्र संवाददाता**  
भंडरा। प्रधानमंत्री जन आरोग्य योजना के तहत अब लाभुकों को आयुष्मान कार्ड बनाने के लिए प्रखंड कार्यालय या अस्पतालों का चक्कर लगाने की जरूर नहीं है। लाभुक के घर के पास रहनेवाली सहिया को आयुष्मान कार्ड बनाने के लिए अधिकृत कर दिया गया है। अब वे अपने क्षेत्र में लाभुक परिवारों के घर जाएंगे और परिवार के सभी सदस्यों का कार्ड बनाकर उन्हें देंगे। दिसंबर से ही जिला में इसकी शुरुआत भी हो चुकी है। सहियाओं द्वारा अब तक हजारों कार्ड बनाकर लाभुकों को सौंप दिया गया है। बीमार होने पर कार्डधारी इस कार्ड से पांच लाख रूपए तक का केशलेस इलाज करा सकते हैं। बुधवार को मसमानो के सहिया संगीता देवी द्वारा गांव में कैम्प में लगाकर 80 परिवार के सदस्यों का कार्ड बनाकर सौंपा।

**खबर मन्त्र संवाददाता**  
लोहरदगा। लोकसभा संसद सभे 2023-24 का केंद्रीय बजट पेश होने पर जिला अध्यक्ष मनीर उरांव ने कहा कि केंद्रीय वित्त मंत्री निर्मला सीतारमण के द्वारा बुधवार को अमृतकाल का पहला आम बजट गरीब जनता, महिलाओं, आदिवासियों मध्यम वर्गीय परिवार, किसान, विद्यार्थियों, व्यापारियों तथा सभी वर्गों को ध्यान में रखते हुए एक बड़ी राहत और सम्मान वाली वजट पेश किया गया है। वर्तमान में भारतीय अर्थव्यवस्था एक चमकते हुए सितारे की तरह है दुनिया में भारत का कद बढ़ा है और विभिन्न अर्थशास्त्रियों ने भी प्रबंधन का खुलकर समर्थन एवं प्रशंसा की है भारत सुनहरे भविष्य की ओर अग्रसर है। आज हमारे देश की ऐसी नेतृत्व मिली है जहाँ पूरे विश्व की विपरीत परिस्थिति एवं आपदाओं के बीच देश की अर्थव्यवस्था दुनिया

**आदिवासियों के विकास के लिए बजट में विशेष प्रावधान : कमलेश**

पूर्व विधायक कमलेश उरांव ने कहा कि बजट सर्वहितकारी है। बजट में आदिवासियों के उत्थान के लिए सरकार ने



कमलेश उरांव

15 हजार करोड़ का विशेष प्रावधान किया है। वहीं गरीबों को पक्के मकान देने के लिए बजट में अतिरिक्त राशि

सरकार ने उपलब्ध करायी है। बजट में जहाँ किसानों का विशेष ख्याल रखा गया है वहीं आम जनता के हितों को भी साधा गया है।

**गरीबों को एक साल तक सरकार देगी मुफ्त अनाज : विनय**



विनय कुमार लाल

भाजपा के वरिष्ठ नेता विनय कुमार लाल ने कहा कि बजट में एक वर्ष तक गरीबों को मुफ्त अनाज देने का प्रवाधान किया गया है। इससे साफ है कि देश में हर गरीब को अब पेट भर मंजूर मिलेगा। उन्होंने कहा कि देश में 157 नर्सिंग कॉलेज की स्थापना की घोषणा बजट में की गई है। इससे चिकित्सा व्यवस्था में व्यापक सुधार होगा। श्री लाल ने कहा कि देश में राष्ट्रीय डिजिटल लाइब्रेरी बनायी जाएगी। इससे शिक्षा में गुणात्मक सुधार होगा। सभी वर्गों के विद्यार्थियों को डिजिटल लाइब्रेरी का पूर्ण लाभ मिलेगा।

**बजट से महिला सशक्तिकरण को मिलेगा बढ़ावा : शैल**

भाजपा महिला मोर्चा की पूर्व अध्यक्ष शैल मिश्रा ने कहा कि बजट में महिलाओं के सशक्तिकरण पर विशेष ध्यान दिया गया है। महिलाएं अब बजट में मिलने प्रवाधानों का उपयोग कर बचत कर सकती हैं। वित्त मंत्री के द्वारा प्रस्तुत बजट महिलाओं को उंची उड़ान भरने में सहायक साबित होगा।



शैल मिश्रा

**बजट लोकसभा चुनाव के मद्देनजर किया गया प्रस्तुत: चैतु**



चैतु उरांव

कांग्रेस जिलाध्यक्ष चैतु उरांव ने कहा कि वित्त मंत्री निर्मला सीतारमण के द्वारा लोकसभा में प्रस्तुत बजट आने वाले लोकसभा चुनाव को देखकर प्रस्तुत किया गया है। बजट में विशेष कुछ नहीं दिखलाई पड़ रहा है। बजट से आम जनता को फिलहाल किसी तरह की राहत नहीं मिलने वाली है। बजट पूरी तरह राजनीतिक से प्रेरित नजर आ रही है।

**गरीबों को रोजगार देने वाले मनरेगा का बजट में नहीं है जिक्र: गुलाम सरवर**

कांग्रेस के गुमला प्रखंड अध्यक्ष गुलाम सरवर ने कहा कि बजट देश की जनता को केवल प्रमित कर रही है। बजट में न तो रोजगार सृजन की बात कही गई और न ही मजदूरों को रोजगार देने वाले मनरेगा का जिक्र किया गया है। बजट पूरी तरह से आने वाले लोकसभा चुनाव को देखकर प्रस्तुत किया गया है।



गुलाम सरवर

**बजट में महंगाई व रोजगार का नहीं है चर्चा : रमेश**



रमेश कुमार

गुमला। प्रदेश कांग्रेस के सचिव रमेश कुमार ने बजट को चुनावी स्टंट बताते हुए कहा कि बजट में महंगाई व रोजगार को लेकर कोई जिक्र नहीं किया गया है। देश की जनता महंगाई से कराह रही है और सरकार न तो रसोई गैस और न ही पेट्रोलियम पदार्थ के दामों में किसी तरह की कमी की है। वहीं रोजगार की दिशा में कोई साकारात्मक कदम नहीं उठाये जाने से देश में बेरोजगारी बढ़ेगी।

**मछली पालन को बढ़ावा देने के उद्देश्य से कई कल्याणकारी योजनाएं**

**प्रधामंत्री मत्स्य संपदा योजना से मत्स्य किसानों को बनाया जा रहा है स्वावलंबी**

जिले में लगभग 12,300 मेट्रिक टन मत्स्य उत्पादन का लक्ष्य

**खबर मन्त्र संवाददाता**

गुमला। ताजा मछलियों की ज्यादा मांग से जिले में मत्स्य उत्पादन में वृद्धि हेतु विभिन्न प्रयास किए जा रहे हैं। इस जिले में अधिकांश आबादी सस्ती एवं ताजी मछलियों को आहार के रूप में शामिल कर रहे हैं। विगत 3 वर्षों से गुमला जिले में सभी स्रोतों से मत्स्य उत्पादन में लगातार वृद्धि हुई है। इस वित्तीय वर्ष में 2022-23 में 12,300 मेट्रिक टन मछली उत्पादन का लक्ष्य भी विभिन्न स्रोतों से मत्स्य उत्पादन में हासिल कर लिया गया है। जिला मत्स्य पदाधिकारी कुसुम लता ने बताया कि जिले में 365 सरकारी तालाब हैं। जिनकी बंदोबस्ती मत्स्य पालकों व मत्स्य जीवी सहयोग समिति को दी जाती है। वहीं लगभग 3500 निजी क्षेत्र के तालाब हैं। गौरतलब है कि झारखंड में प्रति व्यक्ति मछली की खपत औसत राष्ट्रीय खपत से अधिक है। उपायुक्त सुशांत गौतम के निर्देश के आलोक में जिले में मत्स्य कुषकों को पुरानी परंपरिक मत्स्य पालन से आगे बढ़ाते हुए आधुनिक वैज्ञानिक मत्स्य पालन



मत्स्य हेचरी का निरीक्षण करती जिला मत्स्य पदाधिकारी व अन्य

की विधि अपनाते हेतु प्रोत्साहित किया जा रहा है। वर्तमान में मात्स्यिकी क्षेत्र में पूरे भारत में प्रधानमंत्री मत्स्य संपदा योजना एक महत्वकांक्षी योजना है। इस योजना के तहत मत्स्य विभाग की विभिन्न कल्याणकारी योजनाओं से जिले के मात्स्यिकी क्षेत्र को लाभान्वित किया जा रहा है। प्रधानमंत्री मत्स्य संपदा योजना में एसटी व एससी महिलाओं को 60% एवं अन्य को 40% अनुदान देकर स्वावलंबी

बनाया जा रहा है। इस योजना के तहत जिले भर के 140 मत्स्य पालकों को योजना से जोड़ कर उन्हें लाभान्वित किया जा रहा है। वहीं जिले भर में 5400 मत्स्य पालक प्रत्यक्ष व अप्रत्यक्ष रूप से सरकार के विभिन्न कल्याणकारी योजना से जुड़े हैं। मत्स्य पालन में नई वैज्ञानिक पद्धतों केज एकनाकलन गुमला जिले के विभिन्न जलाशयों में की जा रही है।

एक नजर में

**पारा मेडिकल कर्मियों ने निकाला मौन जुलूस**

गुमला। अपनी मांगों को लेकर पिछले 17 जनवरी से आंदोलनरत पारा मेडिकल कर्मी बुधवार को सरकार सरकार के रवैये से नाखुश होकर गुमला जिला मुख्यालय में मौन जुलूस निकाला। जुलूस के माध्यम से पारा मेडिकल कर्मी, एएनएम, जीएनएम ने सरकार से स्थायीकरण करने की मांग को दुराया। सदर अस्पताल परिसर से पारा मेडिकल कर्मियों ने शहर मुख्यालय में जुलूस निकाला। जुलूस सदर अस्पताल से आरंभ होकर जशपुर रोड, पटेल चौक, मेन रोड, टावर चौक आदि स्थानों से घूमते हुए उपायुक्त कार्यालय पहुंची।

**यूनिवर्सिटी स्थापना को लड़नी होगी लड़ाई : याज्ञवल्क्य**

गुमला। अखिल भारतीय विद्यार्थी परिषद गुमला द्वारा जिला छात्र सम्मेलन कार्यक्रम का आयोजन बखार साय मुंडल सिंह स्मृति भवन गुमला में बुधवार को आयोजित की गई। कार्यक्रम में सर्वे अखिल भारतीय विद्यार्थी परिषद के नवनिर्वाचित राष्ट्रीय महामंत्री श्री याज्ञवल्क्य शुक्ल का शहीद चौक में फूल माला पहना कर स्वागत किया गया। श्री याज्ञवल्क्य ने शहीद चौक पर माल्यापण कर कार्यक्रम स्थल के लिए रवाना हुए। कार्यक्रम में पारम्परिक नृत्य कर स्वागत किया गया। कार्यक्रम में हजारों छात्रों के बीच वर्तमान शिक्षा के परिदृश्य और स्वाल्कवी भारत पर प्रस्ताव लाकर ध्वनि मत से पास किया गया।

**बालक व बालिका वर्ग में भरनो की टीम बनी विजेता**

गुमला। युवा कार्य एवं खेलकूद विभाग झारखंड सरकार के द्वारा संचालित सहाय योजना के तहत परमवीर अलबर्ट एक्का स्टेडियम गुमला में आयोजित तीन दिवसीय खेलकूद प्रतियोगिता बुधवार को संपन्न हुई। सहाय योजना द्वारा आयोजित फुटबाल प्रतियोगिता के बालक वर्ग में भरनो व गुमला के बीच फाइनल मैच खेला गया। जिसमें भरनो की टीम विजेता रही। वहीं बालिका वर्ग में भरनो व डुमरी के बीच फाइनल मैच खेला गया। जिसमें भरनो की टीम 2-1 से विजेती रही। हॉकी प्रतियोगिता के बालक वर्ग में फाइनल मैच सिसई व डुमरी के टीम के बीच खेला गया। जिसमें सिसई की टीम 6-3 से विजेता बनी। वहीं बालिका वर्ग में कामडारा व बसिया के बीच फाइनल मैच खेला गया। जिसमें कामडारा की टीम 2 गोल से विजेता बनी। बालीवाॉल प्रतियोगिता का फाइनल मैच बालिका वर्ग में भरनो व गुमला के बीच खेला गया। जिसमें भरनो की टीम विजेता रही।

**नंगे पांव खिलाड़ियों ने लिया खेल में भाग**

गुमला। झारखंड के बच्चों में खेल को बढ़ावा देने व उनकी प्रतिभा निखारने के लिए राज्य सरकार द्वारा संचालित सहाय योजना का हर्ष धरातल पर कुछ और ही बर्बाद कर रही है। सहाय योजना में भाग लेने आये सभी प्रतिभागी खिलाड़ियों को सभी तरह के खेलकूद उपलब्ध कराने थे। लेकिन गुमला में संचालित इस प्रतियोगिता में खिलाड़ी मैदान पर नंगे पांव मैच खेलते दिखे। जिसे सहाय योजना के उद्देश्य पर पानी फिरता नजर आया। क्वाॉफिक ग्रामीण क्षेत्र के बच्चे गांवों में पूर्व से ही नंगे पांव खेलते रहते हैं। अधूरे खेल कित मिलने से बच्चों की प्रतिभा कुंठित हो जाएगी। क्वाॉफिक कुछ बच्चों को सामग्री दी गई और कुछ को नहीं दी गई। हॉलकि जिले में प्रतियोगिता का आयोजन भव्य रूप से की गई। लेकिन सामग्री वितरण में बरती गई लपरवाही से बच्चे भी नाखुश नजर आये। वहीं मुख्यमंत्री आमंत्रण कप फुटबाल प्रतियोगिता के बाद जिले के खिलाड़ियों के लिए खेल विभाग से सभी प्रखंडों में खेल कित उपलब्ध कराया गया। लेकिन उपलब्ध खेल कित खिलाड़ियों तक नहीं पहुंच पायी।

**बाइक से गिरकर युवक गंभीर रूप से घायल**

गुमला। गुमला थाना क्षेत्र के खरका पुल के पास बाइक से अनियंत्रित होकर गिरने से रांची निवासी 19 वर्षीय आनंद तिर्की गंभीर रूप से घायल हो गया। घटना में उसको शरीर के विभिन्न हिस्सों में चोट लगी है। स्थानीय लोगों की मदद से उसे इलाज के लिए सदर अस्पताल में भर्ती कराया गया। जहां प्राथमिक उपचार के बाद बेहतर इलाज के लिए रिम्स रेफर कर दिया गया। मिला जानकारी के अनुसार आनंद अपने मामा की शादी में खरका गांव आया है। बुधवार को किसी काम से गुमला आ रहा था। इसी दौरान खरका पुल के पास बाइक अनियंत्रित हो गई और वह गिरकर घायल हो गया।

**छात्र-छात्राओं को कराया गया इंडस्ट्रीयल विजिट**

डुमरी। प्लस टू उच्च विद्यालय डुमरी टांगरडीह के दो सौ विद्यार्थियों को वॉकेशनल विषय हेल्थ केयर और इलेक्ट्रॉनिक्स एंड हार्डवेयर को लेकर इंडस्ट्रीयल विजिट कराया गया। इलेक्ट्रॉनिक्स एंड हार्डवेयर विषय के विद्यार्थी पॉलिटेक्निक कॉलेज गुमला में कॉलेज के प्रिंसिपल डॉ. शिवा नारायण साहू, और इलेक्ट्रिकल विभाग के विभागाध्यक्ष श्री हरप्रति सिंह, मुख्य प्रशासनिक अधिकारी श्री अजीत कुमार शुक्ला एवं ट्रेनिंग ऑफिसर श्री सौरभ सुमन के द्वारा सभी छात्र - छात्राओं को जॉब ऑरिएंटेड कोर्स के बारे में विस्तृत जानकारी दी गयी। वहीं वर्कशॉप में स्थित विभिन्न लैब व मशीन को दिखाते हुए आवश्यक जानकारी दी गयी।

**नाकपा माले रेड स्टार व जेएनडी की बैठक घाघरा में संपन्न**

घाघरा। भाकपा (माले) रेड स्टार व झारखंड नवनिर्माण दल का बिशुनपुर विधानसभा क्षेत्र के पदाधारियों की संयुक्त बैठक घाघरा चांदनी चौक में वरिष्ठ नेता प्रकाश उरांव की अध्यक्षता में बुधवार को हुई। बैठक की कार्यवाही शुरू करने के पूर्व पार्टी से जुड़े दिवंगत साधियों को मौन धारण कर श्रद्धांजलि दी गई। मौके पर झारखंड नवनिर्माण दल के केंद्रीय संयोजक विजय सिंह ने कहा कि झारखंड में भ्रष्टाचार, बेरोजगारी व अन्याय चरम पर है। इसके खिलाफ जनगोलबंदी कर जागो अभियान चलाकर आंदोलन छेड़ने तथा बिशुनपुर विधानसभा क्षेत्र में लोगों का शोषण के विरुद्ध तथा हक अधिकार की रक्षा के लिए कमर कस लेने की अपील पार्टी के नेताओं से की है। बैठक में झारखंड को बचाने व राज्य हित के मुद्दों को लेकर 28 फरवरी 2023 को रांची स्थित राजभवन के समक्ष विशाल महापंचायत में सैकड़ों कार्यकर्ताओं से भाग लेने की अपील की गई।

**हाथियों ने दो घरों को किया क्षतिग्रस्त**

गुमला। सदर प्रखंड गुमला के वृंदा पंचायत के खरका टांगर गांव में मंगलवार की देर रात्रि हाथियों के झुंड ने जमकर उत्पात मचाया और दो घरों को तोड़ घर में रखे अनाज को खा गये। वहीं घर के सदस्य भाग कर अपनी जान बचायी। पीड़ित परिवार के सदस्यों ने बताया कि देर रात लगभग 10 बजे जब घर के लोग सोये हुए थे तब अचानक घर टूटने की आवाज आयी। फिर देखा तो घर को तोड़कर हाथी का बच्चा घर के अंदर प्रवेश कर गया है। यह देखते हुए हम लोग पीछे के रास्ते जान बचाते हुए भाग गये। गांव के मंगरू खड़िया और करमी खड़िया के घर को हाथियों ने क्षतिग्रस्त कर दिया और घर में रखे अनाज को भी खा गये। ग्रामीणों ने बताया कि कल शाम में ही हाथियों का झुंड मरदा जंगल के समीप देखा गया था। वहीं हाथी गांव पहुंचकर उत्पात मचाये।

**सरसों दिवस का किया गया आयोजन**

गुमला। कृषि विज्ञान केंद्र विकास भारती बिशुनपुर के द्वारा जिले में कलस्टर अग्र पंक्ति प्रत्यक्ष के अंतर्गत सिसई प्रखंड के कटाईदामर गांव में सरसों दिवस का आयोजन किया गया। इस कार्यक्रम की अध्यक्षता नगर पंचायत के मुखिया श्री रवि उरांव ने की। इस कार्यक्रम के अंतर्गत किसानों को सरसों की पैकनीकी ज्ञान वर्धन एवं सरसों के प्रभेद राई-30 के प्रचार प्रसार एवं इसकी विशेषता हेतु सरसों दिवस का आयोजन किया गया। इस कार्यक्रम में डॉ संजय कुमार ने बताया कि कृषि विज्ञान केंद्र गुमला विकास भारती बिशुनपुर लगातार कई वर्षों से तिलहन उत्पादन को ध्यान में रखते हुए बड़े पैमाने पर प्रत्यक्ष कार्य कर रहा है। कृषि विज्ञान केंद्र इस वर्ष 200 एकड़ में प्रत्यक्ष करवाया है। जिसका मुख्य उद्देश्य इस जिले के किसानों की आमदनी बढ़े साथ ही साथ उत्पादन एवं उत्पादकता में सकारात्मक बदलाव देखने को मिले। इस वर्ष पूरे जिले में लगभग 18000 हेक्टेयर में सरसों की खेती हुई है। इस कार्यक्रम में आत्मा सिसई के श्री अकाश कुमार, दुर्गेश कुमार के साथ 78 किसानों ने भाग लिया।





**सर्वश्रेष्ठ बजट जिसमें हर तबके का ध्यान : प्रो जटाशंकर पांडेय**

**जमशेदपुर।** केंद्र सरकार द्वारा प्रस्तावित बजट पर प्रतिक्रिया व्यक्त करते हुए भाजपा प्रदेश कार्य समिति सदस्य डॉ जटा शंकर पांडे ने बजट को सर्वश्रेष्ठ बजट बताया है। उन्होंने कहा कि यह बजट गाव गरीब किसान मजदूर युवा तथा वेतन भोगी सभी के उपयुक्त तथा विकास उन्मुख बजट बताया।

**सबको समृद्ध करनेवाला बजट है : डॉ दिनेशानंद**

**जमशेदपुर।** भारतीय जनता पार्टी के पूर्व प्रदेश अध्यक्ष डॉ दिनेशानंद गोस्वामी ने केंद्रीय बजट को देश के गांव, गरीब, मजदूर तथा किसानों को समृद्ध करने वाला बजट बताया है। उन्होंने कहा कि बजट से आधारभूत संरचनाओं के विस्तार तथा छोटे व लघु उद्योगों एवं कृषि क्षेत्र के विकास पर जोर दिया गया है।

**शानदार और जानदार है नया बजट: विकास सिंह**

**जमशेदपुर।** भारत के वित्त मंत्री के द्वारा प्रकाशित बजट को भाजपा नेता विकास सिंह ने शानदार और जानदार बताते हुए कहा कि कोविड-19 की चुनौतियों का सामना करने के बावजूद जो बजट प्रकाशित किया है वह अनुमान से कहीं अधिक ज्यादा सरल और मध्यमवर्गीय परिवार के लिए लाभदायक है। बजट में महिलाओं को मजबूत करने पर विशेष जोर है।

**पेश हुआ काबिलेतारीफ बजट : प्रमोद मिश्रा**

**जमशेदपुर।** भाजपा बारीडीह मंडल मीडिया प्रभारी प्रमोद मिश्रा ने मोदी सरकार द्वारा पेश आम बजट 2023 पर अपनी प्रतिक्रिया व्यक्त करते हुए कहा है कि वित्त मंत्री सीतारमण ने जो बजट पेश किया है वह काबिले तारीफ है। यह बजट आधारभूत संरचना को मजबूत करने वाला दूरदर्शी बजट है। यह आधुनिक भारत का बजट है जो देश की अर्थव्यवस्था को मजबूत आधार देगा। गांव, गरीब, किसान, नौजवान सभी के सपने को पूरा करने वाला बजट है।

**मध्यम वर्ग का जीवन स्तर सुधरेगा : काली शर्मा**

**जमशेदपुर।** भारतीय जनता युवा मोर्चा के प्रदेश प्रवक्ता कुष्णा शर्मा (काली शर्मा) ने केंद्रीय आम बजट पर अपनी प्रतिक्रिया व्यक्त करते हुए कहा कि बजट सभी वर्गों के लिए कल्याणकारी साबित होगा। यह बजट ग्रीन ग्रोथ, ग्रीन इकोनमी, ग्रीन एनर्जी और ग्रीन इन्फ्रा वाला है। इससे ग्रीन जॉब्स भी इजाजा होगा। काली शर्मा ने कहा कि इस बजट में मध्यम वर्ग को सबसे ज्यादा राहत देगे की कोशिश की गई है। इससे उनका जीवन स्तर सुधरेगा।

**हर वर्ग के सपने साकार करने वाला बजट : नीरू**

**जमशेदपुर।** भाजपा की पूर्व महिला मोर्चा महानगर अध्यक्ष सह समाजसेवी नीरू सिंह ने कहा है कि आजादी के अमृत काल में प्रस्तुत केंद्रीय बजट गांव, गरीब, किसान, नौजवान पिछड़ा, अनुसूचित जनजाति व महिलाओं समेत समाज के हर वर्ग के सपने को साकार करने वाला एवं विकसित भारत के संकल्प को पूरा करने वाला सर्वसमावेशी और लोककल्याणकारी वाला बजट है।

**सभी सेक्टर का रखा गया ध्यान : कुलवंत सिंह बंटी**

**जमशेदपुर।** पूर्व खादी बोर्ड सदस्य सह प्रदेश कार्यसमित सदस्य कुलवंत सिंह बंटी ने कहा कि पीएम नरेंद्र मोदी के नेतृत्व में वित्त मंत्री निर्मला सीतारमण ने जो बजट पेश किया है वह एक नये भारत की नींव रखेगा। स्वास्थ्य शिक्षा खेती सड़क रेल से जुड़े महत्वपूर्ण इंफ्रास्ट्रक्चर पर किया गया निवेश मील का पत्थर साबित होगा।

# आम नागरिकों पर अमृत वर्षा के समान है आम बजट : विद्युतवरण

**खबर मन्त्र टोली**



उन्होंने कहा कि यह बजट जहां एक ओर किसानों के लिए नए द्वार खोल रहा है वहीं दूसरी ओर मजदूरों के लिए राहत की फुहार लेकर आया है। श्री महतो ने कहा कि श्री अन्न योजना के माध्यम से किसान मोटे अनाज का उत्पादन के लिए प्रोत्साहित होंगे। वहीं दूसरी ओर आयकर की छूट की सीमा बढ़ाकर ₹7 लाख करने से कर्मचारी वर्ग को भारी राहत मिलेगा। साथ ही टैक्स की स्लैब को घटाकर मात्र 5 वर्गों में रखने से उन्हें अतिरिक्त लाभ प्राप्त होगा। उद्योगों के लिए भी इस बजट में बहुत कुछ किया गया है विशेषकर एमएसएमडी सेक्टर में विवाद से विश्वास स्कीम से इन्हें काफी लाभ मिलेगा। पैन कार्ड की उपयोगिता को बढ़ाते हुए यह सुनिश्चित किया गया है कि यह सिंगल बिजनेस आईडेंटिफिकेशन के रूप में काम करेगा जिससे नए-नए स्टार्टअप के अलावा बहुत प्रकार के झंडाट ओ से उद्यमियों को मुक्ति मिलेगी।

रेलवे में इस बजट में 2.4 लाख करोड़ रूपए का प्रावधान किया गया है। इसके माध्यम से रेलवे का आधुनिकीकरण और सुरक्षा को और मजबूती मिलेगी। नेशनल डिजिटल लाइब्रेरी के माध्यम से आम जनता विशेषकर ग्रामीण क्षेत्रों में लोगों को इसका लाभ प्राप्त होगा। सांसद ने कहा कि इसके अलावा देश की आधारभूत संरचना को निरंतर मजबूती प्रदान करने के लिए इस बजट में अनेक प्रावधान किए गए हैं जिसके माध्यम से सड़क, बंदरगाह सहित आधारभूत उद्योगों को काफी सहायित्व प्रदान होगी, जिससे देश विकास की एक नई कहानी आने वाले वर्ष में लिख पायेगा।

**पेश किया गया केंद्रीय बजट सही अर्थों में आत्मनिर्भर अर्थव्यवस्था वाला : रघुवर दास**



**जमशेदपुर।** पूर्व मुख्यमंत्री एवं वर्तमान में भाजपा के राष्ट्रीय उपाध्यक्ष रघुवर दास ने आम बजट पर अपनी प्रतिक्रिया देते हुए कहा है कि अंत्योदय के लिए सर्मापित मोदी सरकार ने लोक लुभावन बजट से इतर जनकल्याण वाला बजट पेश किया है। लोक लुभावन बजट में केवल वादे होते हैं, जबकि मोदी सरकार के बजट में बेहतर भारत के निर्माण के स्पष्ट इरादे हैं। श्री दास ने कहा है कि अमृत काल के अपने पहले बजट में मोदी सरकार ने समृद्ध व समावेशी भारत की झलक पेश की है।

**महंगाई का दश झेल रहे मध्यमवर्गीय परिवार को नहीं मिली राहत : मंगल कालिंदी**

**जमशेदपुर।** विधायक मंगल कालिंदी ने केंद्र के द्वारा पेश बजेट को मध्यम वर्ग के लिए पूरी तरह विफल बताया। उन्होंने कहा कि देश में महंगाई का दश झेल रहे मध्यम वर्गीय परिवारों के लिए बजेट में कोई लाभ नहीं है। जब देश में लोगों के पास रोजगार नहीं है तब केंद्र सरकार लोगों से कर वसूलने में लगी हुई है। देश सहित झारखंड के आम जनता की मांगों व जरूरतों को प्रस्तावित बजट में सुविधा नहीं मिली। आम जनता की अपेक्षाओं को पूरा करने में पूरी तरह से विफल बजेट है। बजेट में मध्यम वर्गीय परिवारों, गरीबों और वंचितों के हितों को दरकिनार किया गया।

# स्वास्थ्य विभाग में तीन साल में 150 करोड़ रुपये का जेनरिक दवा घोटाला

**खबर मन्त्र व्यूरे**

**जमशेदपुर।** पूर्व मंत्री एवं वर्तमान में विधायक सरयू राय ने आरोप लगाया है कि झारखंड सरकार के स्वास्थ्य विभाग में विगत 3 वर्षों में ऊँची दर पर जेनरिक दवा की खरीद का घोटाला हुआ है। उक्त आरोप लगाते हुए दवा खरीद की फाइल मंगाकर उचित जांच कराने की मांग मुख्यमंत्री हेमंत सोरेन से की है। राय ने कहा कि इस मामले में प्रथम दृष्टया में विभागीय मंत्री और उनके अधिकारी सीधे फंसे देख रहे हैं। अगर जांच में उनकी संलिप्तता आती है तो तत्काल प्रभाव से मंत्री को पद से हटा देना चाहिए। राय ने मुख्यमंत्री की ओर से पहल नहीं होने पर इस मामले को विधानसभा

**सरयू राय ने दस्तावेज पेश कर सीएम से मामले की जांच कराने को कहा**



और सीबीआई के समक्ष उठाने की चेतावनी भी दी है। सरयू राय ने बिष्टुपुर स्थित अपने आवास पर एक संवाददाता सम्मेलन में विभागीय दस्तावेज पेश करते हुए उक्त आरोप लगाया। उन्होंने कहा कि 22.04.2020 को विभिन्न प्रकार की दवाओं की खरीद के लिए निविदा निकाली गयी। न्यूनतम दर वाले निविदादाताओं का चयन हो गया और 15.06.2020 को उन्हें स्वीकृतित पत्र भेजा गया कि 19.06.2020 तक वे एकरारनामा जमा कर दें, ताकि उन्हें संबधित दवाओं का क्रयदेशेज दिशा संकेत प्रस्तुत हो खरीद हुई नहीं। उसकी जगह स्वास्थ्य विभाग ने संचिका तैयार कर जिन 103 दवाओं का राज्य के अस्पताल में मांग है उन

दवाओं के भारत के औषधि निर्माता लोक उपक्रम से मनोनयन के आधार पर खरीद की जाय। संकल्प के रूप में यह प्रस्ताव 28.12.2020 को मंत्रिपरिषद की स्वीकृतित के लिए भेजा गया। 03.02.2021 को मंत्रिपरिषद को स्वीकृतित प्राप्त हो गयी। विभागीय संकल्प में उल्लेख किया गया है कि वित्तीय नियमावली 235 को शिथिल कर नियम 245 के तहत मनोनयन के आधार पर क्रय कर राज्य के विभिन्न अस्पतालों को आपूर्ति की जाय। सरयू राय ने कहा कि आश्चर्य है कि इस संकल्प में कहीं भी अंकित नहीं किया गया कि इसके पूर्व दवाओं की खरीद के लिए निविदा प्राण की गयी थी। न्यूनतम दर वाले निविदादाताओं का चयन कर लिया गया है और उसके साथ एकरारनामा करने के लिए स्वीकृतित पत्र भेज दिया गया है। निविदा में किसी भी दवा की खरीद के लिए न्यूनतम दर आई थी उसी दवा को केंद्र सरकारी की 5 कंपनियों से काफी अधिक दर पर खरीद की गयी। इसके कारण राज्य सरकार के खजाने को 150 करोड़ से अधिक की चोट पहुंची है, दवा की खरीद अब भी जारी है। बकौल सरयू राय, इसी तरह की खरीद वर्ष 2017-18 में तत्कालीन झारखंड सरकार से मनोनयन से किया था परंतु संकल्प में वित्तीय विभाग ने यह शर्त लगा दिया था कि इन जेनरिक दवाओं का क्रय वर्ष 2017-18 के लिए किया जाय। यह संकल्प 13.09.2017 को पारित हुआ था। इसके बाद कोविड काल में मनमानी दर पर दवाओं की खरीद में अनियमितता हुई। निविदा के आधार पर न्यूनतम दर वाले निविदादाताओं को चयन हो जाने के बाद ऊँची दर पर दवाओं की खरीद कर भारी घोटाला हुआ है।

# जन-जन के सर्वांगीण कल्याण के प्रति समर्पित आम बजट : अमरप्रीत सिंह काले

**खबर मन्त्र व्यूरे**

**जमशेदपुर।** नमन एवं हर हर महादेव सेवा संघ के संस्थापक व भाजपा के पूर्व प्रदेश प्रवक्ता अमरप्रीत सिंह काले ने आम बजट पर प्रतिक्रिया देते हुए कहा है कि वित्तमंत्री निर्मला सीतारमण द्वारा वर्ष 2023-24 का बजट प्रस्तुत किया गया। अमृतकाल में प्रस्तुत यह बजट मुख्य रूप से ग्राम केन्द्रित नयी अर्थव्यवस्था आधारित आत्मनिर्भर भारत बनाने के समाहित उद्देश्यों को पूरा करने की दिशा में मजबूत कदम है। यह बजट समाज के अंतिम व्यक्ति तक केन्द्रीय सरकार की कल्याणकारी योजनाओं का लाभ पहुंचाने के मूल मंत्र को साकार करने का सुदृढ़ प्रयास है। बजट देश के किसानों, भूमिहीन कृषि मजदूरों व आर्थिक

रूप से कमजोर वर्गों की समृद्धि, गांवों की आर्थिक प्रगति, शिक्षा में गुणवत्ता एवं प्रगति के नवीन आयाम, स्वास्थ्य एवं चिकित्सा सुविधाओं का सुदृढ़ीकरण, अनुसूचित जाति, अनुसूचित जनजाति एवं पिछड़े वर्गों के कल्याण, महिलाओं एवं बच्चों के सर्वांगीण विकास, युवाओं को रोजगार एवं उद्यमिता के नवीन अवसरों के सृजन, शासकीय सेवकों के भविष्य को सुरक्षित करने, ग्रामीण एवं शहरी अधोसंरचना को तेजी से विकसित करने तथा जनता के लिए संवेदनशील प्रशासन की भावना के साथ देश के लोगों को समर्पित है। भारत के इतिहास में पहली बार एक महिला वित्तमंत्री, एक महिला राष्ट्रपति के नेतृत्व में केन्द्रीय बजट प्रस्तुत किया गया। काले ने कहा है कि आम आदमी के लिए ये बजट बहुत अच्छा है, ये एक ऐतिहासिक कदम है। मध्यम वर्ग को इस बजट से बहुत राहत मिलेगी।

**बजट से आम आदमी को रहत मिलेगी : नीरज सिंह**



**जमशेदपुर।** व्यावसायिक प्रकोष्ठ, भाजपा, झारखण्ड प्रदेश के संयोजक नीरज सिंह ने आम बजट पर प्रतिक्रिया देते हुए कहा कि भारत सरकार की वित्त मंत्री निर्मला सीतारमण जी के द्वारा आम पेश किया गया बजट से चहुमुखी विकास के मार्ग खुलेंगे। इस बजट में आम आदमी के ऊपर पड़ने वाले टैक्स और महंगाई के बोझ को काम करते हुए कई विकास के कार्यों का ध्यान भी रखा गया है। इस बजट में मध्य वर्गीय परिवार, किसानों और युवाओं का विशेष रूप से ध्यान रखा गया है।

# मानगो गुरुद्वारा सिंह सभा के ट्रस्टी सौदागर सिंह पंचतत्व में हुए विलीन

**>> अंतिम दर्शन को उमड़ा सिख समाज**

**खबर मन्त्र व्यूरे**

**जमशेदपुर।** मानगो गुरुद्वारा सिंह सभा के ट्रस्टी सरदार सौदागर सिंह बुधवार को पंचतत्व में विलीन हो गए। स्वपरिखा बर्निंग घाट में अरदास के उपरांत बेटे राजेंद्र सिंह, प्रसंग गुरुद्वारा प्रबंधक कमेटी के प्रधान भगवान सिंह, जसबीर सिंह छिरे, अवतार सिंह एवं अन्य नातेदारों ने सौदागर सिंह के पार्थिव देह को अग्नि को भेंट कर दिया। इस मौके पर तकरीबन एक हजार



**अंतिम यात्रा में शामिल उनके परिजन।** की संख्या में सिख एवं अन्य समुदाय के प्रतिनिधि उपस्थित रहे। इससे पहले मानगो डिमना रोड आवास में ग्रंथी बाबा ने अरदास की और पार्थिव देह को फूलों से सजे ट्रैलर पर रखा गया और गुरुबाणी कीर्तन के साथ शमशान घाट लाया गया। अंतिम यात्रा में पूर्व मंत्री एवं विधायक सरयू राय भारतीय जनता पार्टी के पूर्व प्रदेश प्रवक्ता अमरप्रीत सिंह काले, झारखंड गुरुद्वारा प्रबंधक कमेटी प्रधान शैलेन्द्र सिंह, झारखंड सिख विकास मंच अध्यक्ष गुरदीप सिंह पण्पु, झारखंड सिन्धु प्रतिनिधि बोर्ड अध्यक्ष गुरुचरण सिंह बिल्ला आदि मौजूद रहे।

# चार को होगा टाटा मोटर्स वर्कर्स यूनियन का एजीएम

**खबर मन्त्र व्यूरे**

**जमशेदपुर।** टाटा मोटर्स वर्कर्स यूनियन निबंधन संख्या 211 में प्रावधानित व्यवस्था के तहत दिनांक 4 फरवरी दिन शनिवार 2023 स्थान टाटा मोटर्स कम्प्युनिकेशन हॉल, ओल्ड कैटीन प्रथम तल्ला टाटा मोटर्स जमशेदपुर समय दिन के 1 बजे वार्षिक आमसभा आहूत की गई है। आम सभा के निमित्त तय कार्य सूची पर विस्तार से विचार विमर्श कर निर्णय लिया जायेगा।

**कार्य सूची :**

1. संघ के कार्य की रिपोर्ट और अंतिम रिपोर्ट लेखा विवरण को पारित करना।
2. बने सदस्यों द्वारा यूनियन सदस्यता के लिए मिले आवेदन पर विचार एवं आम सभा के पटल पर निर्णय करना।
- 3) टाटा मोटर्स जमशेदपुर में फुल टर्म अपरेंटिस फिर से शुरू करने हेतु पंचतत्व को अवगत कराने हेतु यूनियन द्वारा आम सभा में निर्णय।
4. कुशल कर्मचारी (रिहाई/अस्थाई) को योग्यता के आधार पर उच्च शिक्षा के लिए प्रगति योजना के तहत ट्रेनिंग देने हेतु अर्का जेन युनिवर्सिटी से टाटा मोटर्स प्रबंधन एवं टाटा मोटर्स वर्कर्स यूनियन से सहजति से निर्णय को आम सभा के पटल पर रखना एवं यूनियन के आम सदस्यों को प्रगति योजना से अवगत करना।
5. सोशल सिविलिटी स्कॉम में पहले सेवा निधि के जर्न में मिलाने वाली राशि 25 लाख से बढ़कर 35 से 38 लाख होने की जानकारी एवं इन्सुरेंस में 40+8=48 लाख से 50+10=60 लाख होने की जानकारी आम सभा के पटल पर रखना। 6. अन्य बिंदुओं पर चर्चा।

# जमशेदपुर : सिंहभूम चैम्बर में देश के केंद्रीय आम बजट-2023 का हुआ सीधा प्रसारण



**बजट का सीधा प्रसारण देखते अध्यक्ष विजय आनंद मूनका,एमडी केडिया,मुकेश मितल, मानव एवं अन्य पदाधिकारी।**

जानकारी अध्यक्ष विजय आनंद मूनका एवं मानद महासचिव मानव केडिया ने संयुक्त रूप से दी। अध्यक्ष विजय आनंद मूनका ने बताया कि चैम्बर भवन में आयोजित यूनियन बजट-23 के

सीधा प्रसारण में व्यवसायियों एवं उद्यमों को आमंत्रित किया गया था। जिन्होंने इस कार्यक्रम में उपस्थित रहकर अपने व्यवसाय एवं उद्योग पर पड़ने वाले असर के बारे में विषेषज्ञों से जानकारी हासिल की। उन्होंने बताया कि इस दौरान बजट के ब्यापक बिंदुओं पर चर्चा करते हुये विषेषज्ञों ने कहा कि व्यक्तिगत आयकर की सीमा को पांच से बढ़ाकर सात लाख कर दी

**हद है! मासिक 30 हजार कमाने वाले पर भी टैक्स ठोक दिया : बन्ना गुप्ता**



**जमशेदपुर।** महिने का 30 हजार कमाने वाले व्यक्ति को भी टैक्स देने के लिए मजबूर किया गया है, ये बेहिसाब महंगाई का दश झेल रहे मध्यम वर्गीय परिवारों पर और अत्याचार है। आज जब देश में लोगों के पास रोजगार नहीं है तब संवेदनहीन सरकार लोगों से कर वसूलने में लगी हुई है जो निन्दनीय है। यह बजट देश का बजट नहीं है,इसमें मध्यम वर्गीय परिवारों को, गरीबों और वंचितों के हितों को दरकिनार किया गया है। चुनावी उद्देश्य की मंशा से बनाए गए इस बजट को जनता नकारती है।

**जमशेदपुर।** महीने का 30 हजार कमाने वाले व्यक्ति को भी टैक्स देने के लिए मजबूर किया गया है, ये बेहिसाब महंगाई का दश झेल रहे मध्यम वर्गीय परिवारों पर और अत्याचार है। आज जब देश में लोगों के पास रोजगार नहीं है तब संवेदनहीन सरकार लोगों से कर वसूलने में लगी हुई है। देश सहित झारखंड के आम जनता की मांगों व जरूरतों को प्रस्तावित बजट में सुविधा नहीं मिली। आम जनता की अपेक्षाओं को पूरा करने में पूरी तरह से विफल बजेट है। बजेट में मध्यम वर्गीय परिवारों, गरीबों और वंचितों के हितों को दरकिनार किया गया।

**एक नजर में**

**बजट में महिलाओं के लिए बहुत कुछ है : मंजू सिंह**

**जमशेदपुर।** भाजमा महिला मोर्चा की महानगर अध्यक्ष श्रीमती मंजू सिंह ने कहा कि बजट नारी सम्मान को दिखाती है देश के गरिमामय पद पर हमारी राष्ट्रपति और वित्त मंत्री। इस बजट में निर्मला सीतारमण का प्रयास रहा है कि सभी महिलाओं की जीवन बेहतर गुणवत्ता और गरिमा पूर्ण हो। महिलाओं के लिए सम्मान बजट पत्र की शुरुआत अच्छी योजना है। कोरोना महामारी से जूझने के बाद बहुत सूझबूझ के साथ बजट पेश किया गया है। श्रीमती मंजू ने कहा कि आम जनता को ध्यान में रख भोग विलास की चीजों की महंगाई कम करने से जरूरी है खाद्य पदार्थ और दवाओं पर की बढ़ती हुई महंगाई पर नियंत्रण करना।



**बजट में सभी वर्गों का समुचित ख्याल है : सहिस**

**जमशेदपुर।** देश के आम बजट पर आजसू पार्टी के केंद्रीय प्रधान महासचिव रामचंद्र सहिस ने प्रतिक्रिया देते हुए बताया कि ये वैश्विक महामारी से उभरते हुए देश का बजट स्तुलित और संयमित बजट है। एक तरफ दूसरे देशों के विकास दर 3.8 फीसदी है वहीं भारत का दर 6.8 फीसदी बताया है कि भारत एक मजबूत और सशक्त भारत के रूप में उभरा है और इस बजट में दलित, पिछड़ों, अति पिछड़ों, किसानों के साथ साथ वंचितों के लिए लाभदायक बजट है जिससे भारतीय अर्थव्यवस्था को परिभाषित विकास के भविष्य के एजेंडे को सबसे प्रभावशाली तरीके से बजट स्थापित कर आर्थिक विकास की नई पटकथा लिख दी गई है जो दूरदर्शी सोच का परिचायक है।



**देश के उज्वल भविष्य व विकासोन्मुख बजट : कन्हैया**

**जमशेदपुर।** आम बजट पर आजसू विलासिध कन्हैया सिंह ने प्रतिक्रिया दी। कहा कि इस बार का बजट देश के उज्वल भविष्य और विकास के लिए है। साथ ही युवाओं और महिलाओं पर विशेष ध्यान है। इस बजट से देश में नए रोजगार के अवसर मिलेंगे कुल मिलाकर लाभकारी बजट है। बजट में मध्यम वर्ग को राहत भरा है और इसका आगामी दिनों में सकारात्मक लाभ मिलने के संकेत है जो घरेलू और वैश्विक चुनौतियों के बावजूद मोदी सरकार भारतीय अर्थव्यवस्था को परिभाषित विकास के एजेंडे को सबसे प्रभावशाली तरीके से रख अपनी मंशा देश के समक्ष अपनी मजबूत इरादे को दिखाया है। इसके बावजूद डिजिटल पेमेंट को भी बढ़ावा दिया है।



**बजट में ऑटो सेक्टर पर विशेष ध्यान : अप्पु तिवारी**

**जमशेदपुर।** आजसू जिला प्रवक्ता अप्पु तिवारी ने बजट पर प्रतिक्रिया देते हुए बताया कि इस बजट से ऑटो सेक्टर में नये रोजगार के अवसर मिलेंगे। समावेती विकास के साथ देश की वाहत है वित्तीय बजट। साथ ही मिडिल क्लास को टैक्स में छूट देकर उन्हें भी राहत दिया गया है और ग्रामीण क्षेत्रों में भी कई योजनाएं लागू कर खुशी के अवसर दे दिए है बजट में महिलाओं को नया आयाम मिलाया आयात और निर्यात के क्षेत्रों में राष्ट्रीय वित्तीय सुधार के संकेत है साथ ही आयकर में 7 लाख रुपए तक छूट दे सांशसिक फेसला माध्यम वर्गीय परिवार के लिए संजीवनी के रूप में कार्य करेगा।



**मध्यम वर्गीय परिवार के लिए निराशा को पेटी : अकरम**

**जमशेदपुर।** झारखंड युवा मोर्चा के पूर्व केंद्रीय उपाध्यक्ष अकरम खान ने बजट को मध्यम वर्गीय परिवार वालों के लिए निराशा देने वाली पेटी कहा है। उन्होंने कहा कि 2014 में केंद्र की भाजपा सरकार ने कहा था कि 2022 में किसानों की आय दुगुनी करेगी। 2022 में सबको आवास देंगे। 2022 तक 80 करोड़ लोगों को नौकरी-रोजगार देंगे। अब 2023 भी आ गया, लेकिन न इनका एक वादा पूरा हुआ न ही इनकी जुमलेबाजी की आदत गई। उन्होंने कहा कि भाजपा को 14 में से 12 सांसद देने वाले झारखंड को भाजपाइयों ने बजट में फिर टगा। पीएम देश की जनता से आठ सालों में कई तरह के वादे कर चुके हैं। उनमें से कितना वादा पूरा हुआ है यह जनता भी जानती है।



**चुनाव नजदीक है, सो केंद्र ने पेश किया**

**लोकलुभावन बजट : जम्मी भास्कर**  
**जमशेदपुर।** झारखंड सरकार के स्वास्थ्य मंत्री के राजनैतिक सलाहकार एवं कांग्रेस के प्रवक्ता जम्मी भास्कर ने बजट पर प्रतिक्रिया देते हुए कहा कि इस बजट में महंगाई नियंत्रण, रोजगार सृजन, मनरेगा एवं निम्न वर्ग के लिए किसी तरह की कोई योजना नहीं है। यह आने वाले विधानसभा चुनावों को ध्यान में रखकर के बनाया गया लोकलुभावन बजट है।



**केंद्रीय बजट एक प्रगतिशील आर्थिक दस्तावेज : कैट**

**जमशेदपुर।** वित्त मंत्री श्रीमती निर्मला सीतारमन द्वारा आज प्रस्तुत केंद्रीय बजट एक व्यापक और प्रगतिशील बजट दस्तावेज है जो सुनियोजित तरीके से भविष्य में प्रत्येक क्षेत्र के विकास के मापदंड को बताता है वहीं व्यापार एवं लघु उद्योग के चरणबद्ध विकास, स्वास्थ्य क्षेत्र और अन्य सेवाओं में मजबूत विकास के पैरामीटर्स को रेखांकित करता है। कुल मिला कर हम इसे एक संपूर्ण विकाशील बजट कह सकते हैं। उक्त बातें करते हुए कम्पेडरेशन ऑफ ऑल इंडिया ट्रेडर्स ( कैट) के राष्ट्रीय सचिव सुरेश सोन्थलिया ने कहा कि वर्तमान हालातों में बजट के जरिये अर्थव्यवस्था को स्थिर रखने का प्रयास किया गया है। बजट के प्रावधानों से जहां घरेलू व्यापार में नये अवसर मिलेंगे वहीं दूसरी ओर देश के निर्यात व्यापार को भी बड़ा प्रोत्साहन मिलेगा। वित्त मंत्री द्वारा बजट में 6 प्राथमिकताओं के जरिए वित्त मंत्री ने कोशिश की है की बाजार में ज्यादा से ज्यादा पैसा आये जिसका प्रत्यक्ष अथवा अप्रत्यक्ष लाभ व्यापारियों को मिलेगा। व्यापारी नेता ने कहा कि आय कर के पाँच स्लैब बनाना तथा व्यक्तिगत आय कर छूट को 7 लाख करना वित्त मंत्री का साहसिक कदम है। बजट में लोगों को उद्यमी की ओर प्रोत्साहित करना भी एक बड़ा कदम है वहीं डिजिटल पेमेंट को बढ़ावा दिया जाना तथा अनेक वस्तुओं पर कर कम ड्यूटी को घटना प्रशंसनीय है। कैट ने आज देश के सभी राज्यों में एक हजार से ज्यादा स्थानों पर बजट को लाइव देखे जाने के कार्यक्रम आयोजित किये। सोन्थलिया ने केंद्रीय कहा कि भारी बाधाओं और घरेलू और वैश्विक चुनौतियों के बावजूद प्रधानमंत्री श्री नरेंद्र मोदी द्वारा पब्लिकलिप भारतीय अर्थव्यवस्था को परिभाषित विकास के भविष्य के एजेंडे को सबसे प्रभावशाली तरीके से बजट के जरिये स्थापित करने में श्रीमती सीतारमन सफल हुई हैं। सोन्थलिया ने कहा कि हालांकि हमें खेद है कि जीएसटी कर ढांचे के सरलीकरण और युक्तिकरण के संबंध में कुछ भी ठोस घोषणा नहीं की गई है जो एक बाजार-एक कर के सिद्धांत के विपरीत है।





## स्पीड न्यूज

तत्कालीन बीडीओ प्रतिमा कुमारी ने दी अपना पद पर योगदान



योगदान देती बीडीओ।

बारियात। उपयुक्त के निर्देशानुसार मातृत्व अवकाश के पश्चात तत्कालीन बीडीओ प्रतिमा कुमारी ने अपना योगदान प्रखंड विकास पदाधिकारी के पद पर बुधवार को दी। योगदान के पश्चात बीडीओ प्रतिमा ने कहीं की पहले से भी बेहतर तरीके से प्रखंड में सभी योजनाओं से विकास की गति को तेज करने की प्रयास करूंगी। इसके ठीक पूर्व बीडीओ प्रतिमा ने प्रभारी बीडीओ सह सीओ दीपाली भगत से विधिवत प्रभार ली। इधर प्रभारी सीओ के पद पर दीपाली भगत बनी रहेंगी। मौके पर सीआई सुरेश राम प्रखंड नाजिर महेंद्र कुमार विधिक, राजस्व उपनिर्देशक, शोयेब अख्तर, अमित कुमार, अमीन संजय यादव सहित सभी प्रखंड सह अंचलकर्मि उपस्थित थे।

**बिरहोर कि मौत के बाद बीडीओ व सीओ ने किया मदद**



बालुमाथ। बुधवार को बालुमाथ बीडीओ ललिता बाखला, सीओ अफताब आलम और झारखंड मुक्ति मोर्चा प्रखंड अध्यक्ष ऐश्वर्य उरॉव ने संयुक्त रूप से बुधवार को झाबर पंचायत पहुंच कर बिरहोर परिवार को ब्रह्मभोज के लिए मदद किया। प्रखंड के झाबर पंचायत अंतर्गत बिरहोर टोला निवासी स्व लल्लू बिरहोर के ब्रह्मभोज कार्यक्रम करने के लिए झारखंड मुक्ति मोर्चा के प्रखंड अध्यक्ष ऐश्वर्य उरॉव के ओर से लल्लू बिरहोर के परिजनो को खाद्य सामग्री एवं प्रखंड विकास पदाधिकारी ललिता बाखला के द्वारा 5000 हजार नगद एवं अंचल पदाधिकारी आफताब आलम के द्वारा कंचल की व्यवस्था की गई। साथ ही झारखंड मुक्ति मोर्चा के प्रखंड अध्यक्ष उरॉव ने पीडित आदिम जनजाति परिवार को हर संभव मदद करने की भी भरोसा दिया। मौके पर झारखंड मुक्ति मोर्चा के प्रखण्ड सचिव परमेश्वर गंडू, पंचायत सचिव ब्रमदेव राम लक्ष्मण यादव, आशीष रंजन एवं झारखंड मुक्ति मोर्चा के कार्यकर्ता उपस्थित थे। ज्ञात हो कि लल्लू बिरहोर कि आकस्मिक मौत हो गयी थी। परिजन दशकर्म करने में असमर्थ थे।

**मनिका प्रखंड में प्रज्ञा केंद्र डिजिटल सेवा कॉमन सर्विस सेंटर का किया गया उद्घाटन**



प्रज्ञा केंद्र का उद्घाटन करते लोग।

मनिका। मनिका प्रखंड मुख्यालय अंतर्गत स्थित बीआरसी रोड के समीप दिन बुधवार को प्रज्ञा केंद्र डिजिटल सेवा कॉमन सर्विस सेंटर की शुरुआत की गयी। जिसका उद्घाटन प्रमुख प्रतिमा देवी, पूर्व उप प्रमुख उमेश यादव, पूर्व जप सदस्य महेश सिंह, जप सदस्य बलवंत सिंह ने संयुक्त रूप से फीता काटकर किया। प्रज्ञा केंद्र संचालक योगेंद्र सिंह ने बताया कि इस प्रज्ञा केंद्र के माध्यम से लोगों को सभी तरह की सेवा का लाभ देने के साथ-साथ जाति प्रमाण पत्र, पैन कार्ड, आधार कार्ड, बिजली बिल, इनकम टैक्स, स्टॉप पेपर, पासपोर्ट, राशन कार्ड, वोटर कार्ड, टिकट बुकिंग, आय प्रमाण पत्र बनाने का काम भी किया जाएगा। जिसका पूरा लाभ जरूरतमंदों को मिल सके इसके लिए भी विशेष काम होगा। मौके पर बड़काडीह मुखिया धनलाल उराव, बड़काडीह उप मुखिया सत्यदेव सिंह, मोहन ठाकुर, दरोगा सिंह, शंकर सिंह, उस्मान अंसारी, हरेंद्र सिंह, अमरदीप बैदा, सुनील सिंह, मुरारी ठाकुर, जुमन अंसारी, मनलाल उराव, समेत कई लोग थे।

**चंदवा पुलिस ने कोयला लोड पिकअप पकड़ा, तस्कर फरार**



पकड़ा गया वाहन।

चंदवा। लातेहार एसपी अंजनी अंजन को मिली गुप्त सूचना के आधार पर पुलिस निरीक्षक सह थाना प्रभारी अमित कुमार गुप्ता की अगुवाई में चंदवा पुलिस की टीम ने विशेष छापागारी अभियान चलाकर चंदवा-मालहन-मैकलुसकीगंज पथ पर चंदवा थाना क्षेत्र अंतर्गत लोहरसी गनियाारी से कोयला लोड पिकअप वैन को पकड़ लिया। हालांकि अंधेरे और रात्रि का फायदा उठाकर कोयला तस्कर भागने में सफल रहे। जिसके बाद चंदवा पुलिस वाहन सहित कोयला को जख कर थाना ले आये व अग्रतर कार्रवाई करते हुए इस संबंध में चंदवा थाना कांड संख्या 24/23 में धारा 414/34 भादवि एवं 30(दो) कोल माईंस एक्ट के तहत मामला दर्ज किया साथ ही कोयला के खेल में संलिप्त लोगों की गिरफ्तारी के लिए अभियान तेज कर दिया है। छापागारी अभियान में पुअनि जमील अंसारी व सैट 202 के जवान शामिल थे।

## पीडीएस सशक्तिकरण पखवाड़ा कार्यक्रम के तहत एकदिवसीय कार्यशाला का आयोजन

खबर मन्त्र संवाददाता

लातेहार। स्टेशन रोड स्थित टाउन हॉल के सभागार में पीडीएस सशक्तिकरण पखवाड़ा कार्यक्रम के तहत एकदिवसीय कार्यशाला का आयोजन किया गया। जिसकी अध्यक्षता जिला आपूर्ति पदाधिकारी बंधन लाग ने की। मौके पर अपर समाहर्ता आलोक शिकारी कच्छप के अलावे जिला शिक्षा पदाधिकारी जिला समाज कल्याण पदाधिकारी व सीएसपी मैनेजर अमित कुमार मौजूद थे। कार्यशाला की शुरुआत करते हुए जिला आपूर्ति पदाधिकारी ने उपस्थित पीडीएस दुकानदारों को बताया कि 1 फरवरी से 14 फरवरी 2023 तक पीडीएस सशक्तिकरण पखवाड़ा मनाया जाना है। पखवाड़े कार्यक्रम के सभी दुकानदारों को तहत वैसे राशनकार्ड जिसमें आधार संख्या दर्ज नहीं है। उन राशनकार्ड में



कार्यक्रम में उपस्थित लोग।

आधार संख्या दर्ज संबंधी कार्य किये जायेंगे। वैसे राशनकार्ड जिसमें मोबाइल नंबर दर्ज नहीं है उनमें मोबाइल संख्या दर्ज करने का कार्य भी किया जाना है। इसके अलावे लाभुकों के राशनकार्ड में आधार आधारित आवश्यक सुधार संबंधी कार्य भी किया जाना है। यह कार्य सभी पीडीएस दुकानदारों के इपोस मशीन से किया जाना है। इसके अलावा एक व्यक्ति का कई राशन कार्ड में नाम दर्ज को सुधार करना, विगत 6 माह से अधिक समय से राशन का उठाव नहीं करने वाले कार्डधारको का सत्यापन भी किया जाना है। श्री

लॉग ने बताया कि पीडीएस दुकानदारों को सरकार द्वारा दिए गए निर्देशों का पालन अवश्य किया जाना सुनिश्चित किया जाना है। जिला समाज कल्याण पदाधिकारी ने बताया कि दुकानदारों को दुकान के साथ-साथ अपने सामाजिक कार्यों में भी बढ़ चढ़कर हिस्सा लेना चाहिए।

**सावित्रीबाई फुले किशोरी समृद्धि योजना के तहत युवतियों को विद्यालयों में नामांकन करने हेतु किया गया प्रेरित**

सामाजिक सुरक्षा के तहत सावित्रीबाई फुले किशोरी समृद्धि योजना के तहत सभी 18 वर्ष से



कार्यक्रम को संबोधित करते पदाधिकारी।

**सावित्रीबाई फुले किशोरी समृद्धि योजना के तहत युवतियों को विद्यालयों में नामांकन करने हेतु किया गया प्रेरित**

अधिक युवतियों को विद्यालयों में नामांकन कराने हेतु प्रेरित करना है ताकि दिए गए लक्ष्य को प्राप्त किया जा सके। जिसमें दुकानदारों की महत्वपूर्ण भूमिका है। आप सभी इस लक्ष्य को पूरा करने में विभाग की मदद करें। मुख्य अतिथि के रूप में पहुंचे अपर समाहर्ता आलोक

शिकारी कच्छप ने बताया कि पीडीएस दुकानदारों को दुकान के संचालन में कोताही नहीं बरतनी चाहिए। उन्हें अपने दायित्व का निर्वहन बखूबी करना चाहिए। इसके साथ-साथ सामाजिक सरोकार ने भी बढ़ चढ़कर हिस्सा लेना चाहिए। सरकार आपकी आय के प्रति गंभीर है। जिला में 78 पीडीएस दुकानों को मॉडल दुकान में रूप में चिह्नित किया गया है। मॉडल दुकान के रूप में दुकानों को कई कार्यों का निर्वहन करना है। मौके पर आपूर्ति विभाग के कर्मि समेत सभी प्रखंडों से आये पीडीएस दुकानदार मौजूद थे।

## वित्त मंत्री के द्वारा पेश किया गया आम बजट

## बजट का चतरा सांसद ने किया स्वागत, पीएम व वित्त मंत्री को दिया बधाई

खबर मन्त्र संवाददाता

लातेहार। बुधवार को वित्त मंत्री निर्मला सीतारमन ने आम बजट 2023/24 संसद में पेश किया। जिसका स्वागत करते हुये चतरा सांसद सुनील कुमार सिंह ने प्रधानमंत्री नरेन्द्र मोदी एवं वित्त मंत्री निर्मला सीतारमन का अभिनंदन किया है। सांसद श्री सिंह ने कहा कि आज पेश किया गया केन्द्रीय आम बजट वर्ष 2047 तक आत्मनिर्भर भारत, समृद्ध भारत, समर्थ भारत एवं सम्पन्न भारत का निर्माण होगा। जिसमें आधुनिकता एवं मानवीय दायित्वों को पूरा बल दिया गया है। यह बजट विश्व की आर्थिक परिस्थिति में भारत की आशा-आकांक्षाओं को तो पूरा करेगा। साथ ही विश्व को भी एक राह दिखाने वाला बजट होगा। यह आम बजट

**पेश किया गया केन्द्रीय आम बजट वर्ष 2047 तक आत्मनिर्भर भारत, समृद्ध भारत, समर्थ भारत एवं सम्पन्न-भारत का निर्माण होगा: सुनिल सिंह**



भारत को आर्थिक महाशक्ति बनाने के साथ - साथ वैश्विक मंच पर

खाद्यान्न ऊर्जा से लेकर अत्याधुनिक तकनीक के आपूर्तिकर्ता के तौर पर पहचान देने का काम करेगा। यह बजट आज के आकांक्षी समाज के लिए दूरदर्शी, समावेशी, सर्वस्पर्शी, गांव, गरीब, किसान, बुजुर्गों, महिलाओं, युवाओं, ओबीसी, एससी, एसटी तथा मध्यम वर्ग के सपनों को पूरा करने वाला बजट है। वर्ष 2023/24 के बजट में सात प्राथमिकताएं निर्धारित की गई हैं। जिनमें समावेशी विकास, समाज के अंतिम पायदान तक पहुंच, इंफ्रस्ट्रक्चर और निवेश, सक्षमता को सामने लाना, ग्रीन ग्रोथ, युथ पॉवर, फाईनेंसियल सेक्टर। सर्वसमावेशी तथा समृद्ध भारत के संकल्प के अनुरूप केन्द्रीय बजट प्रस्तुत करने के लिए प्रधानमंत्री नरेन्द्र मोदी एवं वित्त मंत्री निर्मला सीतारमन को बधाई दिया।

## बरवाडीह: नल जल योजना के कार्य में संवेदक द्वारा की जा रही है जमकर मनमानी

## योजना में लाखों के गड़बड़झाले की आ रही है बू, जांच की मांग

खबर मन्त्र संवाददाता

बरवाडीह। बरवाडीह प्रखंड क्षेत्र अंतर्गत मोरवाडी पंचायत में जल जीवन मिशन के तहत चल रहे नल जल योजना के कार्य में टेकेदार द्वारा मनमानी किए जाने का मामला प्रकाश में आया है। जिसको लेकर स्थानीय मुखिया और पंचायत प्रतिनिधियों के साथ ग्रामीणों का आक्रोश भी चरम पर है। स्थानीय लोगों के द्वारा कार्य का विरोध किए जाने की शिकायत पर बुधवार को मुखिया आशीष सिंह और पंचायत समिति सदस्य बिना देवी ने कार्य स्थल का निरीक्षण किया। इस दौरान पंचायत समिति बिना देवी ने बताया कि योजना का कार्य जेसीबी के माध्यम से किया जा रहा है, और योजना के तहत पाइप बिछाने के कार्य को लेकर किसानों के खेत में गड़बा किया जा रहा है, और उसकी गहराई बहुत ही कम की जा रही है। इसके किसानों को खेती करने के दौरान हल वगैरा चलाने पर पाइप फटने की संभावना बढ़ जाएगी। स्थानीय लोगों



निरीक्षण करते मुखिया आशीष सिंह।

के द्वारा विरोध किए जाने पर भी कार्य करा रहे संवेदक के कर्मि कुछ भी सुनने को तैयार नहीं हैं, और अपनी मर्जी से कार्य करा रहे हैं। उधर मोरवाडी पंचायत के ही झरना ग्राम के लोगों ने बताया कि हम लोग वर्षों से पानी की किल्लत झेल रहे हैं। इधर नल जल योजना के आने से समुचित पेयजल की सुविधा बहाल होने की उम्मीद जगी थी पर संवेदक द्वारा झरना ग्राम में बोरिंग महज 70 फिट की गई है। इससे गांव में सभी घरों में पानी

पेयजल आपूर्ति करना संभव नहीं हो पाएगा। गांव वालों ने कहा कि टेकेदार की मनमर्जी चलती रही तो कार्य को बंद करवा दिया जायेगा। ग्रामीणों ने बताया कि उन्हें यह भी पता नहीं है कि नल जल योजना का कार्य सरकारी भूमि में किया जाना है, या उनकी निजी भूमि में। जबकि सरकारी भूमि होते हुए निजी भूमि में कार्य करना समझ से परे है, इसकी आवश्यक जांच होनी चाहिए। ग्रामीणों ने यह भी बताया कि कई गांवों में बोरिंग के लिए

पूर्व में ही स्थल का चयन किया जा चुका है, पर टेकेदार द्वारा अपनी मर्जी से कहीं भी बोरिंग करवा दिया जा रहा है। नल जल योजना में लाखों के गड़बड़ झाले की बू अभी से ही आने लगी है। ग्रामीणों ने खबर मंत्र के माध्यम से नल जल योजना के कार्य की जांच कार्यपालक अभियंता पीएचडी विभाग और बरवाडीह बीडीओ से की है।

व्या कस्त है मुखिया

इधर निरीक्षण के दौरान मुखिया आशीष सिंह ने कहा कि पंचायत में संचालित विकास योजनाओं में किसी प्रकार की अनियमितता बर्दास्त नहीं की जाएगी। संवेदक द्वारा कार्य के सुधार नहीं किया गया और यूं ही मनमानी जारी रही तो कार्य पर रोक लगा दिया जाएगा। वहीं इस संबंध में जानकारी के लिए पीएचडी विभाग के कनीय अभियंता महेंद्र राम से संपर्क किया गया तो पता चला कि वह छुट्टी पर है। वहीं उन्होंने फोन रिसीव करना उचित नहीं समझा।

## कलश यात्रा के साथ श्री वैष्णव दुर्गा मंदिर के 30 वें वार्षिकोत्सव का कार्यक्रम का हुआ शुभारंभ

## गाजे-बाजे के साथ पुरे शहर में कलश यात्रा के साथ निकाला झांकी

खबर मन्त्र संवाददाता

लातेहार। शहर के श्री वैष्णव दुर्गा मंदिर लातेहार के 30 वें वार्षिकोत्सव का तीन दिवसीय कार्यक्रम एक फरवरी को कलश यात्रा के साथ प्रारंभ हुआ। प्रातः नौ बजे कलश यात्रा मंदिर परिसर से प्रारंभ की गयी। मौके पर मुख्य यजमान के रूप में सुधीर प्रसाद व उनकी पत्नी उपस्थित थे। जबकि वैदिक मंत्रोच्चारण पंडित त्रिभुवन पांडेय, रामानुज उपाध्याय व राजेश पाठक के द्वारा किया गया। कलश यात्रा मंदिर परिसर से निकली और थाना चौक व मेन रोड होते हुए काली मंदिर मोड़ पहुंची। इसके



कलश यात्रा में शामिल लोग।

वे लोग रहे उपस्थित

कलश यात्रा में नगर पंचायत अध्यक्ष सीतामनी तिकी, विधायक प्रतिनिधि प्रभात कुमार, विशाल कुमार, श्री वैष्णव दुर्गा मंदिर समिति के संरक्षण अभिनंदन प्रसाद, अमरेश प्रसाद, दशरथ

प्रसाद, रामधनी प्रसाद, मुरारी प्रसाद, पंकज तिवारी, डा प्रभात कुमार, विनोद प्रसाद, लवकुश प्रसाद शौंडिक, बिदेश्वर प्रसाद, उपाध्यक्ष बंदी प्रसाद, शशिभूषण पांडेय, कन्हई प्रसाद अग्रवाल, सचिव आशीष टैगोर, सह सचिव रंजीत कुमार व रविंद्र प्रजापति,

कोषाध्यक्ष राजू रंजन सिंह, कार्यकारिणी प्रमुख राजीव कुमार, कुक्कू व सह प्रमुख उज्ज्वल कुमार, सतीष कुमार, आकाश कुमार टोन्, दीपक विश्वकर्मा, प्रदीप प्रसाद, संतोष कुमार डुवे, विजेन्द्र दास, चंदन अग्रवाल, वीरेंद्र प्रसाद, रंजीत कुमार, दीपू

कुमार, विशाल चंद्र साहु, गया प्रसाद, सुनील प्रसाद शौंडिक, मोहन प्रसाद, जीतेन्द्र प्रसाद पिंठू, रंजीत कुमार, गोलू पाठक, रंधीर प्रजापति, नितिन यादव आदि उपस्थित थे। सचिव आशीष टैगोर, सह सचिव रंजीत कुमार व रविंद्र प्रजापति ने बताया कि दो फरवरी को दुर्गा सप्तशति पाठ एवं तीन फरवरी को भंडारा व भगवती जागरण का आयोजन किया जायेगा। उन्होंने सभी कार्यक्रमों में भाग लेने की अपील की है।

माता की प्रतिमा निकाली गयी

श्री वैष्णव दुर्गा मंदिर के 30 वें वार्षिकोत्सव के मौके पर निकाली गयी। कलश यात्रा में माता वैष्णव

एक नजर में

मुख्यमंत्री हेमंत सोरेन का लातेहार में खतियान जोहार यात्रा 14 फरवरी को

लातेहार। 14 फरवरी को लातेहार में झारखंड के मुख्यमंत्री हेमंत सोरेन का खतियान जोहार यात्रा होना निश्चित हुआ है। इस कार्यक्रम को सफल बनाने हेतु दो फरवरी गुरुवार को 11:00 बजे दिन में लातेहार माको डाक बंगला में जिलाध्यक्ष लाल मोती नाथ शाहदेव की अध्यक्षता में बैठक रखी गई है। इस बैठक में लातेहार विधायक बेंदनाथ राम उपस्थित रहेंगे। जिला अध्यक्ष ने झारखंड मुक्ति मोर्चा के सभी केंद्रीय सदस्य जिले के सभी प्रखंड अध्यक्ष सचिव जिले के पदाधिकारी तथा सभी सम्मानित साथियों से इस बैठक में ससमय उपस्थित होने की अपील की गई है। उपयुक्त जानकारी शमसुल होदा जिला सचिव लातेहार ने दी।

शहर के मेन रोड स्थित रवि स्टूडियो के समीप मैक्स प्रोफेशनल सैलून का हुआ उद्घाटन



लातेहार। शहर के मेन रोड स्थित रवि स्टूडियो के समीप मैक्स प्रोफेशनल सैलून का उद्घाटन बुधवार को किया गया। वहीं सैलून का उद्घाटन लातेहार विधायक प्रतिनिधि प्रभात कुमार व कांग्रेस प्रदेश महासचिव आफताब आलम एवं ने फीता काट कर उद्घाटन किया। वहीं श्री कुमार ने कहा कि यहां के युवकों को न्यू हेयर स्टाइलिश हेयर कटिंग करने में आसानी होगी। वहीं मौके पर कांग्रेस प्रदेश प्रतिनिधि पंकज तिवारी, लातेहार विधानसभा अध्यक्ष टिंकू बाबु, गोल्डेन राजा, सुरेंद्र उरांव, अहमद राजा, दुकान संचालक साकिल अंसारी, चन्दन कुमार, साजिद अंसारी, संतोष रजक, शमसाद अंसारी समेत कई लोग उपस्थित थे।

भाजयुमो मंडल कार्यसमिति की बैठक सम्पन्न



चंदवा। भाजयुमो मंडल कार्यसमिति की बैठक बुधवार को स्थानीय पथ निर्माण विश्रामागार संपन्न हुई। बैठक की अध्यक्षता प्रखंड अध्यक्ष विनय उर्फ विक्की वर्मा ने किया। कार्यक्रम की शुरुआत डॉ. श्यामा प्रसाद मुखर्जी एवं पंडित दीनदयाल उपाध्याय की तरफ से सम्म दौप प्रज्वलित व माल्यापण कर किया गया। कार्यक्रम में मुख्य रूप से भाजयुमो प्रदेश मंत्री अमित कुमार मौजूद थे। कार्यक्रम का संचालन भाजयुमो मंडल महामंत्री संतु गुप्ता कर रहे थे। प्रदेश मंत्री अमित कुमार ने कहा कि मौजूदा हेमंत सरकार पूरी तरह भ्रष्टाचार में डूबी हुई है। भाजयुमो कार्यकर्ता एक संकल्प के साथ आगामी चुनाव की तैयारी में जुट जाएं। गांव टोली में जाकर भाजपा की नीतियों एवं केंद्र द्वारा जारी महत्वकांक्षी योजनाओं की जानकारी देने की बात कही गई। मंडल अध्यक्ष श्री वर्मा ने कहा कि युवा कार्यकर्ता पार्टी की रीढ़ हैं। मौके पर भाजपा के जिला मंत्री कुलामन साव, भाजयुमो जिला महामंत्री सुरज शाह, सोशल मीडिया प्रभारी बबलू सोनी, भाजयुमो जिला उपाध्यक्ष रोहित शाहदेव, भाजपा महामंत्री दीपक निषाद, मंत्री मनीष गुप्ता के अलावे युवा मोर्चा के दुर्गा ठाकुर, प्रदीप साहू, अमर कुमार, छोटू कुमार, सचिव मिश्रा, विवेक, निखिल, वरुण, उमेश गंडू समेत दर्जनों भाजयुमो कार्यकर्ता मौजूद थे।

चलंत लोक अदालत सह विधिक जागरूकता वाहन को हरी झंडी दिखाकर किया गया रवाना



लातेहार। व्यावहार न्यायालय लातेहार के प्रांगण से झालसा रांची द्वारा भेजे गये चलंत लोक अदालत सह विधिक जागरूकता वाहन को प्रधान जिला एवं सत्र न्यायाधीश सह अध्यक्ष जिला विधिक सेवा प्राधिकार लातेहार अखिल कुमार ने हरी झंडी दिखाकर रवाना किया। विदित हो कि झालसा रांची द्वारा भेजे गये चलंत लोक अदालत सह विधिक जागरूकता वाहन को लातेहार जिला के सभी प्रखण्डों में चलाया जाना है। इस मौके पर न्यायिक पदाधिकारीगण और व्यवहार न्यायालय के कर्मचारीगण उपस्थित थे। जिला विधिक सेवा प्राधिकार लातेहार की सचिव स्वाति विजय उपाध्याय ने बताया कि उक्त वाहन पुरे फरवरी माह 2023 में लातेहार जिले के विभिन्न प्रखण्डों और गांवों का भ्रमण करेगा। इस दौरान विभिन्न पीएलवी, अधिकाओं और अधिकारियों की नियुक्ति की गई है ताकि वे उन्हीं क्षेत्रों में जाकर न्याय के प्रति जागरूकता और विधिक साक्षरता फैलायें। झालसा रांची से भेजे गये उक्त वाहन को ग्राम होटवाग लातेहार भेजा गया। इस अवसर पर डॉ मुरारी झा सदस्य पीएलए, मो. शकिल अख्तर सदस्य पी. एलए, अधिका बासुदेव कुमार पाण्डेय, सुनिल कुमार, अरविंद लाल, अनिल कुमार ठाकुर, संजय कुमार, अब्दुल सलाम, मिथिलेश कुमार व अन्य इस चलंत लोक अदालत सह विधिक जागरूकता वाहन में आदित्य कुमार डीएलएसए लातेहार रविन्द्र कुमार, पीएलबी लातेहार का सहयोग सराहनीय रहा।

निकाली गयी झांकी

कलश यात्रा में सोनभद्र, उत्तर प्रदेश के कलाकारों के द्वारा झांकी निकाली गयी। झांकी में हनुमान, राधा-कृष्ण, मां दुर्गा एवं काली की आकर्षक झांकी निकाली गयी। कलश यात्रा के दौरान जुबली चौक, थाना चौक व बाइपास चौक समेत कई जगहों पर झांकी के कलाकारों ने आकर्षक नृत्य प्रस्तुत किया। हनुमान के नृत्य को काफी सराहा गया।





**धनबाद के कब्रिस्तान रोड में फिर लगी आग**

धनबाद। आज भी आगलगी की घटना धनबाद के कब्रिस्तान रोड युवा भाजपा के प्रदेश महामंत्री रुपेश सिन्हा के निवास के बगल में आग लग गई। मुहल्ला वासियों की ततपरता से अग्निशमन को खबर की। दमकल की गाड़ी तुरंत पहुंच गई। मुहल्लेवासियों के सहयोग से बड़ी घटना होते होते बच गयी। कुमारघुबी। कुमारघुबी बाजार में रविवार की रात आग लगी में कई दुकानें जलकर खाक हो गई थी। उसके बाद बाजार के बीचो बीच दुकान जलने के बाद निकले कचरे से दुकानदार एवं खरीदारों को काफी परेशानी हो रही थी, जिसे देखते हुए शिवलीबाड़ी दक्षिण पंचायत के मुखिया चंचल देवी ने अपने निजी मद से मंगलवार की देर रात जमा हुए कचरे की कर्वाई सफाई। जिसके बाद दुकानदार एवं खरीदारों ने राहत की सांस ली।

**एसएसआई रामेश्वर पासवान को दी गई विदाई**

सिन्दरी। सिन्दरी थाना में पदस्थापित एसएसआई रामेश्वर पासवान के 31 जनवरी को सेवानिवृत्त होने पर सिन्दरी थाना प्रभारी सह निरीक्षक सुरेश प्रसाद के नेतृत्व में टीम ने बुधवार को उन्हें शॉल ओढ़ाकर सम्मानित किया। विदाई समारोह में प्रभारी ने कहा कि कार्य के बाद भी कार्यावधि याद रह जाती है। रामेश्वर पासवान ने कहा कि प्रभारी के साथ काम कर बहुत कुछ सीखने व अपने जीवन में उतारने को मिला है। 1994 में नौकरी पाने के बाद उन्होंने 29 वर्ष तक नौकरी में योगदान दिया।

**सुरक्षा को लेकर बीसीकेयू के बैनर तले उत्पादन टप किया**

चिरकुंडा। चिरकुंडा ईसीएल मृगमा क्षेत्र के भाग्यलखी इंकलाईन कोलियरी में कोल कर्मियों द्वारा प्रबंधन की बेरूखी व कर्मियों की सुरक्षा को लेकर बीसीकेयू के बैनर तले उत्पादन टप किया। मंगलवार के दोपहर में कुमारघुबी कोलियरी के चालक पीट टू में दिन दहाड़े करीब दो बजे लोहा चोरो का एक गुट 15-20 की संख्या में घावा बोलकर सुरक्षा में तैनात गार्ड विलव कर्मकार को अपने चंगुल में लेना चाहा पर विप्लव अपना जान बचाकर किसी तरह भागा और विल्व के भागने पर उसके दो पहिया वाहन को अपने आक्रोश को निकाला व गाड़ी पर हमला किया तथा सभी इंडिकेटर तोड़ दिये इस बात की शिकायत भुक्तभोगी कर्मी ने प्रबंधन से की पर प्रबंधन द्वारा घटना की शिकायत थाना में दर्ज नहीं कराया जिसके बाद कर्मियों ने एकजुट होकर बीसीकेयू के बैनर तले रामजी यादव के नेतृत्व में उत्पादन टप कर दिया तथा कहा कि कर्मी सुरक्षित नही रहेंगे तो कार्य कैसे करेंगे। प्रबंधन किसी भी मामले को हल्का में लेती है मामला प्रबंधन दर्ज नहीं करा रही है तो इस पुरे प्रकरण में उनकी सहभागिता प्रतिित हो रही है जबतक प्रबंधन की ओर से मामला दर्ज नहीं कराया जाता आन्दोलन जारी रहेगा।

**निरंजन के घर पहुंचे भाजपा नेत्री दिया श्रद्धांजलि**

झरिया। पिछले दिनों झरिया सिंह नगर में हुए मारपीट एवं हिंसक झड़प में शहीद हुए भाजपा कार्यकर्ता निरंजन तांती के श्राद्ध कर्म में मंगलवार को भाजपा प्रदेश कार्यसमित सदस्य रागिनी सिंह उनके आवास पहुंची। जहां श्रीमती सिंह की अगुवाई में मृतक भाजपा कार्यकर्ता निरंजन तांती को भाजपाइयों द्वारा श्रद्धा सुमन अर्पित किया गया। वही भाजपा संगठन की ओर से भाजपा नेत्री के हाथो मृतक निरंजन की पत्नी को आर्थिक सहायता दी गई। भाजपा नेत्री श्रीमती सिंह ने कहा कि निरंजन की हत्या व्यर्थ नहीं जाएगी इसके हत्या आरोपियों को सजा दिलाने के लिए भाजपा सड़क से लेकर सदन तक आंदोलन करेगी। मौजूदा सरकार और झरिया पुलिस हत्यारों को बचाने और भाजपा के लोगो को परेशान कर रही है। श्रीमती सिंह ने कहा कि स्वर्गीय निरंजन की पत्नी एवं बच्ची के लालन पोषण की जिम्मेदारी भाजपा की ओर से ली गई है और आश्रितो को हर संभव सहायता के लिए संगठन प्रयासरत रहेगी साथ ही स्वर्गीय निरंजन के भाई को नियोजन दिलाने का भी प्रयास किया जाएगा।

**भ्रष्ट तंत्र के भ्रष्ट अधिकारियों की लापरवाही के कारण गयी 14 जाने उच्च स्तरीय जांच एवं दोषियों पर होगी सख्त कार्रवाही : उपायुक्त**

**निगम और अग्निशमन विभाग पर हो करवाई : राज**

खबर मन्त्र संवाददाता

धनबाद। धनबाद जिले में 2 दिनों के अंदर दो बड़े अग्निकांड के दिल दहलाने वाली घटना से पूरा कोयलांचल सदमे में है। पहले हाजरा क्लॉनिक में आग लगने से 5 लोगों की मौत 2 दिन बाद मंगलवार को जिले के आशीर्वाद अपार्टमेंट में आग लगी की भयानक घटना में 14 लोगों की मौत कहीं ना कहीं इसके पीछे भ्रष्ट तंत्र के भ्रष्ट अधिकारियों का हाथ है।



**अग्निशमन विभाग और निगम पर हो कार्रवाई: राज**

घटनास्थल पर पहुंचे धनबाद के विधायक राज सिन्हा ने बताया कि यह बहुत ही दुखद घटना है यह घटना से एक बार फिर धनबाद नगर निगम एवं

अग्निशमन विभाग की लापरवाही सामने आई है गलत तरीके से नक्शा पास किया गया है इसलिए निगम और अग्निशमन विभाग पर कार्रवाई होनी चाहिए।

पहचान : इस आगजनी की घटना में मृतकों का शव इस कदर जल गया था कि पहचान में नहीं आ रहा था। किसी ने पायल से तो किसी ने साड़ी के रंग से अपनी को पहचाना। एसएनएमसीएच मित्रों को पहचानने के लिए लगाई गई मृतकों की तस्वीरें : आगजनी की घटना में बुरी तरह जल चुके थे परिजनों को शव के पहचान के लिए अस्पताल प्रबंधन द्वारा इमरजेंसी में मृतकों की तस्वीरों को लगाया गया जिसके बाद बी घटान पाना मुश्किल हो रहा था देर रात तक लोग अपने परिजनों के शव को ढूंढते रहे।

8:30 बजे एसएसपी संजीव कुमार माईस रेस्क्यू टीम के साथ अपार्टमेंट पहुंचे यहां टीम में 5 किलो ऑक्सीजन सिलेंडर के साथ पहुंचे उन्होंने लोगों को उतारने के साथ ही अपार्टमेंट का जायजा लिया अपार्टमेंट में पार्किंग में भीड़ हटाने को कहा जा रहा था रात 9:17 पर धनबाद उपायुक्त संदीप कुमार की पहुंचे उन्होंने यहां मोर्चा संभाल लिया। इसके बाद रात 10:00 बजे डीसी व एसएसपी बाहर निकल गए बाद में रात 11:15 पर पहुंचे। 11:50 बजे अपार्टमेंट को सील कर दिया गया। पुलिस की निगरानी भी लगा दी गई। गार्ड को गेट बंद रखने का आदेश दिया गया।

**बीएसएल से सेवानिवृत्त कर्मचारियों की विदाई**



खबर मन्त्र संवाददाता

बोकारो। सेवानिवृत्त कर्मियों हेतु एचआरडी सेंटर में आयोजित विदाई समारोह में ईडी (एफ एंड ए) एस रंगानी बतौर मुख्य अतिथि एवं सीजीएम प्रभारी पवन कुमार, सीजीएम अमरेन्द्र झा तथा जीएम सोनी सिंह सहित कार्मिक विभाग के अन्य अधिकारी उपस्थित रहे। वरीय प्रबंधक डॉ नंदा प्रियदर्शिनी ने सेवानिवृत्त हो रहे कर्मियों को अन्तिम

निपटारा एवं मैत्री भवन से सम्बंधित जानकारी दी तथा प्रत्येक का बायोडाटा प्रस्तुत किया। मुख्य अतिथि श्री रंगानी ने सेवानिवृत्त हो रहे कर्मियों को उनके निष्ठापूर्ण सेवा के लिए बधाई देते हुए उनके सुखमय जीवन की कामना की। जनवरी में सेवानिवृत्त हो रहे 26 अधिशासी तथा 110 अर्नधिशासी कर्मियों को सेवा प्रमाण पत्र तथा उपहार भेंट किये गए। कार्यक्रम का संवालयन डॉ नंदा प्रियदर्शिनी ने किया।

**बागडीगी खान दुर्घटना: आज भी परिजन के दिल में घाव है ताजा**

**बागडिगी खान हादसा की 21वीं वर्षी आज**

अवधेश सिंह

झरिया/अलकडीहा। 21 वर्ष बाद भी सीना का घाव ताजा है। लोदना क्षेत्र संख्या 10 अंतर्गत बागडिगी कोलियरी में 2 फरवरी 2001 को जल प्रलय की घटना हुई थी। जिसमें 29 कामगार अधिकारी सहित जलमग्न हो गए थे। जो बहुत ही दुःखद घटना थी। घटना की 2 फरवरी 2022 को 21 वीं वर्षी मनाई जा रही है। उन्होंने कहा कि इस घटना के 21 वर्ष बीत जाने के बाद भी घटना को याद कर रूढ़ कांप जाती है। उन्होंने यह भी कहा कि इस घटना से हमलोगों को सिख मिली कि सुरक्षा को नजरअंदाज कर कभी भी माईंस या अन्य स्थल पर कार्य नहीं करना चाहिए। हमेशा सुरक्षा को पहली प्राथमिकता देनी चाहिए, उन्होंने यह भी कहा कि हम कभी भी 29 शहीदों की बलिदान को नही भूलेंगे जिन्होंने कोयला उखलाने के दौरान अपनी जान नछावर की।

झरिया स्थित लोदना एरिया के बागडिगी कोलियरी के 12 नम्बर खदान में डेम का दीवार अचानक फट गया था। जिसमें 7 नम्बर फेस में कार्य कर रहे 29 श्रमिक फंस जाने से मौत हुई थी। घटना जॉनल में आग की तरह पूरे क्षेत्र में फैल गई। लीख पुकार से क्षेत्र में कोहराम मच गया था। लोगों का हनुम चानक के समीप पहुंचा। श्रमिक सहित स्थानीय लोग जल्द रेस्क्यू की मांग कर रहे थे।



मुम्बई से पहुंचे गोताखोर: घटना की जानकारी बीसीसीएल के वरीय अधिकारी, तत्कालीन आयुक्त वी क्रिसोप्टा, एसपी अब्दुल गनी मीर व पूर्व मंत्री बच्चा सिंह तत्काल आनन फानन में मौके पर पहुंचे और खदान में फंसे मजदूरों को निकालने के लिए रेस्क्यू कार्य शुरू करवाया। बीसीसीएल की रेस्क्यू टीम ने जब हाथ खड़ा कर दिया तो खदान में फंसे श्रमिकों को निकालने के लिए मुंबई से गोताखोरों की टीम को बुलाया गया था।

नजर झपकते जलमग्न हुई खदान: आपको बता दे कि 2 फरवरी 2001 को धनबाद के

**उच्च स्तरीय जांच एवं दोषियों पर होगी कड़ी कार्रवाई: डीसी**

खबर मन्त्र संवाददाता

अग्निकांड घटना पर धनबाद उपायुक्त संदीप कुमार ने शोक प्रकट करते हुए कहा कि आशीर्वाद टावर में लगी आग लगी की घटना की उच्चस्तरीय जांच होगी जो दोषियों में उन पर कड़ी कार्रवाई होगी घटना में 14 लोगों की मौत हुई है जबकि एक दर्जन से ज्यादा लोग घायल है उनकी स्थिति खतरे से बाहर है उपायुक्त ने पत्रकारों से बातचीत के दौरान कहा कि आशीर्वाद टावर में रेस्क्यू ऑपरेशन

पूरा हो चुका है अपार्टमेंट के दोनों ब्लॉक के सभी फ्लैट की जांच की गई है कोई भी घायल व्यक्ति अंदर फंसा हुआ नहीं है घायलों को बगल के पार्टलियुत्र अस्पताल एवं एसएन एमएमसीएच में भेजा गया है प्रशासन की पहली प्राथमिकता घायलों का उपचार है। पुलिस प्राथमिकी दर्ज करेगी। अगर बिल्डर की लापरवाही सामने आई तो उन पर भी कानूनी कार्रवाई होगी।

**घटना के लिए नगर निगम जिम्मेवार : रागिनी**

भाजपा प्रदेश कार्यकारिणी सदस्य रागनी सिंह ने आशीर्वाद टावर में हुई आगजनी के लिए नगर निगम प्रबंधन को दोषी ठहराते हुए कहा कि यह घोर लापरवाही का नतीजा है। उन्होंने अस्पताल पहुंचकर शोक सन्तित परिवार से मिल अपनी संवेदना व्यक्त की। इस आगजनी की घटना पर झरिया विधायक पुर्णिमा नीरज सिंह ने कहा कि यह बेहद दुखद घटना है मृतकों को अश्रुपूर्ण श्रद्धांजलि घायलों को

बेहतर उपचार की व्यवस्था की गई है। जिला प्रशासन घटना की उच्चस्तरीय जांच कराए। हर पहलू से जांच होनी चाहिए। धनबाद के पूर्व महापौर एवं भाजपा प्रदेश कार्यकारिणी सदस्य चंद्रशेखर अग्रवाल ने घटना की उच्च स्तरीय जांच कराने की मांग की है उन्होंने घटनास्थल पर पहुंचकर लोगों से मामले की जानकारी ली एवं शोक प्रकट किया।

आशीर्वाद टावर आगलगी कांड में बिल्डर पर प्राथमिकी दर्ज करने की तैयारी चल रही है। जिला प्रशासन व अग्निशमन विभाग ने पाया कि

अपार्टमेंट में अग्निशमन यंत्र काम नहीं कर रहा था। प्रथम दृष्टया या बिल्डर की लापरवाही का नतीजा है।

**बीएसएल निदेशक प्रभारी को मिला लीडिंग डायरेक्टर अवार्ड**



खबर मन्त्र संवाददाता

बोकारो। बोकारो इस्पात संयंत्र को ‘एनवायरनमेंट लीडरशिप’ श्रेणी में प्रतिष्ठित ग्रीनटेक अंतर्राष्ट्रीय पर्यावरण, स्वास्थ्य और सुरक्षा पुरस्कार 2023 प्राप्त हुआ। इस अवार्ड हेतु जीएम एनपी श्रीवासव तथा ए जीएम नितेश रंजन द्वारा इंको-फ्रेंडली ग्रीन स्टील के उत्पादन में बोकारो प्लांट की पहल और स्टील बनाने के दौरान उत्पन्न अपशिष्ट पदार्थों से इंको-फ्रेंडली उत्पादों को बनाने के प्रयासों पर जूरी के सदस्यों के समक्ष प्रस्तुति दी गई थी।पणजी गोवा में आयोजित

‘ग्रीनटेक इंटरनेशनल ईचएस समिट’ के दौरान बीएसएल के सी जीएम (अनुराध) शरद गुला ने इस पुरस्कार को प्राप्त किया। बोकारो स्टील ने बायो-गैस और खाद में कैटीन के कचरे के रूपांतरण के लिए संयंत्र में एक बायो-डाइजेस्टर प्लांट स्थापित किया है। जूरी के सदस्यों ने बीएसएल के निदेशक प्रभारी अमरेन्दु प्रकाश के योगदान का मूल्यांकन करते हुए उन्हें ‘लीडिंग डायरेक्टर अवार्ड’ श्रेणी में विजेता घोषित किया। हाल ही में बीएसएल ने मौसम प्रतिरोधी स्टील आईएस 115S7 के लिए लाइसेंस भी प्राप्त किया है।

**धनबाद में एक और हत्या रिकवरी एजेंट उपेंद्र की अज्ञात अपराधियों ने गोली मारकर की हत्या**

धनबाद। कोयलांचल में इन्दादों अपराधियों का बोलबाला है।वहीं दिनदहाड़े हत्या की वारदात कर अपराधी भाग निकल जा रहे है।जबकि जिले में आईपीएस अधिकारी के बावजूद अपराध सांवे आसमान पर है। मामला धनबाद के पीके राँय कॉलेज के पास रिकवरी एजेंट उपेंद्र सिंह के ऊपर अज्ञात बाइक सवार अपराधियों ने गोली दिनदहाड़े गोली मार हत्या कर दिया गया है।अपराधी घटना को अंजाम देने के बाद फरार हो गया। घटना की सुचना मिलने पर सरायढेला थाना मौके पर पहुंची और मामले की जांच पड़ताल में जुट गई है। वहीं मौके पर से एक खोखा बरामद किया गया है। वहीं वाहन रिकवरी एजेंट को गोली लगने के बाद आनन फानन में एसएनएमएम सीएच अस्पताल लाया गया।जहां डॉक्टरों ने मृत घोषित कर दिया। बताया जाता है मृतक अपने बेटे को पीके राय छोड़ने पहुंचा था।

**पेज एक का शेष**

गांव से शहर...

विटामिन, खनिज, आहार फाइबर या दूसरे पोषक तत्वों के लिहाज से मिलेट्स खास हैं। भाषण के दौरान वित्त मंत्री सीतारामण ने देश में मिलेट्स यानी मोटे अनाज की पैदावार को बढ़ाने के प्रयास की बात कही है। 150 पर्यटन स्थल चिह्नित होंगे : 50 पर्यटन स्थलों की पहचान की जायेगी। घरेलू और अंतरराष्ट्रीय पर्यटन को संपूर्ण पैकेज के रूप में इन्हें विकसित किया जायेगा। राज्य में वन डिस्ट्रिक्ट, वन प्रोडक्ट और हैडीक्राफ्ट आइटम को बढ़ावा मिलेगा।

अब 7 लाख तक ...

वर्तमान में ओल्ड रिजमी के तहत स्टैंडर्ड डिडक्शन 50,000 रुपये है और प्रोफेशनल टैक्स के लिए अधिकतम डिडक्शन 2,500 रुपये है। इसके अलावा, गैर-सरकारी कर्मचारियों की रिटायरमेंट पर टैक्स फ्री लीव इनकैशमेंट की सीमा 3 लाख रुपये से बढ़ाकर 25 लाख रुपये कर दी गयी है। पांच करोड़ रुपये से अधिक की सालाना इनकम पर सरचार्ज की रेट 37 प्रतिशत से घटाकर 25 प्रतिशत कर दी गयी है।

सरकार ने ओल्ड टैक्स रिजमी को फेज वाइज हटाने के लिए न्यू टैक्स रिजमी को आकर्षक बनाने की घोषणा की है। न्यू टैक्स रिजमी ही अब डिफॉल्ट टैक्स रिजमी होगा और किसी को ओल्ड टैक्स रिजमी के तहत रिटर्न फाइल करना है, तो उसे बदलना होगा। वित्त मंत्री ने न्यू टैक्स रिजमी यानी बिना कोई छूट वाली कर व्यवस्था को डिफॉल्ट बनाने का प्रस्ताव किया है।

पुरानी और नये टैक्स रिजमी में अंतर नवी टैक्स व्यवस्था : सरकार 2020-21 के बजट में वैकल्पिक यानी नवी टैक्स व्यवस्था लेकर आयी थी। इसके तहत व्यक्ति और हिंदू अधिभाजित परिवार को कम दर से टैक्स लगता है, लेकिन उन्हें एचआरए, होम लोन के ब्याज पर छूट, 80 सी, 80 टी और 80सीसीडी के तहत कोई छूट या अन्य कटौती का लाभ नहीं मिलता। इसके तहत 2.5 लाख रुपये तक की आय पर कोई टैक्स नहीं लगता था, जिसे बढ़ाकर तीन लाख किया गया है।

पुरानी टैक्स व्यवस्था : पहली वाली व्यवस्था को ओल्ड टैक्स रिजमी के नाम से जाना जाता है। इनकम टैक्स रिटर्न (आइटीआर) दाखिल करने की प्रक्रिया को आसान बनाने के लिए नवी व्यवस्था शुरू की गयी थी। हालांकि, अभी पुरानी टैक्स प्रणाली को भी बरकरार रखा गया है। ओल्ड टैक्स रिजमी में टैक्स सेविंग उपकरणों के जरिए टैक्सपेयर्स टैक्स बचा सकते हैं, लेकिन नवी व्यवस्था में इस तरह की कोई छूट नहीं है। इस वजह से नवी टैक्स प्रणाली को बहुत ही कम लोगों ने अपनाया और इसी वजह से सरकार ने इस बार सारी घोषणाएं इसी के तहत की है।

सैलरी पाने वाले लोगों को न्यू टैक्स रिजमी से कोई फायदा नहीं है, क्योंकि उन्हें एचआरए, एलटीए, स्टैंडर्ड डिडक्शन तहत मिलने वाली डिडक्शन नहीं मिलती है।

गरीबों की जेब ...

मुख्यमंत्री ने कहा कि नौकरी, रोजगार, मंहगाई आदि विषय पर बजट की चुपनी चिंताजनक है। विभिन्न कृषि उत्पादों पर मिलने वाले न्यूनतम समर्थन मूल्य को बढ़ाने पर कोई चर्चा नहीं की गयी है। मुझे तो लगता है कि केंद्र ने सरकार मान लिया है कि इनके घोषणा करने मात्र से ही किसानों की आय दो गुनी हो गयी है। उन्होंने कहा कि हम तो झारखंड की नजर से इसमें अपने राज्य के लिए क्या किया गया है, वह ढूंढने का प्रयास कर रहे हैं। देश को प्रति किलोमीटर रेल पट्टी के आधार पर सबसे ज्यादा मुनाफा कमा कर देने वाले हैं हम। ऐसे में यात्री रेल के परिचालन का दायरा बढ़ना चाहिए था। हमें नयी रेल लाइन मिलनी चाहिए थी। उन्होंने कहा है कि मध्यम वर्ग को सहारा देने के लिए भी सिर्फ शिगूफा मात्र छोड़ा गया है। सात लाख वाली नयी टैक्स नीति से लोगों ने क्या खोया क्या पाया, वह बाद में समझ में आयेगा। बजत को हतोत्साहित करने वाला यह बजट परीब और मध्यम वर्ग के भविष्य को भी असुरक्षित करने वाला है।

विकसित भारत के...

प्रधानमंत्री ने कहा कि वर्ष 2014 की तुलना में इंफ्रास्ट्रक्चर में निवेश पर 400 प्रतिशत से ज्यादा की वृद्धि की गयी है। इस बार इंफ्रास्ट्रक्चर पर 10 लाख करोड़ रुपये का अभूतपूर्व निवेश होगा। यह निवेश युवाओं के लिए रोजगार और एक बड़ी आबादी को आय के नये अवसर पैदा करेगा। उन्होंने कहा कि जीवन के हर क्षेत्र में भारत का मध्यम वर्ग एक प्रमुख धारा बना हुआ है। समृद्ध और विकसित भारत का सपना पूरा करने के लिए मध्यम वर्ग एक बहुत बड़ी ताकत है। इस वर्ग को सशक्त बनाने के लिए हमने टैक्स रेट को कम किया है।

सीरीज पर भारत... टीम इंडिया ने 2018 में आयरलैंड को 143 रन से हराया। वहीं, न्यूजीलैंड की टीम इससे पहले पाकिस्तान के खिलाफ 2010 में 103 रन से हारी थी। भारत ने टी-20 इंटरनेशनल में किसी टेस्ट टीम की दूसरी सबसे बड़ी जीत का रिकॉर्ड बनाया। पहले स्थान पर श्रीलंका की टीम है। श्रीलंका ने 2007 में केन्या को 172 रन से हराया था। अगर टेस्ट न खेलने वाली टीमों के रिकॉर्ड भी शामिल करें तो टी-20 इंटरनेशनल में सबसे बड़ी जीत का रिकॉर्ड चेक रिपब्लिक के नाम है। चेक टीम ने 2019 में तुर्किये को 257 रन से हराया था।

जीत के हीरो : शुभमन गिल ने 126 रन की नॉटआउट पारी खेल कर न्यूजीलैंड की कमर तोड़ दी। उनकी पारी के दम पर भारत ने 20 ओवर में 234 रन बनाये। इस विशाल टारगेट के सामने न्यूजीलैंड 66 रन ही बना सका। वहीं कप्तान हार्दिक पंड्या ने गेंद और बल्ले दोनों से बेहतरीन प्रदर्शन किया। उन्होंने पहले 17 बॉल पर 30 रन बनाये। फिर बॉलिंग में महज 16 रन देकर 4 विकेट झटक लिए। उन्होंने ही पहले ओवर में फिन एलन का विकेट लिया था। अर्शदीप सिंह ने अपने स्पेल के दूसरे ही ओवर में 2 विकेट लेकर न्यूजीलैंड को बैकफुट पर धकेल दिया।

सीरीज पर भारत...

टीम इंडिया ने 2018 में आयरलैंड को 143 रन से हराया। वहीं, न्यूजीलैंड की टीम इससे पहले पाकिस्तान के खिलाफ 2010 में 103 रन से हारी थी। भारत ने टी-20 इंटरनेशनल में किसी टेस्ट टीम की दूसरी सबसे बड़ी जीत का रिकॉर्ड बनाया। पहले स्थान पर श्रीलंका की टीम है। श्रीलंका ने 2007 में केन्या को 172 रन से हराया था। अगर टेस्ट न खेलने वाली टीमों के रिकॉर्ड भी शामिल करें तो टी-20 इंटरनेशनल में सबसे बड़ी जीत का रिकॉर्ड चेक रिपब्लिक के नाम है। चेक टीम ने 2019 में तुर्किये को 257 रन से हराया था। जीत के हीरो : शुभमन गिल ने 126 रन की नॉटआउट पारी खेल कर न्यूजीलैंड की कमर तोड़ दी। उनकी पारी के दम पर भारत ने 20 ओवर में 234 रन बनाये। इस विशाल टारगेट के सामने न्यूजीलैंड 66 रन ही बना सका। वहीं कप्तान हार्दिक पंड्या ने गेंद और बल्ले दोनों से बेहतरीन प्रदर्शन किया। उन्होंने पहले 17 बॉल पर 30 रन बनाये। फिर बॉलिंग में महज 16 रन देकर 4 विकेट झटक लिए। उन्होंने ही पहले ओवर में फिन एलन का विकेट लिया था। अर्शदीप सिंह ने अपने स्पेल के दूसरे ही ओवर में 2 विकेट लेकर न्यूजीलैंड को बैकफुट पर धकेल दिया।





# पूरे होंगे सबके सपने...

## युवाओं को मिली सौगात

आम बजट 2023 में वित्त मंत्री निर्मला सीतारमण ने प्रधानमंत्री विश्वकर्मा कौशल सम्मान योजना का ऐलान किया है। इस योजना के तहत युवाओं को स्किलड बनाया जाएगा। इंजीनियरिंग संस्थानों में 5जी सेवाओं से लैस 100 लैब्स स्थापित की जाएंगी। जिसमें स्मार्ट क्लासरूम, प्रॉक्सिमिटी फार्मिंग, इंटेलेजेंट ट्रांसपोर्ट सिस्टम और हेल्थकेयर संबंधित एप्स विकसित की जाएंगी। नेशनल अप्रेंटिस स्कीम के तहत डायरेक्ट बनेफिट ट्रांसफर के तहत 47 लाख युवाओं को आर्थिक सहायता दी जाएगी। प्रधानमंत्री कौशल विकास योजना 4.0 लॉन्च की जाएगी। युवाओं को स्किलड बनाने के लिए 30 स्किल इंडिया इंटरनेशनल सेंटर्स विभिन्न राज्यों में स्थापित किए जाएंगे। स्टार्टअप और अकादमिया स्तर पर रिसर्च और इनोवेशन को बढ़ावा देने के लिए नेशनल डाटा गवर्नेंस पॉलिसी लाई जाएगी। देशभर में 50 टूरिस्ट डेस्टिनेशन सल्वेट किए जाएंगे, जिन्हें विकसित कर राष्ट्रीय और अंतरराष्ट्रीय पर्यटकों को लुभाया जाएगा। इससे बड़ी संख्या में रोजगार और स्वरोजगार के मौके बनेंगे। वित्त मंत्री ने कहा कि एग्रीकल्चर एक्सेलेटर फंड बनाया जाएगा, जिससे कृषि आधारित स्टार्टअप को बढ़ावा दिया जाएगा। भारतीय अर्थव्यवस्था पहले के मुकाबले अब ज्यादा संगठित है और इससे डिजिटल पेमेंट में जबरदस्त उछाल आया है। देशी-विदेशी पर्यटकों को लुभाने के लिए देश में अपार क्षमताएं हैं। पर्यटन क्षेत्र में काफी क्षमता है, जिससे बड़े पैमाने पर युवाओं को रोजगार और एंटरप्रेन्योरशिप का मौका मिल सकता है।

## गरीबों के लिए: सबको घर देने के लिए 66% का इजाफा

बजट में गरीबों के लिए केंद्र सरकार का सबसे बड़ा एलान आवासीय योजना को लेकर हुआ। पिछले साल के मुकाबले सरकार ने इस बार आवासीय योजना के बजट में 66 फीसदी की बढ़ोतरी की है। पिछली बार आवासीय योजना के 48 हजार करोड़ रुपये आवंटित किए गए थे। इसके जरिए देशभर में ग्रामीण और शहरी इलाकों में कुल 80 लाख घरों का निर्माण किया गया। पीआईबी की एक अधिसूचना के अनुसार, तीन जनवरी, 2022 तक कुल 1.14 करोड़ घरों के निर्माण को मंजूरी दी गई थी, जिनमें से 53.42 लाख घरों का निर्माण और वितरण किया जा चुका है। अधिसूचना में कहा गया है कि नई तकनीकों का उपयोग करके 16 लाख घरों का निर्माण किया जा रहा है।

**गरीब परिवार को अगले साल तक मुफ्त राशन** : केंद्र सरकार ने सभी अंत्योदय और प्राथमिकता परिवारों को अगले साल यानी 2024 तक मुफ्त खाद्यान्न उपलब्ध कराने का एलान किया है। पीएम गरीब कल्याण अन्न योजना के तहत लगभग दो लाख करोड़ रुपये का बजट रखा गया है।

## जेल में बंद गरीबों की रिहाई करायेगी सरकार

जेल में बंद गरीबों के मुद्दे को पहली बार केंद्र सरकार ने अपने बजट में शामिल किया है। इसके अनुसार, पैसों की तंगी के चलते जो कैदी जेल से बेल नहीं ले पाते हैं, उनका खर्च सरकार उठाएगी। ऐसे करीब दो लाख कैदी हैं, जिनकी सजा पूरी हो चुकी है, लेकिन रिहाई के लिए तय की गई रकम न होने से वह जेल में ही बंद रहते हैं। अब ऐसे गरीबों की मदद के लिए सरकार ने हाथ आगे बढ़ाया है।



## बुजुर्गों के लिए

वरिष्ठ नागरिक बचत खाता योजना में अधिकतम जमा की सीमा को 15 लाख से बढ़ाकर 30 लाख किया गया। बता दें कि 2022-23 के बजट में सरकार ने 60 साल से ज्यादा उम्र के बुजुर्गों के लिए टैक्स स्लैब में छूट दी थी। जिसके तहत टैक्स 15 प्रतिशत टैक्स लगाया गया था। पांच लाख से साढ़े सात लाख तक 10 प्रतिशत और साढ़े सात लाख से दस लाख तक 15 प्रतिशत टैक्स लगाया गया। दस लाख से साढ़े बारह लाख तक की आय पर 20 फीसदी, साढ़े बारह लाख से पंद्रह लाख तक 25 फीसदी और पंद्रह लाख से ऊपर की आय पर 30 फीसदी टैक्स का प्रावधान किया गया था।



## महिलाओं के लिए

आम बजट 2023-24 में सरकार ने महिला एवं बाल विकास मंत्रालय के लिए 25,448 करोड़ रुपए का आवंटन किया है। पिछले बजट के मुकाबले यह 267 करोड़ रुपए ज्यादा है। सरकार ने महिला सम्मान सेविंग्स सर्टिफिकेट का प्रस्ताव रखा है, जिसमें दो साल के लिए 7.5 फीसदी ब्याज मिलेगा। यह महिला या बच्ची के नाम पर जमा किए जा सकेंगे। इस योजना में अधिकतम दो लाख रुपए जमा करने की सीमा तय की गई है और साथ ही इसमें थोड़े पैसे निकालने की सुविधा भी मिलेगी। दीनदयाल अंत्योदय योजना राष्ट्रीय ग्रामीण आजीविका मिशन के तहत महिलाओं को सशक्त बनाने के लिए 81 लाख स्वयंसेवी संगठन किए गए हैं। इन स्वयंसेवी संगठनों को बढ़ावा देने में सरकार मदद करेगी। पीएम किसान सम्मान निधि के तहत छोटे किसानों को 2.25 लाख करोड़ रुपए मुहैया कराए गए हैं, जिनमें से 3 करोड़ महिला किसानों को 54 हजार करोड़ रुपए दिए गए हैं। सक्षम आंगनवाड़ी और पोषण 2.0 के तहत आंगनवाड़ी सेवाओं, पोषण अभियान के लिए 20,554 करोड़ रुपए आवंटित किए गए हैं। मिशन वास्तव्य के तहत 1472 करोड़ रुपए और मिशन शक्ति के तहत 3143 करोड़ रुपए आवंटित किए गए हैं। पिछले बजट 3,184 करोड़ रुपए के मुकाबले इसमें थोड़ी कमी आई है। सेंट्रल अर्डाइशन रिसोर्स एजेंसी, नेशनल कमीशन फॉर प्रोटेक्शन ऑफ चाइल्ड राइट्स और नेशनल कमीशन फॉर वूमन जैसी स्वायत्त निकायों को 168 करोड़ रुपए आवंटित किए गए हैं।

## हेल्थ सेक्टर को मिले 88 हजार करोड़ रुपये

बजट में स्वास्थ्य क्षेत्र के लिए 88,956 करोड़ रुपए आवंटित किए गए हैं। पिछले बजट के मुकाबले इसमें 2350 करोड़ रुपए यानी कि 2.71 फीसदी की बढ़ोतरी की गई है। वित्त मंत्री बजट में हेल्थ सेक्टर के लिए एलान करते हुए बताया कि 2014 से अब तक देश में 157 मेडिकल कॉलेज खोले गए हैं। अब इन मेडिकल कॉलेजों के साथ ही 157 नए नर्सिंग कॉलेज भी स्थापित किए जाएंगे। वित्त मंत्री ने कहा कि आईसीएमआर लैब्स में पब्लिक प्राइवेट पार्टनरशिप की मदद से रिसर्च को बढ़ावा दिया जाएगा। फार्मास्यूटिकल सेक्टर में रिसर्च को बढ़ावा देने के लिए भी वित्त मंत्री ने नई योजना का एलान किया। इस योजना से फार्मास्यूटिकल सेक्टर में रिसर्च के साथ ही निवेश भी बढ़ेगा। सिक्ल सेल एनीमिया के लिए सर्वे किया जाएगा। वित्त वर्ष 2023 में हेल्थ बजट के 88,956 करोड़ रुपए में से 86,175 करोड़ रुपए स्वास्थ्य एवं परिवार कल्याण विभाग को मिलेंगे। बाकी 2980 करोड़ रुपए हेल्थ रिसर्च पर खर्च किए जाएंगे। नेशनल टेली मेंटल हेल्थ प्रोग्राम पर 133 करोड़, आयुष्मान भारत प्रधानमंत्री जन आरोग्य योजना के तहत 7200 करोड़, नेशनल हेल्थ मिशन को 36,785 करोड़, प्रधानमंत्री आयुष्मान भारत हेल्थ इंफ्रास्ट्रक्चर मिशन पर 4200 करोड़ रुपए आवंटित किए गए हैं।

# रेलवे के लिए 2.40 लाख करोड़ रुपये

केंद्रीय वित्त मंत्री निर्मला सीतारमण ने वित्त वर्ष 2023-24 का बजट पेश किया। अन्य सेक्टर की तरह बजट में रेलवे क्षेत्र के लिए भी कई अहम एलान किए गए। वित्त मंत्री ने भाषण में कहा कि बजट में रेलवे के लिए 2.40 लाख करोड़ रुपए के पूंजीगत परिव्यय का प्रावधान किया गया है। अब तक का यह सर्वाधिक परिव्यय, वित्त वर्ष 2013-14 में किए गए परिव्यय का लगभग नौ गुना है। बजट में रेलवे सेक्टर में निजी भागेदारी बढ़ाने की बात कही गई है। इसके जरिए रेलवे के तहत सड़कों, शहरी बुनियादी ढांचे और बिजली जैसे ढांचागत विकास में मदद मिलेगी। वहीं रेलवे सेक्टर के लिए 2.40 लाख करोड़ रुपए खर्च किए जाएंगे। सरकार आने वाले समय में वंदे भारत और हाइड्रोजन ट्रेन जैसी कई ट्रेनों के संचालन में खर्च करेगी। यात्री सुविधाओं के लिए भी खर्च किए जाने का प्रावधान किया गया है।

## रेलवे सेक्टर के लिए अहम घोषणाएं

- रेलवे सेक्टर में 2.4 लाख करोड़ खर्च होंगे
- रेलवे की पटरियों के नवीकरण में 17297 करोड़ रुपए खर्च किए जाएंगे
- रेलवे में निजी क्षेत्र की भागेदारी होगी
- रेलवे सुरक्षा निधि में 45000 करोड़ ट्रांसफर किए जाएंगे

## 2023-24 में मुशाफिरों से रेलवे को 70 हजार करोड़ की कमाई का अनुमान

बजट में रेलवे ने अपने आय और व्यय का ब्योरा भी उपलब्ध कराया है। इससे 2023-24 बजट में यात्रियों से 70 हजार करोड़ रुपए की कमाई का अनुमान लगाया है जोकि पिछले बजट सत्र में 64 हजार करोड़ था। वहीं मॉल घुलाई से इस साल 1.79 लाख करोड़ रुपए की कमाई होने का अनुमान है जो पिछले बजट सत्र में 1.65 लाख करोड़ था। 'एक स्टेशन, एक उत्पाद' योजना : वित्त मंत्री ने पिछले बजट में कहा था कि रेलवे छोटे किसानों और छोटे व मध्यम उद्यमों के लिए नए उत्पादों के लिए परिवहन का ढांचा विकसित करेगा। स्थानीय उत्पादों की आपूर्ति बढ़ाने के लिए 'एक स्टेशन, एक उत्पाद' योजना शुरू करने का एलान भी हुआ था। रेल मंत्रालय ने भारत सरकार के 'लोकल के लिए लोकल' विजन को बढ़ावा देने के उद्देश्य से 'एक स्टेशन, एक उत्पाद' योजना योजना शुरू की गई थी।

## टेक्नोलॉजी सेक्टर की मुराद हुई पूरी

वित्त मंत्री निर्मला सीतारमण ने आज केंद्रीय बजट 2023-24 पेश कर दिया है। बजट के दौरान वित्त मंत्री ने बताया कि हेल्थकेयर के लिए एप बनाए जाएंगे। इसके अलावा हेल्थ सेक्टर में 5जी नेटवर्क का इस्तेमाल कैसा होगा, इस संबंध में खांचा तैयार किया जाएगा। उन्होंने कहा कि भारत में आर्टिफिशियल इंटेलिजेंस के लिए तीन उत्कृष्ट संस्थानों की स्थापना की जाएगी। 5जी के विकास के लिए भी कई सेंटर ओपन किए जाएंगे। वित्त मंत्री निर्मला सीतारमण ने डाटा प्रोटेक्शन के लेकर कहा कि इसके लिए राष्ट्रीय डाटा नीति बनाई जाएगी। इसके अलावा पैन कार्ड का इस्तेमाल पहचान पत्र के तौर पर होगा। इलेक्ट्रॉनिक क्षेत्र को वित्त मंत्री ने तोहफा दिया है। उन्होंने बताया कि भारत में मोबाइल प्रोडक्शन 5.8 करोड़ यूनिट तक



बढ़ा है। कैमरा लेंस, पार्ट्स, बैटरी के आयात पर रियायत यानी आयात शुल्क घटाया जाएगा। इसके अलावा टीवी पैनेल के आयात शुल्क को भी 2.5 फीसदी कम किया गया है। ऐसे में मोबाइल और स्मार्ट टीवी सस्ते होंगे। कैमरा लेंस और बाकी कुछ कंपोनेंट्स पर सीमा शुल्क कम किया जाएगा ताकि मोबाइल फोन्स की बिक्री को बढ़ावा मिल सके। इस बजट देश के टेक सीईओ का क्या कहना है।

## एकलव्य मॉडल स्कूल

देश के 740 एकलव्य मॉडल स्कूलों में अगले तीन सालों में 38 हजार अध्यापकों और सहायक स्टाफ की नियुक्ति की जाएगी। इन स्कूलों में 3.5 लाख आदिवासी छात्र पढ़ाई करते हैं। बच्चों के लिए एक नेशनल डिजिटल लाइब्रेरी बनाई जाएगी, जिसमें विभिन्न भाषाओं और क्षेत्र की बेहतरीन किताबों को शामिल किया जाएगा। राज्य सरकारों को पंचायत और वार्ड स्तर पर भी लाइब्रेरी खोलने के लिए प्रोत्साहित किया जाएगा।

## सस्ते होंगे इलेक्ट्रिक वाहन



देश में इलेक्ट्रिक सेगमेंट में काफी कम समय में काफी तेजी देखी गई है। बहुत ही कम समय में कंपनियों द्वारा इलेक्ट्रिक व्हीकल्स के लिए काफी अच्छी डिमांड दर्ज की गई है। ऐसे में ऑटो सेक्टर को इस बार के बजट से काफी उम्मीदें थीं। बजट में वित्तीय मंत्री निर्मला सीतारमण द्वारा यह एलान किया गया है कि बैटरियों पर लगने वाली करटम ड्यूटी कम होगी और साथ ही इलेक्ट्रिक वाहन भी सस्ते होंगे। वित्त मंत्री निर्मला सीतारमण ने कहा कि, 'इलेक्ट्रिक वाहनों में इस्तेमाल होने वाले बैटरियों पर लगने वाले सीमा शुल्क को कम कर के 13 फिसदी कर दिया गया है। इसके अलावा प्राकृतिक गैस, बायोगैस के भी उत्पाद शुल्क पर छूट दिया जा रहा है।' जानकारी के लिए यह भी बता दें कि सरकार द्वारा देश में पहले से ही पेट्रोल और डीजल वाहनों की जगह इलेक्ट्रिक वाहनों के प्रयोग पर जोर दिया जा रहा है।

## कृषि क्षेत्र की क्या रही स्थिति

बजट में कृषि क्षेत्र के लिए 2023-24 में कुल 1.25 लाख करोड़ रुपये आवंटित किए गए हैं जबकि वित्त वर्ष 2022-23 में लगभग 1.24 करोड़ रुपए फंड का प्रावधान किया गया था।


## शिक्षा के क्षेत्र में कितना बजट

आम बजट 2023-24 में शिक्षा के लिए 1,12,899 करोड़ रुपए आवंटित किये गए हैं। बता दें कि पिछले साल के बजट 2022 में शिक्षा के लिए कुल 1,04,278 करोड़ रुपये आवंटित किये गए थे।


## खेल को कितना बजट

केंद्र सरकार ने युवा और खेल मामलों के मंत्रालय के लिए 3397.32 करोड़ रुपये का बजट पेश किया है, जो पिछले साल के बजट से 723.97 करोड़ रुपये ज्यादा है।

## भारत को विश्व गुरु बनाने की राह पर बढ़ायेगा बजट : उद्योग जगत



'बजट में एक दृष्टिकोण है, यह व्यवस्थित है और इसमें एक अनुशासन है। इससे आय अर्जित करने वाले प्रत्येक व्यक्ति को तत्काल लाभ मिलेगा और वित्तीय समावेशन भी बढ़ेगा। यह हर भारतीय की प्रति व्यक्ति आय को उल्लेखनीय रूप से बढ़ाने की नींव रखेगा। यह अपने नाम के अनुरूप है: अमृतकाल का पहला बजट। - उदय कोटक, सीडओ, कोटक महिंद्र बैंक



यह बजट 'मैसी' की तरह नहीं बल्कि 'एमबापे' की तरह है जो भारत को विश्व चैंपियन बनाने की दिशा में बढ़ाएगा। बुनियादी विकास, खपत और समावेश के मोर्चे पर लक्ष्य पाने की पूरी तैयारी है। घरेलू विनिर्माण, रोजगार सृजन और कारोबारी सुगमता को इस बजट से बढ़ावा मिलेगा। - हर्ष गोयनका, चेयरमैन, आर.पी.जी. एंटरप्राइजेज आम बजट में सरकार ने मजबूत एवं स्थिर माहौल के लिए बंदोबस्त किए हैं जो वृद्धि को बढ़ाने और रोजगार सृजन पर केंद्रित हैं। इसमें आम लोगों, किसानों, एम.एस.एम.ई. की आवश्यकताओं को समझने के साथ ही देश के लिए टिकाऊ लक्ष्यों पर जोर दिया गया है। - तरुण साहनी, प्रबंध निदेशक, निगोपी इंडस्ट्रीज लिमिटेड

## रक्षा बजट में फिर हुआ इजाफा

केंद्रीय वित्त मंत्री निर्मला सीतारमण ने बुधवार को देश का बजट पेश किया। इसमें रक्षा क्षेत्र के लिए होने वाले खर्चों का भी ब्योरा दिया गया है। बजट दस्तावेजों के मुताबिक, इस साल रक्षा बजट 5.94 लाख करोड़ रुपये तय किया गया है, जो कि 2022-23 में 5.25 लाख करोड़ रुपये के बजट से 12.95 फीसदी ज्यादा है। यानी एक बार फिर रक्षा बजट में बढ़ोतरी दर्ज की गई है।

## हथियारों, विमानों, सैन्य साजोसामान के लिए बजट

बुधवार को संसद में आम बजट पेश किया। इसमें पूंजीगत व्यय के लिए कुल 1.62 लाख करोड़ रुपये अलग रखे गए हैं। इनमें नए हथियार, विमान, युद्धपोत और अन्य सैन्य साजोसामान की खरीद शामिल है। गौरतलब है कि वित्त वर्ष 2022-23 में, पूंजी परिव्यय के लिए बजटीय आवंटन 1.52 लाख करोड़ रुपये था, लेकिन संशोधित अनुमान के अनुसार व्यय 1.50 लाख करोड़ रुपये था।

## वेतन-भुगतान के लिए कितना बजट आवंटित

अगले वित्त वर्ष के बजट दस्तावेजों के अनुसार, राजस्व व्यय के लिए 2,70,120 करोड़ रुपये का आवंटन किया गया है जिनमें वेतन भुगतान और प्रतिष्ठानों के रखरखाव पर होने वाले खर्च शामिल हैं। वित्त वर्ष 2022-23 में राजस्व व्यय के लिए बजटीय आवंटन 2,39,000 करोड़ रुपये था। 2023-24 के बजट में, रक्षा मंत्रालय (सिविल) के लिए पूंजीगत परिव्यय 8,774 करोड़ रुपये आंका गया है, जबकि पूंजीगत परिव्यय के तहत 13,837 करोड़ रुपये की राशि आवंटित की गई है। रक्षा पेंशन के लिए अलग से 1,38,205 करोड़ रुपये की राशि आवंटित की गई है। पेंशन परिव्यय सहित कुल राजस्व व्यय 4,22,162 करोड़ रुपये रहने का अनुमान है। बजट दस्तावेजों के अनुसार, रक्षा बजट का कुल आकार 5,93,537.64 करोड़ रुपये है।

## मुख्य बातें

- भारत की अर्थव्यवस्था की विकास दर 7 प्रतिशत रहने का अनुमान है।
- कोरोना के दौरान 28 महीने तक सरकार ने 80 करोड़ लोगों के लिए फ्री राशन की व्यवस्था की है। सरकार की ओर से इसके लिए दो लाख लाख करोड़ खर्च किए हैं।
- पीएम आवास योजना पर खर्च को 66 प्रतिशत बढ़ाकर 79,000 करोड़ रुपये किया जाएगा।
- आदिवासी बच्चों के लिए अगले तीन सालों में 740 एकलव्य स्कूल में 38,800 शिक्षक नियुक्त किए जाएंगे।
- मेडिकल शिक्षा को बढ़ाने के लिए 2014 से बने मौजूदा 157 मेडिकल कॉलेजों के साथ कोलोकेशन में 157 नए नर्सिंग कॉलेज स्थापित किए जाएंगे।
- महिला सेविंग सम्मान पत्र को लॉन्च किया जाएगा। इसमें दो लाख तक निवेश किए जा सकेंगे।
- केंद्र सरकार चौथे कौशल विकास योजना के विधेयक को लॉन्च करेगी। इसके तहत सरकार देश के सभी 30 रिकल इंटरनेशनल सेंटर स्थापित किए जाएंगे।
- सीनियर सिटिजन सेविंग स्कीम की सीमा को बढ़ाकर 15 से 30 लाख रुपये किया।
- वित्त मंत्री ने कहा कि 2014 के बाद केंद्र सरकार की नीतियों के कारण लोगों के जीवन स्तर में सुधार आया है और प्रति व्यक्ति आय दुगुनी होकर 1.97 लाख करोड़ तक पहुंच गई है। वहीं, अब भारत दुनिया की पांचवीं सबसे बड़ी अर्थव्यवस्था बन चुका है।

## सरकार के पास भविष्य निर्माण की रूपरेखा नहीं : राहुल गांधी



राहुल गांधी ने वित्त वर्ष 2023-24 के बजट को मित्रकाल बजट करार देते हुए कहा कि इससे साबित होता है कि सरकार के पास भारत के भविष्य के निर्माण की कोई रूपरेखा नहीं है। उन्होंने टीवीट किया, मित्रकाल बजट में रोजगार सृजन को लेकर कोई दृष्टिकोण नहीं है, महंगाई से निपटने के लिए कोई योजना नहीं है और असमानता दूर करने का कोई इरादा नहीं है। राहुल गांधी ने दावा किया, एक प्रतिशत सबसे अमीर लोगों के पास 40 प्रतिशत संपत्ति है, 50 प्रतिशत गरीब लोग 64 प्रतिशत जीएसटी देते हैं, 42 प्रतिशत युवा बेरोजगार हैं। इसके बाद भी प्रधानमंत्री को कोई परवाह नहीं है। बजट से साबित हुआ कि सरकार के पास भारत के भविष्य के निर्माण के लिए कोई रूपरेखा नहीं है। अगले साल होने वाले आम चुनाव से पहले वित्त मंत्री निर्मला सीतारमण ने बुधवार को पेश नरेंद्र मोदी सरकार के अंतिम पूर्ण बजट में सभी तबकों को साधने का प्रयास किया। उन्होंने जहां एक तरफ मध्यम वर्ग और नौकरीपेशा लोगों को आयकर मोर्चे पर राहत देने की घोषणा की, वहीं लघु बचत योजनाओं के तहत निवेश सीमा बढ़ाकर बुजुर्गों और नई बचत योजना के जरिये महिलाओं को भी सौगात दी है। इसके साथ ही बुनियादी ढांचे पर खर्च में 33 प्रतिशत की बड़ी वृद्धि करने का भी प्रस्ताव किया है। नई कर व्यवस्था के तहत एक अप्रैल से व्यक्तिगत आयकर छूट सीमा को बढ़ाकर सात लाख रुपये कर दिया गया है। इसका मतलब है कि अगर किसी व्यक्ति की आय सात लाख रुपये है, उसे कोई कर नहीं देना होगा। अबतक यह सीमा पांच लाख रुपये है। साथ ही कर स्लैब (श्रेणी) को सात से घटाकर पांच किया गया है।